

فلسفہ محمدیہ

تصنیف

علامہ ڈاکٹر سرتاج محمد اقبال

مترجمہ

میرن الدین بی، اے، ال ال، بی (عثمانیہ)

فلسفہ محمد عظیم

تصنیف

علامہ ڈاکٹر سمریح شیخ محمد اقبال

مترجمہ

میر حسن الدین بی، اے۔ ال۔ ال، بی۔ (عثمانیہ)

ناشر

تصدق حسین تاج ماجرکتب و مالک احمدیہ پریس

چارمینار حیدرآباد دکن

فہرستِ ابواب

صفحہ	عنوانات
۱	تہبید حصہ اول
۶	قبل اسلامی فلسفہ ایران
۶	باب اول = ایرانیثنویت
۱۵	۱ - زرتشت ۲ - مانی و مزدک
	حصہ دوم
	یونانی ثنویت
۲۶	باب دوم - ایران کے نوظلاطونی ارسطاطالیسین
۳۱	۱ - ابن مسکویہ
۳۱	الف - انتہائی علت کا وجود
۳۳	ب - انتہائی حقیقت کا علم
۳۴	ج - وحدت سے کثرت کس طرح پیدا ہوتی ہے
۳۵	د - روح

۴۱	۲ - ابن سینا
۴۹	باب سوم - اسلام میں عقلیت کا عروج و زوال
"	۱ - فلسفہ عقلیت - ماوریت
۵۶	۲ - ہمعصری تحریکات فکر
۶۶	۳ - عقلیت کے خائف رد عمل - اشاعرہ
۸۰	باب چہارم - تصوریت اور حقیقت کے مابین تنازع
۸۱	الف - جوہر کی ماہیت -
۸۸	ب - علم کی ماہیت -
۹۰	ج - عدم کی ماہیت
۹۴	باب پنجم - تصوف
"	۱ - تصوف کا ماخذ اور قرآن سے اُس کا جواز
۱۰۸	۲ - صوفیانہ مابعد الطبیعیات کے پہلو
"	الف - حقیقت بطور شاعر الذات ارادے کے
۱۰۹	ب - حقیقت بطور جمال کے
۱۱۶	ج - حقیقت بطور نور یا فکر کے
۱۱۸	۱ - حقیقت بحیثیت نور کے - الاشراف
"	ایرانی تنویر کی طرف رجعت
۱۲۳	وجودیات
۱۲۸	کونیات
۱۳۵	نفسیات
۱۴۶	۲ - حقیقت بحیثیت فکر کے - اجمالی
۱۴۹	باب ششم - مابعد کایرانی فکر
۱۸۶	خاتمہ

فہرست اغلاط

صفحہ	سطر	غلط	صحیح	صفحہ	سطر	غلط	صحیح
		ادراں حالیکہ	درآن حالیکہ	۱۱	ج	علمی	علمی
		سترانہیں	سترانہیں	۴	۳	ارسطاطالین	ارسطاطالین
		راہوں	راہوں	۱۱	۴	حیراتی	حیراتی
		پیدا	پیدا	۴	۵	حیراتی	حیراتی
		صورت میں	صورت	۴	۱۴	علی	علی
		وزنباقی درجہادی	وزنباقی	۴	۲۶	ارسطاطالین	ارسطاطالین
		بہ حیوان	نہ حیوان	۹	۲۹	کی نسبت	کے نسبت
		دہ	دہ	۷	۳۲	ہی	بھی
		نظامات	نظامت	۱۶	۳۳	سٹر	مستمر
		حاجی	حاجی	۷	۳۹	حالت	حالت
		اردو میں	ارد میں	۸	۴۶	براد	براہ
		طیب	طیب	۲	۵۵	لہذا	لہذا
		تثنوین	تثنوین	۱	۵۶	ہی	ہی
		اضاف میں	اضاف	۸	۶۴	مرکب	مرکب
		کی	کے لئے	۱۷	۶۴	کہ	کہ انتہائی
		جانا	ہو جاتا	۲	۶۵	حروفی	حروفی
		پس	بس	۸	۶۷	اعتزال	اعتزال
		انسان کامل میں	انسان کامل	۱۰	۷۳	دعب	زعب
		تاتاریوں کو	تاتاریوں	۱۷	۷۵	اشاعرہ میں سے نہیں	اشاعرہ نہیں
		میلان	میدان	۱۵	۷۷	الاشراقی	الاشراقی
		مضمون	مضمون	۱۷	۸۱	کیوں	کیوں
		مرنے	مدت	۱۱	۹۱	(مکان	(مکان
				۱	۹۵	عدم محض سے کو	عدم محض سے کو
				۹	۹۵	ڈوزی	ڈوزی نے

دوسرا حصہ

پیش نظر کتاب علامہ اقبال کی "The Development of Metaphysics in Persia" کا ترجمہ ہے۔ ۱۹۲۶ء میں علامہ اقبال سے اس ناچیز نے اس کتاب کا ترجمہ شائع کرنے کی اجازت چاہی تھی۔ علامہ موصوف نے ازراہ کرم اجازت دیتے ہوئے تحریر فرمایا تھا کہ "یہ کتاب اس سے اٹھارہ سال پہلے لکھی گئی تھی۔ اس وقت سے بہت سے نئے امور کا انکشاف ہوا ہے اور خود میرے خیالات میں بھی بہت سا انقلاب آچکا ہے۔ جرمن زبان میں غزالی، طوسی وغیرہ پر علیحدہ کتابیں لکھی گئی ہیں۔ جو میری تحریر کے وقت موجود نہ تھیں۔ میرے خیال میں اب اس کتاب کا صرف تھوڑا سا حصہ باقی ہے جو تنقید کی زد سے بچ سکے۔"

علمی دنیا میں تحقیقات کی رفتار اس قدر تیز ہے کہ جو نظریہ آج رائج ہوتا ہے، وہ کل متغیر ہو جاتا ہے۔ افلاطون اور ارسطو کے نظریات آج رائج نہیں تاہم ان کے تضامین کو جو تاریخی اہمیت حاصل ہے اس سے کون انکار کر سکتا ہے۔ علامہ اقبال کے خیالات میں گو بہت سا انقلاب آچکا ہے۔ تاہم پیش نظر کتاب کی تاریخی اہمیت قابلِ کما ہے۔ عصر جدید کے منتشر فہم

اس کے حوالے و اقتباسات پیش کرتے ہیں، جس سے اس کتاب کی اہمیت کا اندازہ لگایا جاسکتا ہے۔ اس کے علاوہ اس کتاب کی چند خصوصیات ایسی ہیں جو متعلیٰ فیلسفہ کے لئے دلچسپی سے خالی نہیں۔

فرد کی طرح ہر قوم کے قالب میں بھی ایک مخصوص روح موجود رہتی ہے۔ اس کی ایک خاص سیرت اور خاص طبیعت ہوتی ہے۔ علامہ اقبال نے ایرانی قوم کی مخصوص روح اور اس کی خاص سیرت کو اس کتاب میں منکشف کیا ہے۔ جیسا کہ علامہ موصوف نے تنہید میں تحریر فرمایا ہے اس کتاب میں دو امور سے بحث کی گئی ہے۔

۱) الف، میں نے ایرانی تفکر کے منطقی تسلسل کا سراغ لگانے کی کوشش کی ہے۔ اور اس کو میں نے فلسفہ جدید کی زبان میں پیش کیا ہے۔

۲) ب، تصوف کے موضوع پر میں نے زیادہ سائنٹیفک طریقے سے بحث کی ہے اور ان ذہنی حالات و شرائط کو منظر عام پر لانے کی کوشش کی ہے جو اس قسم کے واقعہ کو معرضِ ظہور میں لے آتے ہیں لہذا اس خیال کے برخلاف جو عام طور پر تسلیم کیا جاتا ہے میں نے یہ ثابت کرنے کی کوشش کی ہے کہ تصوف ان مختلف عقلی و اخلاقی

قوتوں کے باہمی عمل و اثر کا لازمی نتیجہ ہے جو ایک نوا بیدہ روح کو بیدار کر کے زندگی کے اعلیٰ ترین نصب العین کی طرف رہنمائی کرتی ہیں۔

چونکہ اردو زبان میں اس موضوع پر کوئی قابل ذکر تصنیف موجود نہیں ہے۔ اس لئے اس ناپہنچنے والے یہ ضروری سمجھا کہ اس کتاب کو اردو زبان میں منتقل کیا جائے۔ جو متعلمین فلسفہ علامہ اقبال کے جدید ترین خیالات و افکار سے واقف ہونا چاہتے ہیں ان کو علامہ موصوف کی جدید تصنیف

Reconstruction of Religious Thought in Islam

د اسلامی تفکر کی تشکیل جدید کا بغور مطالعہ کرنا چاہیے جو اپنے اندر ایک اجتہادی شان رکھتی ہے۔

آخر میں قارئین سے یہ عرض کروں گا کہ یہ فلسفہ کی کتاب ہے اس کے مطالب کے سمجھنے میں کچھ دقت ضرور پیش آئے گی، لیکن غور و توجہ سے اس کا مطالعہ کیا جائے تو یہ دقت رفع ہو سکتی ہے، حتیٰ الامکان اصل کے مطابق ترجمہ کرنے اور مطلب کو صحت کے ساتھ بیان کرنے کی کوشش کی گئی ہے، لیکن اس میں جو ادبی خوبیاں نہ آسکیں جو اصل کتاب میں ہیں۔

اس کتاب کا ترجمہ ۱۹۳۸ء میں ختم ہو چکا تھا لیکن طباعت کی

گونا گوں دقتوں کی وجہ سے اشاعت کی ذمہ داری ۱۹۳۶ء میں آرہی ہے۔ میں مولوی تقی حسین صاحب کا شکریہ ادا کئے بغیر نہیں رہ سکتا کہ ان کی کوششوں کے بغیر اس ترجمہ کا شائع ہونا دشوار تھا۔

میر حسن الدین

۱۹۳۶ء
حیدرآباد دکن

تہذیب

مابعد الطبعی تفکر کا شوق ایرانیوں کی سیرت کے نمایاں خط و خال میں سے ہے۔ پھر بھی کوئی محقق جو ایرانی ادبیات کی طرف اس امید سے رجوع ہوتا ہے کہ کپیلا یا کانٹ کے نظام کی طرح یہاں بھی کوئی جامع نظام فکر دستیاب ہوگا، اوس کو مایوسی کے ساتھ لوٹنا پڑے گا۔ اس میں شک نہیں کہ اس کے ذہن پر اس حیرت انگیز عقلی دقیقہ سنجی و باریک بینی کا گہرا نقش بیٹھ جائے گا جو یہاں ظاہر کی گئی ہے۔ میرے خیال میں ایرانی ذہن تفصیلات کا متحمل نہیں ہو سکتا اور یہی وجہ ہے کہ اس میں اس قوت منتظمہ کا فقدان ہے جو عام واقعات کے مشاہدہ سے اساسی اصول کی تفسیر کر کے ایک نظام تصورات کو بتدریج تشکیل دیتی ہے۔ دقیق النظر برہن کی طرح ایک ایرانی بھی اشیاء کی باطنی وحدت کا تعقل کر لیتا ہے۔ اول الذکر اس وحدت کو انسانی تجربہ کے تمام پہلوؤں میں منکشف کرنے کی کوشش کرتا اور مادہ میں اس کے پوشیدہ وجود کی مختلف پیرایوں میں توضیح کرنا چاہتا ہے۔ اور آخر الذکر خالص کلیت سے مطمئن نظر آتا ہے اور اس کلیت کے باطنی منظروف کی تحقیق و تفتیش کرنے کی کوشش نہیں کرتا۔ ایرانیوں کا تبتلی کا بتیاب تحمل گویا ایک نیم مستی کے عالم میں ایک پھول سے دوسرے پھول کی طرف اڑتا پھرتا ہے،

اور وسعت چمن پر بحیثیت مجموعی نظر ڈالنے کے ناقابل نظر آتا ہے۔ اسی وجہ سے اس کے گہرے سے گہرے افکار اور جذبات غیر مربوط اشار (غزل) میں ظاہر ہوتے ہیں، جو اس کی فنی لطافت کا آئینہ ہیں۔ ایک ہندی بھی ایک ایرانی کی طرح علم کے ایک اعلیٰ ماخذ کی ضرورت کو تسلیم کرتا ہے، لیکن وہ ایک تجربہ سے دوسرے تجربہ کی طرف خاموشی کے ساتھ آگے بڑھتا ہے، اور بے رحمی سے ان تجارب کا تجزیہ کرتا جاتا ہے۔ تاکہ وہ کلیت ان تجارب سے منکشف ہو جائے، جو ان کی تہ میں پوشیدہ ہے۔ واقعہ یہ ہے کہ ایرانی کو بعد الطبعیات کا بحیثیت ایک نظام فکر کے شعور خفی ہوتا ہے، اس کے برخلاف ایک برہمن اس بات کو پوری طرح محسوس کرتا ہے کہ اس کے نظریہ کو ایک مدلل نظام کی صورت میں پیش کر نیکی ضرورت ہے۔ ان دونوں اقوام کے ذہنی اختلاف کا نتیجہ ظاہر ہے۔ ایک طرف تو ایسے نظامات فکر دستیاب ہوتے ہیں جو پوری طرح مربوط و منضبط نہیں ہیں، اور دوسری طرف تجسس ویدانت ہے جس کی عظمت مرعوب کن ہے۔ اسلامی تصوف کے متعلم کو جسے اصول وحدت کی ایک جامع و محیط تشریح سے واقف ہونے کی خواہش ہو، اُندلسی فلسفی ابن عربی کی ضخیم جلدات دیکھنی چاہئیں۔

بہر حال اس زبردست آریائی خاندان کی مختلف شاخوں کی عقلی جدوجہد کے نتائج میں ایک حیرت انگیز مشابہت پائی جاتی ہے۔ تمام تصوری فلسفہ کا نتیجہ ہندوستان میں بدھ، ایران میں بہاء اللہ اور مغرب میں شوپن ہور ہے جس کا نظام فلسفہ ہیگل کی زبان میں آزاد مشرقی کلیت اور مغربی جبریت کا امتزاج ہے۔

لیکن ایران کی تاریخ فکر ایک ایسے واقعہ کو پیش کرتی ہے جو اسی کے لئے مخصوص ہے
 ایران میں غالباً سامی اثرات کی وجہ سے فلسفیانہ تفکر مذہب کے ساتھ غیر منفک طور پر متدی ہو گیا
 تھا اور ایسے مفکرین جو نئے نظاماتِ فکر کے بانی تھے ہمیشہ نئی مذہبی تحریکات کے بھی بانی
 رہے ہیں۔ بہر حال عربوں کے حملہ کے بعد سے ہم دیکھتے ہیں کہ اسلام کے نو فلاطونی ارسطاطالین
 نے فلسفہ خالص کو مذہب سے الگ کر دیا تھا۔ لیکن یہ انفضال و جدالی محض ایک عارضی حادثہ
 تھی۔ یونانی فلسفہ جو ایران کی سرزمین کے لئے ایک بدیسی پودا تھا بالآخر ایرانی تفکر کا ایک
 جزو لاینفک بن گیا۔ اور مابعد کے مفکرین جن میں ناقدین اور یونانی حکمت کے حامی بھی شامل
 تھے ارسطو اور افلاطون کی زبان بولنے لگ گئے تھے اور ساتھ ہی ساتھ وہ قدیم مذہبی خیالات سے
 بھی بہت متاثر تھے۔ اس واقعہ کو ذہن نشین کر لینا بہت ضروری ہے تاکہ بعد اسلامی ایرانی تفکر
 کو پوری طرح سمجھنے میں مدد ملے۔

اس تحقیق کا مقصد جیسا کہ ظاہر ہو جائے گا، ایرانی مابعد الطبعیات کی آئندہ تاریخ کیلئے
 ایک بنیاد تیار کرنا ہے۔ ایسے تبصرہ میں جس کا نقطہ نظر خالص تاریخی ہے ایسے تفکر کی امید کرنی
 چاہئے جس میں جدت و آپج ہو۔ تاہم حسب ذیل دو امور کی طرف آپ کی توجہ منعطف کرانے کی
 جسارت کرتا ہوں۔

(۱) میں نے ایرانی تفکر کے منطقی تسلسل کا سراغ لگانے کی کوشش کی ہے اور اس کو
 میں نے فلسفہ جدید کی زبان میں پیش کیا ہے۔

(ب) تصوف کے موضوع پر میں نے زیادہ سائنٹفک طریقہ سے بحث کی ہے اور

اُن ذہنی حالات و شرائط کو منظر عام پر لانے کی کوشش کی ہے جو اس قسم کے واقعہ کو مضمون ظہور میں لے آتے ہیں۔ لہذا اُس خیال کے برخلاف جو عام طور پر تسلیم کیا جاتا ہے، میں نے یہ ثابت کرنے کی کوشش کی ہے کہ تصوف اُن مختلف عقلی و اخلاقی قوتوں کے باہمی عمل و اثر کا لازمی نتیجہ ہے جو ایک خوابیدہ روح کو بیدار کر کے زندگی کے اعلیٰ ترین نصب العین کی طرف اس کی رہنمائی کرتی ہیں۔

چونکہ میں زند سے ناواقف ہوں اس لئے زرتشت کے متعلق میری معلومات بالواسطہ ہیں۔ کتاب ہذا کے حصہ دوم کے لئے میں نے فارسی و عربی کے اصلی مسودوں اور ان مطبوعہ تصانیف کا مطالعہ کیا ہے جو اس تحقیق سے متعلق تھیں۔ میں ذیل میں اُن فارسی و عربی خطوط کے نام پیش کرتا ہوں جن سے میں نے اس کتاب کے لئے بیشتر مواد اخذ کیا ہے۔

(۱) تاریخ الحکماء از البہیقی رائل لاہیری برلن

(۲) شرح انوار یہ (معدہ متن) از محمد شریف حیرانی

(۳) حکمت العین از الکاتبی

(۴) شرح حکمت العین از محمد بن مبارک البخاری کتب خانہ انڈیا آفس

(۵) شرح حکمت العین از حسینی

(۶) عوارف المعارف از شہاب الدین

(۷) مشکوٰۃ الانوار از الغزالی

(۸) کشف المحجوب از علی ہجویری

کتابخانه اندیا آفس	از فضل کاشی	(۹) رساله نفس ترجمه ارسطو
"	"	(۱۰) رساله میرسید شریف
"	از سید محمد گیسو دراز	(۱۱) خاتمه
"	از عبداللہ اسماعیل حیرانی	(۱۲) منازل السائرین
"	از فضل کاشی	(۱۳) جاودان نامہ
کتابخانہ برٹش میوزیم	از شہر زوری	(۱۴) تاریخ الحکماء
"	"	(۱۵) مجموعہ تصانیف ابن سینا
"	از میر عجب جانی	(۱۶) رسالہ فی الوجود
کتابخانہ جامعہ کیمبرج	"	(۱۷) جاودان کبیر
"	"	(۱۸) جام جہاں نما
کتابخانہ ٹرینٹی کالج	"	(۱۹) مجموعہ فارسی رسالہ نمبر (۱) و (۲) از السنفی

شیخ محمد اقبال

حصہ اول

قتلِ اسلامی فلسفہ ایران

باب اول

ایرانی شنوویت

(۱)

زرشتشت

ایران قدیم کے برگزیدہ حکیم زرشتشت کو ایرانی آریوں کی عقلی تاریخ میں ہمیشہ پہلی جگہ دی جانی چاہیے۔ اس زمانہ میں جب کہ وسط ایشیا میں ابھی ویدی بھجن تصنیف کئے جا رہے تھے ان آریوں کے سلسل خانہ بدوشی سے بیزار ہو کر زرعی زندگی اختیار کر لی تھی۔ دوسرے آریائی قبائل جنہوں نے ابھی تک اپنے ابتدائی خانہ بدوشی کے خصائل کو ترک نہیں کیا تھا اور جو کبھی کبھی اپنے سے زیادہ مہذب ہمسایوں کو لوٹا کرتے تھے، اس نو آباد قبیلہ کی اس جدید طرز زندگی اور ادارہ جانداد کے استحکام کو دیکھ کر اس سے تنفر کرنے لگے اس طرح زندگی کے ان دو طریقوں میں ایک پیکار و تنازع شروع ہو گیا، جو ابتداء میں ایک دوسرے کے ارباب دیوا اور آہورا کی تحقیر میں رونما ہوا۔ یہ حقیقت

ایک طویل عمل تفرید تھا جس نے ایرانی شاخ کو دوسرے آریائی قبائل سے الگ کر دیا اور بالآخر پیغبر ایران زرتشتؑ کے مذہبی نظام میں نمودار ہوا جس کا زمانہ تعلیم سولن اور طالیس کا عہد تھا۔ جدید متشقرین کی تحقیقات کی دہندلی روشنی میں قدیم ایرانی ہم کو دو گروہ میں منقسم نظر آتے ہیں۔ ایک قوت خیر کا حامی ہے دوسرا قوت شر کا۔ اس وقت یہ حکیم اعظم ان کی اس شدید پرکار میں شریک ہوتا ہے۔ اور اپنی اخلاقی قوت سے شیاطین کی پرستش اور مجوسی پیشواؤں کے ناقابل برداشت مذہبی رسوم کو ہمیشہ کے لئے مٹا دیتا ہے۔

بہر حال زرتشت کے مذہبی نظام کے ماخذ و نمونہ کا سراغ لگانا ہمارے مقصد سے دور ہے۔ ہمارا مقصد جہاں تک کہ اس موجودہ تحقیق کا تعلق ہے، اس کے مکاشفات کے مابعد الطبعی پہلو پر ایک نظر ڈالنا ہے۔ لہذا ہم اپنی توجہ کو فلسفہ کی اس مقدس تثلیث خدا، انسان اور فطرت پر مرکوز کرنا چاہتے ہیں۔

گیگر نے اپنی کتاب "عہد قدیم کے مشرقی ایرانیوں کی تہذیب" میں بیان کیا ہے کہ زرتشت کو اپنے آریائی مورثوں سے دو اساسی اصول ترکہ میں ملے تھے (۱) فطرت میں قانون ہے (۲) فطرت میں تنازع ہے۔ موجودات کے اس وسیع منظر میں قانون و تنازع کا مشاہدہ ہی اس کے نظام کی فلسفیانہ بنیاد بن گیا۔ اس کے پیش نظر یہ مسئلہ تھا کہ بدی کے

۱۔ بعض علماء یورپ زرتشت کو محض ایک افسانوی شخصیت کے سوا اور کچھ نہیں سمجھتے، لیکن پروفیسر جاکسن کی قابل قدر تصنیف "حیات زرتشت" کے شائع ہونے کے بعد سے میرا یقین ہے کہ پیغبر ایران جدید کی آزمائشوں سے بری ہو گیا ہے۔

دُجود میں اور خدا کی ازلی نیکی میں صلح کرائی جائے۔ اس کے اسلاف نے کثیر التعداد ارواحِ صالحہ کی پرستش کی تھی جن کو اس نے ایک وحدت میں تخیل کر کے اس کا نام آہوراہروا رکھا اور دوسری طرف شرکی قوتوں کو اسی طرح ایک وحدت میں تخیل کر کے دُرُجِ اہرمن کے نام سے موسوم کیا۔ اس عمل تو حّد کے ذریعہ سے وہ دو اساسی اصول تک پہنچا۔ ان کو وہ جیسا کہ ہاگ کا بیان ہے دو مستقل فعلیتیں نہیں بلکہ ہستی اولیٰ کے دو حصے یا دو پہلو خیال کرتا تھا۔ اسی بنا پر ڈاکٹر ہاگ کہتا ہے کہ ایرانِ قدیم کا پیغمبر دینیاتی نقطہ نظر سے موحد اور فلسفیانہ نقطہ نظر سے ثنویہ تھا۔ لیکن یہ دعویٰ کرنا کہ دو ایسی "توام ارواح" موجود ہیں جو حق و باطل کی خالق ہیں، اور ساتھ ہی یہ کہنا کہ یہ ارواح ہستی برتر سے متحد ہیں گویا اس بات کے برابر ہے کہ قوتِ شر خدا کی ماہیت ہی کا ایک جزو ہے۔ اور خیر و شر کی پیکار اس کے سوا اور کچھ نہیں کہ خدا خود اپنے آپ سے برسرِ پیکار ہے۔ اس لئے دینیاتی توحید اور فلسفیانہ ثنویت میں صلح کرانے کی اس نے جو کوشش کی ہے اُس میں ایک خلقی کمزوری پائی جاتی تھی۔ اس کا نتیجہ یہ ہوا کہ اس کے پیروں میں تفریق و اختلاف پیدا ہو گیا۔ زنادتہ جن کو ڈاکٹر ہاگ ملحدین کا لقب دیتا ہے۔

۱۷۔ مقالات ص ۳۱۳۔ ۱۸۔ ابتدا میں دو توام ارواح موجود تھیں۔ اور ہر ایک کی ایک مخصوص فعلیت تھی۔

۱۹۔ یا سنا ص ۳۱۷ بند و ہش کے باب اول کی حسب ذیل آیت زنادتہ کے نقطہ نظر کو واضح کر دیتی ہے۔ اور اُن کے (قوتوں) درمیان فضا بیٹھتی جس کو "ہوا" کہتے تھے، جہاں اب ان کا اتصال ہوتا ہے۔

لیکن جن میں میرے خیال کے مطابق اپنے مخالفین کی بہ نسبت زیادہ استواری اور توفیق تھا، اس بات کے حامی تھے کہ یہ ابتدائی ارواح ایک دوسرے سے علیحدہ اور مستقل وجود رکھتی ہیں۔ اس کے برخلاف مجوسی ان ارواح کی وحدت کے قائل تھے۔ وحدت کے علم پر واروں نے زناد تو سے مقابلہ کرنے کی مختلف طریقوں سے کوشش کی، لیکن یہ واقعہ کہ وہ "ابتدائی توام ارواح" کی وحدت کو ظاہر کرنے کے لئے مختلف فقروں اور تعبیرات سے کام لیتے تھے اس بات کو ثابت کرتا ہے کہ ان کے مخالفین کی کیا قوت تھی۔ اور یہ کہ وہ خود اپنی فلسفیانہ توجیہات سے مطمئن نہ تھے۔ شہرستانی نے مجوسیوں کی مختلف توجیہات کا اجمالی طور پر ذکر کیا ہے۔ زروانیوں نے نور و ظلمت کو زمان لا محدود کے بیٹے تسلیم کیا۔ کیونکہ تہنہ کا اعتقاد ہے کہ ابتدائی قوت نور تھی لیکن وہ ایک مخالف قوت سے مخالف تھی۔ اور رقیب کا یہی خیال جس میں خوف کا عنصر بھی شامل تھا ظلمت کی پیدائش کا باعث ہوا۔ زروانیوں کا ایک دوسرا فرقہ یہ کہتا ہے کہ اس ابتدائی قوت کو کسی شے کے متعلق شک ہوا، اور اسی شک نے ابہرمن کو پیدا کیا۔ ابن حزمؒ ایک اور فرقہ کا ذکر کرتا ہے جس نے ظلمت کی یہ توجیہ کی ہے کہ ظلمت خود اسی نور کی اساسی قوت کے ایک جزو کے انخفا کا نام ہے۔

اس سے قطع نظر کہ آیا زرتشت کی فلسفیانہ ثنویت اور اس کی توحید میں

۵۰ - شہرستانی - مرتبہ کیورٹین - لندن ۱۸۲۶ء - ص ۱۸۲ - تا ص ۱۸۵

۵۱ - ابن حزم - کتاب الملل والنحل مطبوعہ قاہرہ جلد دوم ص ۳۳

مصاحبت ہو سکتی ہے یا نہیں یہ بات تو کم از کم ناقابل تردید ہے کہ مابعد الطبعی نقطہ نظر سے اس نے حقیقت کی انتہائی ماہیت کے متعلق ایک دقیق نکتہ پیش کیا ہے۔ اس تصور سے قدیم یونانی فلسفہ اور نیز ابتدائی مسیحی اوریت متاثر ہوئی ہے۔ آخر الذکر کے توسط سے جدید مغربی تفکر (فلسفہ) کے بعض پہلو متاثر ہوئے بغیر نہ رہے حیثیت ایک مفکر کے وہ نہایت ہی قابل احترام ہے، نہ صرف اس لئے کہ وہ اپنی فلسفیانہ بصیرت سے خارجی کثرت و تنوع کے مسئلہ تک پہنچ گیا تھا، بلکہ اس وجہ سے کہ اس نے مابعد الطبعی ثنویت تک پہنچنے کے بعد اس ابتدائی ثنویت کو ایک اعلیٰ وحدت میں تحویل کرنے کی کوشش کی تھی۔ جس طرح جرمنی کے صوفی منش کفٹن دوز کو اس کے ایک زمانہ بعد ادراک ہوا تھا اسی طرح اس کو بھی یہ ادراک ہو گیا کہ فطرت کی گونا گونی و بوقلمونی کی توجیہ بغیر یہ فرض کئے نہیں ہو سکتی کہ خود خدا کی ماہیت میں ایک سلبی یا تفریدی ذات کی قوت پوشیدہ ہے۔ تاہم اس کے نشاں اپنے ہادی و رہبر کے ان اشارات کے گہرے مفہوم کو نہ سمجھ سکے۔ جوں جوں ہم آگے بڑھینگے ہمیں معلوم ہوتا جائے گا۔ کہ مابعد کے ایرانی تفکر (فلسفہ) میں زرتشت کا یہ تصور کس طرح ایک روحانی شان میں جلوہ گر ہوتا ہے۔

۵۔ اس امر کے متعلق کہ قدیم یونانی تفکر زرتشتی تصورات سے کس حد تک متاثر ہوا ہے۔ اردو میں کا حسب ذیل بیان قابل غور ہے، گو لارنس مل (امریکن جرنل آف فلاسفی جلد ۲۲) اس قسم کے اثر کو بعید از قیاس سمجھتا ہے: ”یہ واقعہ کہ اس قوت کے فرمانبردار جن کو وہ (ہیروکلیٹوس) تمام حوادث کا تخم اور تمام تنظیم (بقیہ صفحہ آئندہ)

جب ہم اُس کی کو نیا ت پر نظر ڈالتے ہیں تو وہ اپنی ثنویت کی رہنمائی میں کل کائنات کو وجود کے دو شعبوں میں منقسم کر دیتا ہے۔ حقیقت یعنی تمام مخلوقات صالحہ کا مجموعہ جو ایک ایسی روح کی تخلیقی فعلیت سے ظہور میں آتا ہے جو رحیم و کریم ہے۔ غیر حقیقت یعنی تمام مخلوقات خبیثہ کا مجموعہ جو اس کے متخالف روح کی پیداوار ہے۔ ان دونوں روحوں کی ابتدائی پیکار فطرت کی متخالف قوتوں میں ظاہر ہوتی ہے۔ اسی لئے فطرت میں خیر و شر کی قوتوں کے مابین ایک مسلسل پیکار جاری ہے۔ لیکن یہ ذہن نشین رکھنا چاہیے کہ ابتدائی ارواح اور اُن کی تخلیق میں کوئی شئی مداخلت نہیں کرتی۔ اشیاء اچھی یا بری اس لئے ہوتی ہیں کہ وہ یا تو خیر کی قوت تخلیق کی پیداوار ہیں، یا شر کی۔ لیکن وہ بذاتِ خود نہ خیر ہیں نہ شر۔ رشتہ کا تصور تخلیق بدابتنہ فراطوں اور شہوپن ہور کے تصور سے مختلف ہے، جن کے نزدیک حقیقت تجربی زمانی یا غیر زمانی تصورات کا آئینہ ہے، اور ایک لحاظ سے حقیقت و مظاہر کے مابین ایک رابطہ ہے۔ رشتہ کے نزدیک وجود کی صرف دو قسمیں ہیں، اور کائنات کی تاریخ عبارت ہے، اُن قوتوں

کا مبیار کہتا ہے۔ اور جو زبان کے نام سے موسوم کئے جاتے ہیں، اس قسم کا ہے کہ اس کو ایرانی جوسیوں کے اثر سے مزین

کیا جا سکتا ہے۔ اس کے برعکس وہ اپنے آپ کو اپنے وطن ہی کی صنمیا ت کا طبقہ بگوش بتلاتا ہے، اور بلاشبہ جب وہ اپالو اور ڈاپونی سس کو زیوس کے دوش بدوش رکھتا ہے۔ تو اس کے مفہوم میں ضرور تغیر واضح ہو جاتا ہے" یعنی

زیوس ایک انتہائی آتش ہے جس کی ماہیت کے دو پہلو اپالو اور ڈاپونی سس ہیں" تاریخ فلسفہ جلد اول ص ۵
(بقیہ صفحہ آئندہ)

کی باہمی ارتقائی پیکار سے جو علی الترتیب انہی اقسام وجود کے تحت آتی ہیں۔ ہم بھی دوسری اشیاء کی طرح اس پیکار میں شریک ہیں اور یہ ہمارا فرض ہے کہ نور کی حمایت میں صف بستہ ہو جائیں جو بالآخر فتح مند ہو کر ظلمت کو پوری طرح مغلوب کر لے گا۔ پیغمبر ایران کی مابعد الطبعیات فلاطون کی مابعد الطبعیات کی طرح اخلاقیات کی طرف جاتی ہے اور اس کے فلسفہ کے اخلاقی پہلو کی خصوصیات سے اسکے اجتماعی ماحول کا اثر زیادہ نمایاں ہو جاتا ہے۔ روح کی منزل مقصود کے متعلق زرتشت کا خیال بہت ہی سادہ ہے۔ اس کے خیال میں روح مخلوق ہے نہ کہ خدا کا ایک جزو جیسا کہ مشہور کے متقدین نے بعد میں دعویٰ کیا تھا۔ اس کا آغاز تو زمان میں ہوا ہے، لیکن یہ ارضی میدان عمل میں شر کے مقابلہ میں قوت آزما ہو کر حیات ابدی حاصل کر سکتی ہے۔ خیر و شر میں سے کسی ایک طرز عمل کو اختیار کرنے کی اس کو آزادی حاصل ہے۔ نور کی قوت نے اس میں قوت انتخابی کے ماسوا حسب ذیل ملکات ودیعت کئے ہیں۔

(۱۳) نفس - ذہن

(۱۱) ضمیر

(۱۴) روح - عقل

(۱۲) جذبات

(بقیہ صفحہ گذشتہ) غالباً ہر قلیطوس پر زرتشت کے ایسے مشکوک اثر کی بنا پر لاسلی نے جس کا حوالہ پال جانٹ نے اپنی تاریخ مسائل فلسفہ جلد دوم ص ۱۴ میں دیا ہے، زرتشت کو ہیکل کا پیش رو خیال کیا ہے۔

گلاڈوشی نے فیثاغوری اور چینی نظریات کا موازنہ کرتے ہوئے اس واقعہ پر زور دیا ہے کہ "طاق کو جنت

کے اوپر جگہ دی جاتی تھی۔ اس کے سوا چونکہ ہم کو متخالفات میں سے نور و ظلمت، اور خیر و شر کا علم ہے۔ اس لئے

بقیہ صفحہ آئندہ

(۵) فراڈشی - ایک قسم کی حفاظت کرنے والی روح ہے۔ جب انسان خدا کی طرف سفر کرتا ہے تو یہ اُس کی نگہبانی کرتی ہے۔

تین آخر الذکر ملکات موت کے بعد متحد ہو کر ایک ناقابل تحلیل گل بن جاتے ہیں۔ نیک روح اپنے اس گوشت و پوست کے مکان سے نکل کر علیٰ عوالم میں چلی جاتی ہے، اور اُس کو وجود کے حسب ذیل منازل میں سے ہو کر گذرنا پڑتا ہے:-

(۱) اچھے خیالات کا عالم

(۲) اچھے الفاظ کا عالم

(۳) اچھے اعمال کا عالم

(۴) ازلی طمانیت کا عالم۔ جہاں انفرادی روح اپنی شخصیت کو گم کئے بغیر نور

کی قوت سے متحد ہو جاتی ہے۔

(بقیہ نمبر گذشتہ)

اکثر لوگ اس قیاس کی طرف رجحان رکھتے ہیں کہ یہ زرتشت ہی سے مستعار لئے گئے ہیں۔ (جدول صحت ۳۱)

۵۔ جدید انگریزی مفکرین میں بریڈلے بھی زرتشت کے نتیجے پر پہنچتا ہے۔ بریڈلے کے فلسفے کی اخلاقی اہمیت

پر بحث کرتے ہوئے پروفیسر سوولے کہتا ہے کہ "بریڈلے بھی گرین کی طرح ایک ازلی حقیقت پر اعتماد رکھتا ہے

جو نیک حقیقت مادی نہیں ہے اس لئے اس کو روحانی کہا جاسکتا ہے گرین کی طرح یہ انسان کی اخلاقی فعلیت کو اس ازلی حقیقت کا مظہر

خیال کرتا ہے اس کو گرین نے اعادہ سے تعبیر کیا ہے۔ اس عام مطابقت کی تہہ میں زمین آسمان کا فرق پر تشبیہ

ہے۔ وہ شاعر الذات کی اصطلاح کو استعمال کر کے "ہستی مطلق" کو انسانی شخصیت سے مشابہ کرنا نہیں چاہتا۔

وہ اس نتیجے کو منظر عام پر لانا چاہتا ہے جو گرین میں کم و بیش پردہ خفایں ہے کہ انسان اور کائنات میں شریخی تہیہ

(بقیہ صفحہ آئندہ)

مانی و مزدک

ہم یہ معلوم کر چکے ہیں کہ زرتشت نے مسئلہ کثرت کو کس طرح حل کیا تھا۔ اور دنیا
یا یوں کہو کہ فلسفیانہ مناقشوں سے کس طرح دین زرتشت میں پھوٹ پڑ گئی۔ مانی
جو ایک نیم ایرانی تھا، اور جس کو عیسائیوں نے بعد میں ”بے دین فرقہ کے موجد“
کا لقب دیا تھا، اُن زرتشتیوں سے متحد خیال تھا جو زرتشت کے نظریہ کو اُس کی
اصلی صورت میں مانتے تھے۔ اس نے اس سوال (مسئلہ کثرت) سے بالکل مادی
نقطہ نظر سے بحث کی۔ اس کا باپ گو دراصل ایرانی تھا لیکن ہمدان سے

(بقیہ صفحہ گذشتہ) ہستی مطلق کا منظر ہے۔

”اخلاقیات کے جدید میلانات“ ص ۱۰۱ تا ۱۰۲

۵۹۔ اس کو افلاطون کے ”عدم“ سے مخلوط نہ کرنا چاہیے۔ زرتشت کے نزدیک وجود کی ایسی
صورتیں جو ظلمت کی تخلیقی قوت سے وجود میں آتی ہیں وہ سب غیر حقیقی ہیں، کیونکہ نور کی آخری فتح مندی پر
اگر غور کیا جائے تو اُن کا وجود محض عارضی رہ جاتا ہے۔

۱۰۔ مذہب متھرا زرتشتیت ہی کا ایک رُخ ہے جو دوسری صدی میں تمام رومانی دنیا میں پھیل گیا
متھرا کے متقدین آفتاب کی پرستش کرتے تھے، اور اُس کو نور کا ایک زبردست مظہر خیال کرتے تھے۔ وہ روح
انسانی کو خدا کا ایک جزو سمجھتے تھے، اور یہ کہتے تھے کہ ایک پُراسرار عبادت کے ذریعہ سے خدا اور روح میں اتحاد
ہو سکتا ہے۔ روح کا یہ نظریہ نیز ریاضت جسمانی کے ذریعہ سے خدا کی طرف بڑھتا اور بالآخر ایچہ کے دائرہ سے گذر کر
(بقیہ صفحہ آئندہ)

بابل کو ہجرت کر گیا تھا، جہاں ۳۱۵ھ یا ۳۱۶ھ میں مانی پیدا ہوا۔ یہ وہ زمانہ تھا جب کہ بدھ مت کے مبلغین نے زرتشت کے وطن میں زروان کی تعلیم دینی شروع کی تھی۔ مانی کے مذہبی نظام کی انتخابی نوعیت، اس میں مسیحی تصور نجات کے مفہوم کی وسعت اور اس خیال کی منطقی استواری و توافق کہ دنیا مجموعہ شر ہے (بقیہ صفحہ گذشتہ)۔ آتش خالص بن جانا وغیرہ اُن خیالات سے کسی قدر مشابہ ہے جو بعض ایرانی تصوف کے مکاتب میں پائے جاتے ہیں۔

اللہ "مشرقی ایرانیوں کی تہذیب" از گیگر ص ۱۲۲

۳۱۵ھ ڈاکٹر ہاگ نے (مقالات ص ۲۰۶) اُن حفاظت کرنے والی ارواح کا فلاطون کے تصورات سے موازنہ کیا ہے۔ تاہم اُن کے متعلق یہ نہ سمجھنا چاہیے کہ یہ ایسے نمونے ہیں جن کے مطابق اشیاء بنائی جاتی ہیں۔ اس کے علاوہ فلاطون کے تصورات ازلی غیر زانی اور غیر مکانی ہیں۔ اس نظریہ میں کہ ہر ایک شے جو نور کی قوت نے خلق کیا ہے اُس کی نگہبانی ایک ماتحت روح کرتی ہے، اور اس خیال میں کہ ہر ایک روح ایک مکمل فوق العالی نمونہ کے مطابق بنائی گئی ہے، ایک خارجی مشابہت پائی جاتی ہے۔

۳۱۵ھ روح سے متعلق صوفیانہ تصور بھی تین پہلو رکھتا ہے۔ ان کے نزدیک روح مجبور ہے نفس قلب اور روح کا۔ ان کے خیال میں "قلب" مادی بھی ہے اور غیر مادی بھی، یا زیادہ صحیح معنوں میں دونوں بھی نہیں ہے بلکہ یہ روح نفس کے مابین ہے، اور علم کے اعلیٰ ترین آلہ کی حیثیت سے عمل کرتا ہے۔ غالباً ڈاکٹر شکل نے "ضمیر" کا جو لفظ استعمال کیا ہے وہ "قلب" کے صوفیانہ تصور سے قریب تر ہو جاتا ہے۔

۳۱۵ھ گیگر جلد اول ص ۳۱۵۔ روح کو آسمان کی طرف سفر کرتے وقت جن مختلف منازل میں سے ہو کر گزرنا پڑتا ہے (بقیہ صفحہ آئندہ)

اور یہی رہبانی زندگی کا اصلی سبب ہے، یہ سب ایسی چیزیں تھیں جنہوں نے اس کے نظام کو ایک حقیقی قوت بنا دیا جس کا اثر نہ صرف مشرقی و مغربی تفکر (فلسفہ) پر پڑا بلکہ اس نے ایران کے مابعد الطبعی تخیلات کے نشوونما پر اپنے دھندلے نشانات چھوڑے ہیں۔ اب مانی کے مذہبی نظام کے ماخذوں کی بحث مستشرقین کے لئے چھوڑ کر ہم عالم حادث کے مبدأ و منفذ کے متعلق اس کے نظریہ کو پیش کریں گے

(بقیہ صفحہ گذشتہ) اس کے متعلق صورنیانہ کونیات میں بھی اسی قسم کا ایک نظریہ موجود ہے۔ وہ حسب ذیل پانچ عوامل کے قائل ہیں، لیکن ہر عالم کی نوعیت کے متعلق انہوں نے جو توضیح کی ہے وہ کسی قدر مختلف ہے۔

(۱) عالم جسم (ناسوت)

(۲) عالم عقل خالص (ملکوت)

(۳) عالم قوت (جبروت)

(۴) عالم نفی (لاہوت)

(۵) عالم سکوت (اروت)

صورنیانے غالباً یہ تصور ہندی یوگیوں سے ستارا لیا ہے، جن کے ہاں حسب ذیل سات عوامل تسلیم کئے جاتے

ہیں۔ اپنی پینٹسٹ "حلول" ص ۳۰

(۱) مادی جسم کا عالم (ستہول شریر)

(۲) جسم زری کا عالم (سنگ شریر)

(۳) قوت حیات کا عالم (پران)

اور بعد میں اس کی فلسفیانہ قیمت کا تعین کریں گے۔

اس صوفی ملحد نے جیسا کہ اردین نے اس کو لقب دیا ہے، یہ تعلیم دی ہے کہ اشیاء کی یہ کثرت و گونا گونی نور و ظلمت کی ان ازلی قوتوں کے اتصال سے ظہور میں آئی ہے، جو ایک دوسرے سے علیحدہ اور آزاد ہیں۔ نور کی قوت دس قسم کے تصورات کو متضمن ہے۔ شرافت، علم، فہم، اسرار، بصیرت، محبت، یقین، ایمان، رحم، اور حکمت۔ اسی طرح ظلمت بھی پانچ ازلی تصورات کو متضمن ہے۔ تاریکی،

بقیہ صفحہ گذشتہ (۴) جذبات کا عالم (کام روپ)

(۵) فکر کا عالم (من)

(۶) نفس روحانی کا عالم (عقل)۔ (بدہی)

(۷) روح خالص کا عالم (آتما)

۱۵ حسب ذیل ماخذوں سے مدد لی گئی ہے۔

(۱) محمد ابن اسحاق کی کتاب مرتبہ فلوجل ص ۵۶ تا ۵۲

(ب) الیعیقوبی مرتبہ ہرٹسما ۱۸۸۳ء ص ۱۸۰ تا ۱۸۱

(ج) ابن حزم کی کتاب الملل والنحل مطبوعہ قاہرہ جلد دوم ص ۳۶

(د) شہرستانی مرتبہ کیورٹین لندن ۱۸۲۶ء ص ۱۸۸ تا ۱۹۲

(۵) ان انسکلو پیڈیا برٹانیکا۔ مضمون مانی

Salemann:— Bulletin de (۶)

(بقیہ صفحہ آئندہ)

حرارت، آتش، سردی اور ظلمت۔ مانی تسلیم کرتا ہے کہ ان اساسی قوتوں کے ساتھ ساتھ اور ان سے ملحق ارض و مکان ازل سے موجود ہیں اور ان میں سے ہر ایک علی الترتیب علم، فہم، اسرار، بصیرت، سانس، ہوا، پانی، روشنی اور آتش کے تصورات کو متضمن ہے۔ ظلمت میں جو کہ فطرت کی نسائی قوت ہے، شرکے عناصر پوشیدہ تھے اور یہ رفتہ رفتہ مرکز ہو گئے۔ اسی سے وہ قبیح صورت والا

(بقیہ صفحہ گذشتہ) L'acade'mic des Sciences de st.

PETERSBERG Series IV 15 April 1907 pp. 175-184.

F.W.K. Muller:— Handschriften— Reste in Estrangelo
-Schriften aus Turfan, Chinesisch— Turkistan, Teil I, II;
Sitzungen der Koniglich Preussischen Akademie
der Wissenschaften, 11, Feb 1904 pp. 348-352; und
Abhandlungen Etc 1904.

۱۸۹۶ء تا ۱۹۰۴ء تک مدد ملی گئی۔

(۱) ریاست نامہ نظام الملک مرتبہ چارلس شیفر، پیرس ۱۸۹۶ء تا ۱۹۰۴ء

(ب) شہرتانی مرتبہ کیورٹین ۱۹۰۲ء تا ۱۹۰۴ء

(ج) الیقوی مرتبہ ہوٹا ۱۸۸۳ء جلد اول ص ۱۸۶

(بقیہ صفحہ آئندہ)

شیطان وجود میں آیا جس کو قوتِ فطیلت سے موسوم کرتے ہیں۔ یہ پہلا لڑکا جو ظلمت کے رحمِ آتشین سے پیدا ہوا تھا، نور کے بادشاہ کی مملکت پر حملہ آور ہوا جس نے اس حملہ کی مدافعت کے لئے آدمِ اوّل (کیومرث) کو پیدا کیا۔ ان دونوں مخلوق میں شدید پیکار شروع ہو گئی اور بالآخر آدمِ اول بالکل مغلوب ہو گیا۔ اس کے بعد اس شیطان نے ظلمت کے پانچ عناصر کو نور کے پانچ عناصر سے متحد و مخلوط کر دیا۔ پھر مملکتِ نور کے حکمران نے اپنے چند فرشتوں کو حکم دیا کہ ان مخلوط

(بقیہ سلسلہ گذشتہ) (۵) البیرونی "تاریخ اقوام قدیم" مترجمہ ای، سقاد لندن ۱۸۷۹ء ص ۱۹۲

کے۔ اگر صحیح طور پر نظر ڈالی جائے تو سنہء کے پانچ مختلف تصورات کو متماثر کیا جاسکتا ہے پہلا تصور تو مانوی ہے۔ جو اپنا راسہ ظلمت میں تلاش کرتا تھا لیکن یہ پیشوایانِ مذہب میں بھی پھیل گیا تھا "مسیحی عقائد کی تاریخ" از بارناک جلد پنجم ص ۵۶) مانویت کے خلاف معرکہ آرائیوں سے یہ خواہش پیدا ہوئی کہ خدا کی تمام صفات کو ایک دوسرے کے حامل سمجھنا جائیے۔

۱۱۔ مانی کے فلسفے سے متعلق بعض مشرقی ماخوذوں سے پتہ چلتا ہے کہ وہ ایک شامی ادوی...

Bardesanes کا شاگرد تھا۔ یعنی Epharim Syrus جس کا ذکر پر دفسیرائے اے، ہیموان نے اپنی کتاب "نغمہ روح" کے دیباچہ میں کیا ہے) "الفہرست" کے ضمیمہ مصنف نے چند کتابوں کا ذکر کیا ہے جن کو مانی نے اس شامی ادوی کے متقلدین کے خلاف تصنیف کیا تھا پر کرت نے "ابتدائی مشرقی مسیحیت" پر اپنے خطبات میں Bardesanes کی کتاب De Fato کا آدرا ترجمہ پیش کیا ہے جس کی نوعیت میرے خیال میں بالکل مسیحی ہے، اور اس سے مانی کی تعلیمات کے خلاف

عناصر سے کائنات کی تعمیر کریں تاکہ ذرات نور اپنی قید سے آزاد ہو جائیں۔ لیکن پہلے ظلمت نے نور پر حملہ کیوں کیا اس کی وجہ یہ ہے کہ آخر الذکر بالاطبع خیر ہونے کی وجہ سے امتزاج و اتصال کے عمل کا آغاز نہیں کر سکتا تھا جو درحقیقت اسی کے لئے مضر تھا۔ مسیحی نظریہ نجات کے متعلق مانی کی کونیاں نے جو نقطہ نظر اختیار کیا تھا وہی نقطہ نظر ہیگنل کی کونیاں نے بھی نظریہ تثلیث کے متعلق اختیار کیا ہے۔ اس کے نزدیک نجات ایک طبعی عمل ہے اور تولید خواہ کسی قسم کی ہو کائنات کی غرض و غائت کے منافی ہے، کیونکہ یہ نور کی مدت اسیری کو طویل کر دیتی ہے۔ نور کے مقید ذرات مسلسل طور پر ظلمت سے آزاد کئے جا رہے ہیں اور ان کو اس عینی خندق میں پھینکا جا رہا ہے جو کائنات کے اطراف موجود ہے۔ آزاد شدہ نور آفتاب اور مہتاب میں چلا جاتا ہے، جہاں سے اس کو فرشتے عالم نوری میں

ابقہ صفا گذشتہ) ابن خرم اپنی کتاب الملل والنحل میں (جلد دوم ص ۳۶) کہتا ہے کہ اس بات کے جو کہ مانی

ظلمت کو ایک زندہ طاقت یقین کرتا تھا اور دوسری باتوں میں دونوں متفق ہیں۔

۱۹ مانی کے فلسفہ فطرت اور چینیوں کے نظریہ تخلیق کا موازنہ بہت ہی دلچسپ ہے جن کے نزدیک

جو کچھ موجود ہے وہ "ان" اور "یان" کے اتحاد کا نتیجہ ہے۔ لیکن چینیوں نے ان دونوں قوتوں کو ایک

اعلیٰ وحدت "ٹائی کیہ" میں تحویل کر دیا۔ مانی کے لئے ایسی تحویل ممکن نہ تھی کیونکہ وہ اس بات کا تعقل

نہ کر سکا کہ متضاد نوعیت کی اشیاء ایک ہی قوت سے صادر ہو سکتی ہیں۔

۲۰ تھامس اکوئینس نے مانی کے ابتدائی عوامل کے تباہی کو حسب ذیل طریقے سے بیان کر کے

(بقدر صفحہ آئندہ)

لے جاتے ہیں، جو جنت کے بادشاہ ”پدی وزرگی“ کا قیام گاہ ہے۔

مانی کی خیالی کونیا^{۱۹}ت کا یہ ایک اجمالی خاکہ ہے۔ وجود خارجی کے مسئلہ کی توجیہ کے لئے زرتشت نے عوامل تخلیقی کا جو مفروضہ پیش کیا تھا یہ اُس کو مسترد کر دیتا ہے۔ اس سوال کے متعلق اس نے بالکل مادی نقطہ نظر اختیار کر کے عالم حادث کو دو مستقل اور ازلی قوتوں سے منسوب کیا ہے جن میں سے ایک (ظلمت) نہ صرف کائنات کا ایک جزو ہے بلکہ یہ ایک ایسا مبدأ ہے جس میں فعلیت خوابیدہ رہتی ہے اور یہ اُس وقت معرض ظہور میں آتی ہے جب کہ کوئی مناسب موقع پیدا ہو جاتا ہے۔ اس کی کونیا^{۱۹}ت کا بنیادی تصور ہندی مفکر اعظم کپیلا کے تصور سے ایک عجیب و غریب مشابہت رکھتا ہے جس نے عالم کی توجیہ تین ”گنوں“ کے مفروضہ سے کی تھی یعنی ستوا (نیکی) تاس (ظلمت) اور راجاس (حرکت یا جذبہ)۔ جب مادہ اولیٰ (پراکرتی) کے توازن میں انتشار

(بقیہ صفحہ گزشتہ) اس پر تنقید کی ہے۔

(۱) تمام اشیاء کو جس بات کی تلاش ہے قوت شر کو بھی اسی کی تلاش ہے۔

لیکن تمام اشیاء صیانت ذات کی متلاشی ہیں۔

۔ قوت شر بھی صیانت ذات کی متلاشی ہے۔

(ب) تمام اشیاء جس بات کی تلاش کرتی ہیں وہ خیر ہے۔

صانت ذات ہی کی تمام اشیاء کو تلاش ہے

(بقیہ صفحہ آئندہ)

پیدا ہو جاتا ہے تو اس کے باہمی اتحاد سے فطرت تشکیل پاتی ہے۔ مسئلہ کثرت کی مختلف توجیہات کی گئی ہیں۔ ویدانتیوں نے مایا کی ایک پراسرار قوت کے مفروضہ سے اس کو حل کیا تھا۔ اس کے ایک زمانہ بعد لائبنٹز نے تماثل غیر ممیزات کے نظریہ سے اسکی توجیہ کی، لیکن مانی نے جو حل پیش کیا ہے، اگرچہ وہ طفلانہ ہے تاہم اس کو فلسفیانہ تصورات کے تاریخی نشوونما میں جگہ دی جانی چاہیے۔ اس کی فلسفیانہ اہمیت ممکن ہے کہ معمولی سی ہو، لیکن یہ بات تو یقینی ہے کہ مانی ہی پہلا شخص ہے جس نے اس امر کی طرف نہایت بے باکی سے اشارہ کیا کہ کائنات شیطان کی فعلیت کا نتیجہ ہے، اور اسی لئے شر اس کے مایہ خمیر میں ہے۔ یہ قضیہ مجہولہ کو اس نظام فلسفہ کا منطقی جواز معلوم ہوتا ہے جس کی تعلیم یہ ہے کہ ترک دنیا زندگی کا اصول رہنا ہے۔ ہمارے زمانہ میں شوپن ہوا بھی اسی نتیجہ پر پہنچا ہے، اگرچہ مانی کے برخلاف وہ یہ سمجھتا ہے کہ اصول تفرید (یعنی ارادہ حیات کا معاصیانہ میلان) خود ارادہ اولیٰ کی سرشت میں موجود ہے

(بقیہ سلسلہ صفحہ گذشتہ)۔ حیانت ذات خیر ہے۔

لیکن قوت شر خود اپنی حیانت ذات کی تلاش کرے گی۔

۲۔ قوت شر کسی خیر کی تلاش کرے گی۔ جس سے ظاہر ہوتا ہے کہ یہ تناقض بالذات ہے۔

”خدا اور اس کی مخلوق“ جلد دوم ص ۱۰۵ مترجمہ ری کیپی

۱۱۵۔ زروانی نظریہ ایران میں پانچویں صدی ق م میں راجح تھا۔ (خلاصہ نبرہ صفحہ آئندہ)

اور اس سے علیحدہ و آزاد نہیں ہے۔

اب ہم ایرانِ قدیم کے مشہور اشتراکیہ مزدک کی طرف متوجہ ہوتے ہیں۔ اشتراکیت کا یہ پہلا پیغمبر نوشیروان عادل کے عہد میں (۶۳۱ء تا ۶۵۸ء) ظاہر ہوا۔ اس نے مروجہ زروانی نظریہ کے خلاف ایک دوسرا ثنوی ردِ عمل کیا۔ مانی کی طرح مزدک نے بھی یہ تعلیم دی کہ اشیاء کا اختلاف و تنوع دو مستقل و ازلی قوتوں کے امتزاج و اتحاد کا نتیجہ ہے، جن کو اس نے شد (نور) اور تار (ظلمت) کے ناموں سے موسوم کیا۔ لیکن وہ اپنے پیشرو سے اس امر میں اختلاف رکھتا تھا کہ ان کے اتحاد اور ان کے آخری انفصال کے واقعات بالکل اتفاقی تھے نہ کہ کسی اختیار و انتخاب کا نتیجہ۔ مزدک کے خدا میں احساس بھی ودیعت ہے۔ اس کی ازلی ہستی میں چار مخصوص قوتیں قوت امتیازی، حافظ، فہم اور سعادت موجود ہیں۔ ان چار قوتوں کے چار شخصی مظاہر ہیں، جو اور چار اشخاص کی مدد سے کائنات کے نظم و نسق پر نگرانی کرتے ہیں۔ اشیاء اور اشخاص کے اختلاف و تنوع کی علت ابتدائی قوتوں کے مختلف امتزاجات ہیں۔

لیکن مزدک کی تعلیم کے مخصوص خط و خال میں سے اس کی اشتراکیت ہے جو بدایت مانی کے فلسفہ کی ہم گیر روح کا نتیجہ ہے۔ مزدک کہتا ہے کہ تمام انسان مساوی ہیں اور انفرادی جائداد کا تصور مخالف دیوتاؤں کا پیش کردہ ہے، جن کا مقصد یہ ہے کہ خدا کی کائنات کو ایک لا محدود تباہی کا منظر بنا دیں۔

مزوک کی تعلیم کا یہی پہلو تھا جو زرتشتی ضمیر کو سخت صدمہ پہونچاتا تھا۔ اسی نے بالآخر زرتشت کے کثیر التعداد پیروں کو تباہ کر دیا حالانکہ زرتشت کی نسبت یہ خیال کیا جاتا تھا کہ اس نے بطور معجزہ آتش مقدس میں نطق پیدا کر دیا تھا تاکہ وہ اس کے پیغام کی صداقت پر گواہی دے۔

(۳) پارہ نظری

قبل اسلامی ایرانی فلسفہ کے بعض پہلو ہماری نظر سے گزر چکے ہیں، لیکن ساسانی تخیل کے میلانات اور ان حالات کی ناواقفیت کی وجہ سے جو اس کے سیاسی اجتماعی اور عقلی ارتقاء کا باعث ہوئے ہیں، ہم تسلسل افکار کا پوری طرح سراغ نہیں لگا سکتے۔ افراد کی طرح اقوام کی عقلی تاریخ کا آغاز بھی خارج ہی سے ہوتا ہے۔ اگرچہ زرتشت کی اخلاقی سرگرمی کی وجہ سے اس کے مبداء اشعار کے نظریہ میں ایک روحانی لہجہ پیدا ہو گیا تھا، لیکن ایرانی تفکر کے اس دور کا حاصل بجز مادی ثنویت کے اور کچھ نہیں ہے۔ ایرانیوں کو عقلی ارتقاء کی اس منزل پر اس بات کا دہندلا سا ادراک ہوا تھا کہ اصول وحدت تمام موجودات کی فلسفیانہ بنیاد ہے۔ پیروان زرتشت کے باہمی مناقشات سے ظاہر ہوتا ہے کہ کائنات کے توحیدی تصور کی تحریک شروع ہو گئی تھی، لیکن بد قسمتی سے ہمارے پاس کوئی ایسی شہادت نہیں ہے جس سے قبل اسلامی فلسفہ ایران

کے وحدت الوجودی میلانات کے متعلق کوئی ایجابی بیان پیش کر سکیں۔ ہم جانتے ہیں کہ چھٹی صدی عیسوی میں دیوجانس، سہیلی کس، اور دیگر نو فلاطونی مفکرین کو جسٹی نی پن کے جو رو تعدی نے شہر بدر کرا دیا تھا اور ان لوگوں نے نوشیروان عادل کے دربار میں پناہ لی تھی۔ اس کے سوا اس شہنشاہ اعظم نے متعدد سنکرت و یونانی تصانیف کا اپنے لئے ترجمہ کرایا تھا۔ لیکن ہمارے پاس کوئی تاریخی شہادت نہیں ہے جس سے یہ ثابت ہو سکے کہ ان واقعات کا کس حد تک ایرانی تفکر پر واقعاً اثر پڑا ہے۔ لہذا ہم ایران میں آمد اسلام کی طرف رجوع ہوتے ہیں جس نے حالات کی قدیم ترتیب و تنظیم کو زیر و زبر کر دیا اور سوچنے والے ذہن کے آگے توحید خالص کا ایک جدید تصور اور خدا و مادہ کی یونانی ثنویت کا تختل پیش کیا جو یزدان اور اہرن کی خالص ایرانی ثنویت سے بالکل متماثر تھا۔

حصہ دوم

یونانی ثنویت

باب دوم

ایران کے نو فلاسفی ارسطاطلسین

ایران پر عربوں کے تسلط کے بعد سے ایرانی تفکر کی تاریخ میں ایک جدید عہد کا آغاز ہوتا ہے۔ لیکن صحرائے عرب کے جنگجو فرزند جن کی شمشیر نے اس قدیم قوم کی سیاسی آزادی کا نہاؤندہ پر خاتمہ کر دیا تھا ان نو مسلم زرتشتیوں کی عقلی آزادی میں فراہم نہ ہو سکے۔

عربوں کی فتوحات سے جو سیاسی انقلاب رونما ہوا وہ آریائی اور سامی اقوام کے باہمی عمل و اثر کی ابتدا کا باعث تھا۔ اور ہم دیکھتے ہیں کہ ایک ایرانی کی سطح زندگی پر اگرچہ زیادہ تر سامی رنگ چڑھ جاتا ہے لیکن وہ خاموشی کے ساتھ اسلام کو اپنی آریائی عاداتِ فکر میں تبدیل کر لیتا ہے۔ مغرب میں یونانیوں کے سنجیدہ ذہن نے ایک اور سامی مذہب مسیحیت کی شرح و تفسیر کی۔ دونوں جگہ اس شرح و تفسیر کے نتائج میں ایک عجیب و غریب مشابہت پائی جاتی ہے۔ شرح کرنے والے

ذہن کا یہ مقصد تھا کہ اس اطلاقِ قانون کی شدت و سختی کو رخنہ کیا جائے جو فرد پر خارج سے عائد کیا گیا ہے۔ مختصر یہ کہ یہ خارجی نقطہ نظر کو باطنی میں منتقل کرنے کی کوشش تھی۔ یونانی تفکر (فلسفہ) کے مطالعہ سے یہ عمل تغیر شروع ہوا جس نے اور دوسرے اسباب سے مستحکم ہو کر ذاتی تفکر کے نشوونما کو روک دیا۔ پھر بھی اسی کا اثر تھا کہ قبل اسلامی فلسفہ ایران کا خالص خارجی نقطہ نظر مابعد کے مفکرین میں باطنی نقطہ نظر سے بدل گیا۔ میں سمجھتا ہوں کہ یہ بدیسی فلسفہ ہی کا اثر تھا جس کی وجہ سے قدیم تو حیدی میلان نے جو آٹھویں صدی کے اختتام پر پھر اُبھر آیا تھا، ایک زیادہ روحانی صورت اختیار کر لی۔ اس کے بعد جب اس میلان کا نشوونما ہوا تو اس نے نور و ظلمت کی قدیم ایرانیثنویت کو پھر زندہ کر کے اس پر ایک روحانی رنگ چڑھا دیا۔ یونانی فلسفہ نے نکتہ رس ایرانی ذہن میں ایک نئی زندگی پیدا کر دی تھی اور ایران کا عام عقلی ارتقاء اسی کی امداد و اعانت کا ممنون رہا۔ یہ ایک ایسا واقعہ ہے جو ہم کو ان ایرانی نوظلاطونین کے نظامات پر ایک سرسری اور اجمالی نظر ڈالنے میں حقیقتاً بجانب کر دیتا ہے جو خالص ایرانی تفکر کی تاریخ میں بہت ہی کم توجہ کے مستحق ہیں اور اس میں تکرار و اعادہ کا بھی اندیشہ ہے۔

تاہم یہ ذہن نشین رکھنا چاہیے کہ یونانی حکمت حیران اور شام سے ہوتے ہوئے اسلامی مشرق کی طرف آئی ہے۔ شامیوں نے یونان کے آخری نظام فلسفہ یعنی نوظلاطونیت کو لے لیا اور اس کو ارسطو کا اصلی فلسفہ سمجھ کر مسلمانوں کے ہاتھ

منتقل کر دیا۔ یہ کس قدر حیرت کی بات ہے کہ مسلمان فلاسفہ جن میں عرب اور ایرانی دونوں شامل ہیں، اس چیز پر جھگڑتے رہے جس کو وہ ارسطو اور افلاطون کی اصلی تعلیم خیال کرتے تھے، لیکن ان کو یہ بات کبھی نہ سوجھی کہ اس فلسفہ کو پوری طرح سمجھنے کے لئے یونانی زبان کا جاننا قطعاً ناگزیر تھا۔ ان کی لاعلمی اس قدر بڑھی ہوئی تھی کہ انہوں نے فلاطینوس کی ایندس (Enneads) کے ایک ملخص ترجمہ کو "ارسطو کی دینیات" تسلیم کر لیا۔ یونانی فلسفہ کے ان دو زبردست اساتذہ کے متعلق ایک واضح تصور حاصل کرنے کے لئے ان کو صدیاں لگ گئیں۔ پھر بھی یہ امر مشتبہ ہے کہ انہوں نے ان کو پوری طرح سمجھا بھی یا نہیں۔ الفارابی اور ابن مسکویہ کی نسبت ابن سینا میں زیادہ وضاحت اور اُتج پائی جاتی ہے۔ اگرچہ اُندلسی فلسفی ابن رشد اپنے پیشروؤں کے مقابلہ میں ارسطو سے زیادہ قریب ہے، تاہم ارسطو کے فلسفہ پر اس کو بھی کامل دسترس نہیں ہے۔ پھر بھی ان پر کورانہ تقلید کا الزام لگانا انصافی ہوگی۔ ان کی تاریخ فکر اس مجموعہ خرافات میں سے نکل آنے کی ایک مسلسل کوشش ہے، جو یونانی فلسفہ کے مترجمین کی لاپرواہی کا نتیجہ تھا۔ ان کو ارسطو اور افلاطون کے نظاماتِ فلسفہ پر از سر نو فکر کرنا پڑا، گویا ان کی شرحیں انکشاف کی کوششیں تھیں نہ کہ تشریح و توجیہ کی۔ وہ حالات جن کے تحت ان کو مستقل و آزاد نظامات فکر پیش کرنے کا موقع نہیں ملا، اس بات پر دلالت کرتے ہیں کہ ایک نکتہ رس ذہن محصور ہو گیا تھا

اور مہلات کا ایک انبار اس کے راستہ میں حائل تھا اور اس کو رفع کرنے کے لئے صبر آزمائیت و کاوش کی ضرورت تھی تاکہ صداقت کذب سے علیحدہ ہو جائے۔ اس ابتدائی بحث کے بعد اب ہم یونانی فلسفہ کے ایرانی متعلین پر فرداً فرداً غور کریں گے۔



ابن مسکویہ (المتوفی ۱۰۳۳ھ)

مشرقی، ترک نژاد فارابی اور طبیب رازی (المتوفی ۹۳۲ھ) جس نے اپنی ایرانی عاداتِ فکر کے مطابق نور کو پہلی مخلوق خیال کیا۔ اور مادہ زمان و مکان کی ازلیت کو تسلیم کر لیا تھا) کے ناموں سے گذر کر اب ہم ایک مشہور شخصیت علی محمد ابن محمد ابن یعقوب کی طرف آتے ہیں جو عام طور پر ابن مسکویہ کے لقب سے یاد کیا جاتا ہے۔ یہ بوجید سلطان عضدالاول کا خزانچی تھا۔ اس کا شمار ایران کے مورخین، معلمین اخلاق، اطباء اور ائمہ مفکرین الہیت میں کیا جاتا تھا۔ میں ذیل میں اس کی ایک مشہور ترین تصنیف الفوز الاصفیٰ سے جو بیروت میں طبع ہوئی ہے، اس کے نظامِ فلسفہ کا ایک اجمالی بیان پیش کرتا ہوں۔

۱۔ انتہائی علت کا وجود۔

یہاں ابن مسکویہ نے ارسطو کی تقلید کی ہے اور اس کے اس استدلال

لے ڈاکٹر پوٹس نے اپنی کتاب "فلسفہ اسلام" میں الفارابی اور ابن سینا کے فلسفہ پر تفصیلی بحث کی ہے لیکن ابن مسکویہ کے فلسفہ کے متعلق اس کی بحث صرف اس فلسفی کی اخلاقی تعلیم تک محدود ہے۔ میں نے یہاں اس کے مابعد الطبعی خیالات کو پیش کیا ہے جو الفارابی کے مقابل میں زیادہ منضبط و منظم ہیں۔ ابن سینا کی نوظلاطونیت کو دہرانے کے بجائے میں نے اس کے اہلی کا نامہ کو پیش کیا ہے جس کے متعلق میرا خیال ہے کہ اس سے ایرانی فلسفہ میں اضافہ ہوا ہے۔

(بقیہ صفحہ آئندہ)

کا اعادہ کیا ہے جو حرکت طبعی کے واقعہ پر مبنی ہے۔ تمام اجسام میں حرکت کا لاینفک خاصہ ہے جو تغیرات کی تمام صورتوں پر حادی ہے اور یہ خود اجسام کی ذات سے ظہور پذیر نہیں ہوتی۔ لہذا حرکت مستلزم ہے ایک خارجی ماخذ یا محرک اولیٰ کو۔ تجربہ سے اس مفروضہ کی تردید ہو جاتی ہے کہ حرکت خود اجسام کی ماہیت میں داخل ہے۔ مثلاً انسان میں آزاد حرکت کی قوت ہے، لیکن اس مفروضہ کی بنا پر اس کے جسم کے مختلف اعضاء کو ایک دوسرے سے علیحدہ ہونیکے بعد ہی حرکت کرتے رہنا چاہیے۔ لہذا علل محرک کے سلسلہ کو ایک ایسی علت پر جا کر ختم ہو جانا چاہیے جو خود غیر متحرک ہو لیکن دوسری اشیاء کو حرکت دیتی ہو۔ علت اولیٰ کا غیر متحرک رہنا لازمی ہے کیونکہ علت اولیٰ میں حرکت کا فرض کیا جانا ایک غیر متناہی رجعت کا باعث ہوگا جو مہمل ہے۔

یہ غیر متحرک محرک ایک ہی ہے۔ ابتدائی محرکات کے تعدد سے یہ بات لازم آتی ہے کہ ان کی ماہیت میں کوئی شے مشترک ہے تاکہ وہ ایک ہی صنف کے تحت لائے جاسکیں۔ اور ان میں کچھ فرق و اختلاف بھی لازمی ہو جاتا ہے تاکہ وہ ایک دوسرے سے متمایز ہو سکیں۔ لیکن یہ جزوی مماثلت مخالفت ان کے جواہر کی ترکیب و امتزاج کو مستلزم ہے۔ اور چونکہ ترکیب و امتزاج حرکت ہی کی ایک صورت ہے اس لئے جیسا کہ ہم نے بتلایا ہے وہ

(بقیہ صفحہ گذشتہ) ۲۷ خشتی ۲۸۹۹ میں فوت ہوا۔ وہ عربی فلسفی الکندی کا شاگرد تھا۔ بدقسمتی سے اسکی تصانیف ہم تک نہیں پہنچی ہیں۔

حرکت کی علتِ اولیٰ میں موجود نہیں رہ سکتا۔ اس کے سوا محرکِ اولیٰ ازلی اور غیر مادی ہے۔ چونکہ عدم سے وجود میں آنا بھی حرکت کی ایک صورت ہے اور مادہ ہمیشہ کسی نہ کسی حرکت کے تابع رہتا ہے، پس اس سے لازم آتا ہے کہ کوئی شے جو ازلی نہ ہو یا کسی طرح مادہ سے متحد ہو تو اس کو متحرک ہونا چاہیے۔

۲۔ انتہائی حقیقت کا علم۔

انسان کا علم تمام تر احساسات سے شروع ہوتا ہے اور بتدریج ادراکات میں تبدیل ہو جاتا ہے۔ حقیقت خارجی تعقل کے ابتدائی مدارج کو متعین کرتی ہے لیکن علم کی ترقی کے یہ معنی ہیں کہ ہم مادے سے بے تعلق ہو کر فکر کر سکیں۔ فکر کا آغاز مادہ کے ساتھ ہوتا ہے لیکن اس کے پیش نظر یہ مقصد ہے کہ اپنے کو ابتدائی شرائط سے آزاد کرے۔ لہذا تخیل میں جو کسی شے کی نقل یا شبیہ کو ذہن میں محفوظ رکھنے اور اس کا اعادہ کرنے والی قوت ہے اور جس میں خارجیت سے قطع نظر کر لی جاتی ہے، ہم فکر کے ایک اعلیٰ زینہ تک پہنچ جاتے ہیں۔ اس سے بھی اعلیٰ زینہ وہ ہے جہاں فکر تصورات وضع کرتے وقت مادہ سے بے تعلق ہو جاتی ہے جس حد تک کہ تصورِ ادراکات ہی کی ترتیب و موازنہ کا نتیجہ ہے اس کے متعلق یہ نہیں کہا جاسکتا کہ اس نے احساسات کی ظاہری علت سے اپنے آپ کو آزاد کر لیا ہے۔ لیکن اس واقعہ کی بنا پر کہ تصورِ ادراک پر مبنی ہے ہم تصور و ادراک کی ماہیت کے باہمی اختلاف کو نظر انداز نہیں کر سکتے۔ وہ مہتر تغیر جس میں سے جزئیات

ادراک اگزر ہے ہیں اس علم کی نوعیت پر بھی اثر ڈالتا ہے جو محض ادراک پر مبنی ہے۔ لہذا جزئیات کے علم میں استمرار و استقلال کا فقدان ہے۔ اس کے برعکس کلیات (تصور) قانون تغیر سے متاثر نہیں ہوتے۔ جزئیات تغیر پذیر ہیں لیکن کلیات غیر متغیر رہتے ہیں۔ مادہ کی ماہیت ہی یہ ہے کہ وہ قانون تغیر کا فرمان بردار بن جائے۔ مادہ سے جو شے جس قدر بری ہوگی اسی قدر اس میں تغیر کا امکان کم ہوگا۔ خدا چونکہ مادہ سے قطعاً بری ہے اس لئے وہ قطعاً غیر متغیر ہے۔ مادیت سے اس کی مکمل آزادی ہمارے لئے یہ بات مشکل بلکہ محال کر دیتی ہے کہ ہم اس کا کوئی تصور قائم کر سکیں۔ فلسفیانہ تادیب کا مقصد "تصوراتِ خالص" پر تفکر یا مراقبہ کرنے کی قوت کو نمودینا ہے تاکہ سلسلہ مشق سے اس خالص غیر مادی ہستی کا تصور قائم کرنا ممکن ہو۔

۳۔ وحدت سے کثرت کس طرح پیدا ہوتی ہے۔

اس سلسلہ میں وضاحت کی خاطر یہ ضروری معلوم ہوتا ہے کہ ابن مسکویہ

کی تحقیقات کو دو حصوں میں تقسیم کیا جائے۔

(۱) یہ کہ انتہائی عال یا علت نے کائنات کو عدم سے خلق کیا ہے۔ وہ کہتا ہے کہ مادئین ازلیتِ مادہ کے قائل ہیں۔ اور خدا کی تخلیقی فعلیت کو صورت سے متصف کرتے ہیں۔ تاہم یہ تسلیم کیا جاتا ہے کہ جب مادہ ایک صورت سے دوسری صورت میں تبدیل ہو جاتا ہے تو پہلی صورت کلیتہً معدوم ہو جاتی ہے۔ کیونکہ اگر وہ کلیتہً معدوم نہ ہو جائے تو اس کو یا تو کسی دوسرے جسم میں منتقل

ہونا پڑیگا یا وہ اسی جسم میں باقی رہے گی۔ ہمارے روزمرہ کے تجربہ سے پہلی صورت کی تردید ہو جاتی ہے۔ اگر ہم ایک موم کے گڑیے کو ایک جامد مربع میں تبدیل کر دیں تو اس کی ابتدائی گڑویت کسی دوسرے جسم میں منتقل نہیں ہوتی۔ دوسری حالت بھی ناممکن ہے کیونکہ اس سے یہ نتیجہ لازم آئے گا کہ دو متضاد صورتیں گولائی اور لمبائی ایک ہی جسم میں موجود رہ سکتی ہیں۔ لہذا نتیجہ یہ مترتب ہوتا ہے کہ نئی صورت وجود میں آتے ہی ابتدائی صورت کلیتہً معدوم ہو جاتی ہے۔ اس استدلال سے یہ قطعی طور پر ثابت ہوتا ہے کہ اعراض جیسے صورت، رنگ وغیرہ عدم محض سے وجود میں آتے ہیں۔ اس بات کو سمجھنے کے لئے کہ جوہر بھی عرض کی طرح غیر ازلی ہے ہم کو حسب ذیل قضایا کا مفہوم ذہن نشین کر لینا چاہیے۔

۱۔ مادہ کی تحلیل سے متعدد و مختلف عناصر برآمد ہوتے ہیں جن کے اختلاف

و تنوع کو ایک بیض عنصر میں تحلیل کر دیا جاتا ہے۔

۲۔ صورت و مادہ لاینفک اور متلازم ہیں۔ مادہ کا کوئی تغیر بھی صورت

کو معدوم نہیں کر سکتا۔

ان دو قضایا سے ابن مسکویہ یہ نتیجہ اخذ کرتا ہے کہ جوہر کا آغاز بھی زمان

میں ہوا ہے۔ صورت کی طرح مادہ کا بھی آغاز ہوا ہوگا۔ مادہ کی ازلیت

سے صورت کی ازلیت لازم آتی ہے۔ لیکن جیسا کہ ہم دیکھ چکے ہیں، ہم صورت

کو ازلی نہیں خیال کر سکتے۔

(ب) عمل تخلیق۔ یہ کثرت جو ہم کو ہر جگہ نظر آتی ہے، اس کی علت کیا ہے؟ وحدت کثرت کو کس طرح پیدا کر سکتی ہے؟ یہ فلسفی کہتا ہے کہ جب علت مختلف معلولات کو پیدا کرتی ہے تو ان کی کثرت مندرجہ ذیل وجوہ میں سے کسی ایک پر مبنی ہو سکتی ہے۔

۱۔ علت میں کئی قوتیں ہو سکتی ہیں۔ مثلاً انسان چونکہ مختلف عناصر و قوتوں کا مجموعہ ہے اس لئے وہ مختلف افعال کی علت ہو سکتا ہے۔
۲۔ مختلف معلولات کو پیدا کرنے کے لئے علت مختلف طریقے استعمال کر سکتی ہے۔

۳۔ علت مختلف النوع مواد پر عمل و اثر کر سکتی ہے۔

ان میں سے کوئی قضیہ بھی انتہائی علت یعنی خدا پر صادق نہیں آسکتا۔ یہ کہنا کہ خدا میں مختلف قوتیں ہیں اور وہ ایک دوسرے سے متماکز ہیں۔ بدیہتاً بے معنی ہیں، کیونکہ اس کی ماہیت میں ترکیب و امتزاج داخل نہیں ہے۔ اگر یہ فرض کیا جائے کہ اس نے کثرت کو پیدا کرنے کے لئے مختلف ذرائع استعمال کئے ہیں تو پھر ان ذرائع کا خالق کون ہے؟ اگر یہ ذرائع انتہائی علت کے علاوہ کسی اور علت کی تخلیقی قوت کا نتیجہ ہیں تو اس سے انتہائی علل کا تعدد لازم آئے گا۔ اس کے برخلاف انتہائی علت نے اگر ان ذرائع کو پیدا کیا ہے

تو ان کی تخلیق کے لئے دوسرے ذرائع کی ضرورت پڑی ہوگی۔ عمل تخلیق سے متعلق تیسرا قضیہ بھی ناقابل تسلیم ہے۔ ایک عامل کے عمل تغلیب سے کثرت پیدا نہیں ہو سکتی۔ اگر یہ تسلیم کیا جائے کہ انتہائی علت نے صرف ایک شے کو پیدا کیا اور اسی شے سے دوسری شے پیدا ہوئی تو ہمارے لئے اس دشواری سے بچنے کا ایک راستہ کھل جاتا ہے۔ یہاں ابن مسکویہ نو فلاطینی صدورات کو بیان کرتا ہے، جن میں اساسی عناصر پر پہلو پونے تک بتدریج کثرت پیدا ہو جاتی ہے، یہ متحد و منفصل اور پھر متحد ہو کر حیات کی اعلیٰ سے اعلیٰ صورتوں کو نو دیتے ہیں۔ مولانا شبلی نے ابن مسکویہ کے نظریہ ارتقاء کا حسب ذیل خلاصہ پیش کیا ہے :-

”ابتدائی جواہر کے اتحاد سے فلزاتی اقلیم وجود میں آئی جو حیات کی ادنیٰ ترین صورت ہے۔ اقلیم نباتی ارتقاء کا اعلیٰ زینہ ہے۔ پہلا ظہور خود رو گہانس کا ہے، پھر پودے اور مختلف قسم کے درخت وجود میں آتے ہیں۔ ان میں سے بعض کے ڈانڈے اقلیم حیوانی سے مل جاتے ہیں، کیونکہ ان میں بعض حیوانی خصوصیات ظہور پذیر ہوتی ہیں۔ نباتی اور حیوانی اقلیم کے درمیان حیات کی ایک اور صورت پائی جاتی ہے، جو نہ تو حیوانی ہے نہ نباتی بلکہ دونوں کی خصوصیات اس میں مشترک ہیں جیسے (مرجان) حیات کی اس درمیانی منزل کے بعد قوت حرکت اور زمین پر رہنے والے کیڑوں کے جاسے ملس کے نشوونما کا درجہ ہے۔ عمل تفریق کے

ذریعہ سے حاسہ لمس سے حواس کی دوسری صورتیں منو پاتی ہیں، یہاں تک کہ ہم اعلیٰ درجہ کے حیوانات کے طبقہ تک پہنچ جاتے ہیں، جہاں عقل ایک ارتقائی حالت میں ظہور پذیر ہونے لگتی ہے۔ بندر میں انسانیت کی کچھ جہلک سی آجاتی ہے، جو مزید نشوونما کے بعد بتدریج راست قامت ہو جاتا ہے۔ اور انسان کی طرح اس میں بھی قوت فہم پیدا ہو جاتی ہے۔ یہاں حیوانیت کا اختتام اور انسانیت کا آغاز ہوتا ہے۔

۴۔ رُوح

یہ سمجھنے کے لئے کہ آیا رُوح کا وجود مستقل بالذات ہے ہم کو علم انسانی کی ماہیت سے واقف ہونا پڑیگا۔ مادہ کا یہ لازمی خاصہ ہے کہ وہ دو مختلف صورتیں وقت واحد میں اختیار نہیں کر سکتا۔ اگر ایک چاندی کے چمچے کو چاندی کے پیالہ میں تبدیل کرنا ہو تو یہ ضروری ہے کہ چمچے کی صورت باقی نہ رہے۔ یہ خاصہ تمام اجسام میں مشترک ہے۔ جس جسم میں اس خاصہ کا فقدان ہو وہ جسم ہی نہیں سمجھا جاسکتا۔ جب ہم ادراک کی ماہیت پر غور کرتے ہیں تو ہم کو انسان میں ایک ایسی قوت دریافت ہوتی ہے جو وقت واحد میں ایک سے زیادہ اشیاء کو جانتی ہے، اور اسی وجہ سے وقت واحد میں مختلف صورتیں اختیار بھی کر سکتی ہے۔ اس قوت کو مادہ

نہیں کہہ سکتے کیونکہ اس میں مادہ کی اساسی خاصیت کا فقدان ہے۔ روح کی باہمت ہی یہ ہے کہ وقت و احد میں مختلف اشیاء کا ادراک کرنے کی اس میں قوت پوشیدہ ہے۔ لیکن یہ اعتراض کیا جاسکتا ہے کہ روح کا جوہر یا تو مادی ہے یا مادے ہی کا ایک وظیفہ ہے۔ اس بات کو ثابت کرنے کے لئے دلائل بھی موجود ہیں کہ روح مادہ کا وظیفہ نہیں ہو سکتی۔

(۱) کوئی شے جو مختلف صورتیں اور حالتیں اختیار کر لیتی ہے وہ خود کوئی صورت یا حالت نہیں ہو سکتی۔ کوئی جسم جو مختلف رنگوں کو قبول کر لیتا ہے وہ خود اپنی ذات سے بے رنگ ہوتا ہے۔ روح بھی اشیاء خارجی کا ادراک کرتے وقت مختلف صورتیں اور حالتیں اختیار کر لیتی ہے، لہذا یہ خود کوئی صورت نہیں ہے۔ معلوم ہوتا ہے کہ ابن مسکویہ اپنی ہم عصر ملکاتی نفسیات کی تائید کرتا تھا، اسکے نزدیک مختلف نفسی احوال خود روح کے مختلف تغیرات تھے (ب) اعراض ہمیشہ بدلتے رہتے ہیں۔ اس تغیر کے عقب میں کوئی نہ کوئی محل جوہری ہونا چاہیے جو وحدت ذات کی بنیاد ہے۔

یہ ثابت کرنے کے بعد کہ روح کو مادہ کا وظیفہ نہیں خیال کیا جاسکتا، ابن مسکویہ یہ بتلانا چاہتا ہے کہ روح درحقیقت غیر مادی ہے۔ اس کے بعض دلائل قابل غور ہیں۔

۱۔ جو اس ایک قوی ہیج کا ادراک کرنے کے بعد تھوڑی دیر تک کمزور

مہیج کا ادراک نہیں کر سکتے۔ لیکن ذہن کے عمل و قوف کی حالت اس سے بالکل جداگانہ ہے۔

۲۔ جب ہم کسی غیر الفہم مضمون پر غور و فکر کرتے ہیں تو ہمارے یہ کوشش ہوتی ہے کہ اپنی آنکھیں بند کر کے گرد و پیش کی چیزوں سے بے خبر ہو جائیں کیونکہ ہم ان چیزوں کو روحانی فعلیت میں سدراہ سمجھتے ہیں۔ اگر روح کا جوہر مادی ہوتا تو غیر مسدود فعلیت کو صادر کرنے کے لئے یہ ضروری نہ ہوتا کہ مادہ کی دنیا سے گریز کیا جائے۔

۳۔ قوی مہیج کا ادراک حواس کو کمزور کر دیتا ہے اور بعض وقت اس سے مضرت بھی پہنچتی ہے۔ اس کے برخلاف افکار و تصورات کے علم کی ترقی کے ساتھ ساتھ عقل کی قوت بھی بڑھتی جاتی ہے۔

۴۔ بڑھاپے میں جو جسمانی کمزوری پیدا ہوتی ہے وہ ذہنی قوت کو متاثر نہیں کر سکتی۔

۵۔ روح بعض ایسے قضایا کا تعقل کر سکتی ہے جن کو مواد حسی سے کوئی تعلق نہیں ہوتا مثلاً حواس اس قضیہ کا ادراک نہیں کر سکتے کہ دو تقیضیں ایک جگہ جمع نہیں ہو سکتے۔

۵۔ ہم میں ایک ایسی قوت ہے جو ہمارے اعضاء جسمی پر حکومت کرتی جتنی غلطیوں کی تصحیح کرتی اور ہمارے معلومات میں وحدت پیدا

کرتی ہے۔ یہ متحد کرنے والی قوت جو جو اس کے پیش کردہ مواد پر غور و فکر کرتی اور ہر حاسہ کی شہادت کا موازنہ کر کے مختلف بیانات کی نوعیت کا تعین کرتی ہے، ایک ایسی قوت ہے جسکو مادہ کے دائرے سے بالاتر ہونا چاہیے۔

ابن مسکویہ کہتا ہے کہ ان دلائل کی متحدہ قوت سے اس قضیہ کی صداقت قطعی طور پر ثابت ہو جاتی ہے کہ روح فی الحقیقت غیر مادی ہے۔ روح کا غیر مادی ہونا اس کے غیر فانی ہونے کو متضمن ہے، کیونکہ فنا ہونا مادہ ہی کی خصوصیت

(۲)

ہے۔

ابن سینا (المتوفی ۴۳۵ھ)

ایران کے ابتدائی مفکرین میں صرف ابن سینا ہی ایسا شخص ہے جس نے خود اپنا ایک علاحدہ نظام فکر تعمیر کرنے کی کوشش کی۔ اس کی تصنیف "فلسفہ مشرقیہ" کے نام سے موسوم ہے، اب بھی موجود ہے۔ ہمیں اس کی تصانیف میں ایک ایسا رسالہ بھی ملتا ہے جس میں اس فلسفی نے فطرت میں عشق کے عالم گیر اثر پر اپنے خیالات ظاہر کئے ہیں۔ معلوم ہوتا ہے کہ یہ رسالہ ایک نظام فلسفہ کا خاکہ ہے،

اس عشق پر یہ رسالہ ابن سینا کی تصانیف کے ساتھ برٹش میوزیم کے کتب خانہ میں محفوظ

ہے، اور این، اے، ایف، مہرین نے اس کو شائع کیا ہے۔ (لیڈن ۱۸۹۴ء)

اور یہ بالکل ممکن ہے کہ جن تصورات کا اس میں ذکر کیا گیا ہے اُن سے بعد میں مکمل طور پر بحث کی گئی ہو۔

ابن سینا نے "عشق" کی یہ تعریف کی ہے کہ یہ حُسن کی تحسین ہے۔ وہ اس تعریف کے مطابق وجود کی تین قسمیں بیان کرتا ہے۔

۱۔ اشیا جو کمال کے اعلیٰ ترین نقطہ پر ہیں۔

۲۔ اشیا جو کمال کے ادنیٰ ترین نقطہ پر ہیں۔

۳۔ اشیا جو قطبین کمال کے مابین واقع ہیں۔

لیکن آخر الذکر صنف کا کوئی حقیقی وجود نہیں ہے، کیونکہ بعض اشیا ایسی ہیں جو پیشتر ہی سے منتہائے کمال کو پہنچ چکی ہیں، اور بعض اشیا کمال کی طرف بڑھ رہی ہیں۔ حصول نصب العین کی یہ کوشش گو یا حُسن کی طرف عشق کی ایک حرکت ہے۔ اور یہ ابن سینا کے نزدیک کمال کے مماثل ہے۔ صور کے مرنی نشو و نما کی تہہ میں عشق کی قوت پوشیدہ ہے، جو ہر قسم کی حرکت، جدوجہد اور ترقی کی محرک ہے۔ اشیا کی ساخت ہی کچھ ایسی ہوئی ہے کہ وہ عدم سے نفرت کرتی ہیں، اور مختلف صورتوں میں اپنی انفرادیت کو برقرار رکھنے کا اُن کو عشق ہے۔ غیر متشکل مادہ جو بذات خود بے جان ہے، مختلف صورتیں اختیار کر لیتا ہے، یا صحیح معنوں میں یہ کہو کہ عشق کی باطنی قوت اس کو مختلف صورتیں عطا کرتی ہے اور وہ حُسن کے اعلیٰ سے اعلیٰ مدارج طے کرتا ہے۔ علم طبی

میں اس انتہائی قوت کے اثر و عمل کو حسب ذیل طریقے سے بیان کیا جا سکتا ہے:-

۱۔ بے جان اشیاء صورتِ مادہ اور صفت کا مجموعہ ہوتی ہیں۔ اس پر اسرارِ قوت کے عمل سے صفت اپنے جوہر سے پیوستہ رہتی ہے اور صورت غیر شکل مادہ سے ملتی ہو جاتی ہے اور یہ مادہ عشق کی زبردست قوت سے مجبور ہو کر ایک صورت سے دوسری صورت میں منتقل ہو جاتا ہے۔

۲۔ عشق کی قوت میں اپنے آپ کو مرکوز کرنے کا میلان ہے۔ تعلیم نباتی میں اس کو اعلیٰ درجہ کی وحدت یا مرکزیت حاصل ہو جاتی ہے۔ اگرچہ اس نوبت پر روح میں وہ وحدتِ عمل پیدا نہیں ہوتی جو اس کو بعد میں حاصل ہوتی ہے۔ روح نباتی کے وظائف حسب ذیل ہیں:-

۱۔ تغذیہ

۲۔ نمو

۳۔ باز آفرینی

بہر حال یہ تمام اعمال عشق ہی کے مختلف مظاہر کے سوا اور کچھ نہیں۔ تغذیہ کے معنی خارجی کو باطنی میں منتقل کر لینے کے ہیں۔ اجزاء میں زیادہ سے زیادہ توافق پیدا کرنے کے شوق کو نمو کہتے ہیں۔ اور باز آفرینی سے مراد توسیع نوع ہے جو عشق ہی کا ایک پہلو ہے۔

۳۔ اعلیم حیوانی میں قوت عشق کے مختلف مظاہر میں زیادہ وحدت

پائی جاتی ہے۔ یہ مختلف سمتوں میں عمل کرنے کی نجاتی جبلت کو محفوظ رکھتی ہے۔ لیکن یہاں طبیعت کا بھی نشوونما ہوتا ہے اور یہ زیادہ متحرک فعلیت کی طرف ایک اقدام ہے۔ انسان میں تو حد کا یہ میلان شعور ذات میں ظہور پذیر ہوتا ہے۔ فطری محبت کی یہی قوت انسان سے بالاتر ہستیوں کی زندگی میں عمل پیرا ہے۔ تمام اشیاء محبوب اول یعنی حسن ازل کی طرف بڑھ رہی ہیں۔ کسی شے کی قدر و قیمت کا تعین اس اعتبار سے کیا جاتا ہے کہ اس کو انتہائی قوت سے کس قدر قُرب یا بُعد ہے۔

بہر حال بحیثیت ایک طیب کے ابن سینا کو روح کی ماہیت سے خاص طور پر دلچسپی رہی ہے۔ علاوہ ازاں اس کے زمانہ میں نظریہ تناسخ قبولیت عام حاصل کر رہا تھا۔ اسی لئے وہ روح کی ماہیت سے اس طرح بحث کرتا ہے کہ اس سے نظریہ تناسخ باطل ثابت ہو جائے۔ وہ کہتا ہے کہ روح کی تعریف تحدید دشوار ہے، کیونکہ وجود کے مختلف عوالم میں اس سے مختلف قوتیں اور میلانات ظہور پذیر ہوتے ہیں۔ روح کی مختلف قوتوں کے متعلق اس کے حیا کو اس طرح مستحضر کیا جا سکتا ہے۔

۱۔ تغذیہ

۲۔ نمو

۱۔ غیر شعوری فعلیت کا منظر


(۱) مختلف سمتوں میں عمل کرنا (روح تباہی)

(ب) ایک ہی سمت میں عمل کر کے یکسانیت عمل حاصل کرنا طبیعت کا نشوونما ۳۔ باز آفرینی

۲۔ شعوری فعلیت کا مظہر۔

(۱) ایک سے زیادہ اشیاء کی طرف رجوع ہونا۔

روح حیوانی



پس انہی حواس خمسہ باطنی پر روح مشتعل ہے۔ یہی روح ترقی پذیر عقل بن کر جلوہ گر ہوتی ہے اور انسانی ملکوتی عقل سے بھی آگے بڑھ کر نبوت تک ترقی کرتی ہے۔

اب، ایک ہی شے کی طرف رجوع ہونا، جیسے کرڑوں کی روح جو یکثابت
کے ساتھ حرکت کرتے ہیں۔

ابن سینا نے اپنے رسالہ "نفس" میں یہ ثابت کرنے کی کوشش کی ہے کہ روح
کے لئے مادی لوازم کی ضرورت نہیں۔ روح کو تصور وضع کرنے یا سوچنے کے
لئے جسم یا کسی جسمانی قوت کے وسیلہ کی حاجت نہیں۔ اگر روح کو دوسری اشیاء
کا تصور قائم کرنے کے لئے مادی آلے کی ضرورت ناگزیر ہے تو اس کو خود اپنے
جسم کے تعقل کے لئے ایک دوسرے جسم کی ضرورت پڑے گی۔ اس کے سوا
یہ واقعہ کہ روح براہ راست شاعر الذات ہے، یعنی اس کو اپنی ذات کا شعور
خود اپنے توسط سے ہوتا ہے، اس بات کو قطعی طور پر ثابت کر دیتا ہے کہ روح
بالتبع مادی لوازم سے بالکل آزاد و بے تعلق ہے۔ نظریہ تناسخ فرد کی حیات
قبل الوجود کو مستلزم ہے۔ لیکن اگر یہ فرض بھی کیا جائے کہ روح جسم سے پہلے
موجود تھی تو اس کی ہستی یا تو ایک ہوگی یا وہ متعدد ہستیوں کی حیثیت سے موجود
رہی ہوگی۔ اجسام کی کثرت مادی صورتوں کی کثرت کا نتیجہ ہے۔ اس
سے ارجح کی کثرت کا پتہ نہیں چلتا۔ اس کے برخلاف اگر وہ ہستی واحد کی
حیثیت سے موجود ہے۔ تو الف کا علم یا لا علمی ب کے علم یا لا علمی کو مستلزم
ہوگی، کیونکہ دونوں میں روح کا وجود ایک ہی ہے۔ لہذا روح پر ان مقولات
کا اطلاق نہیں ہو سکتا۔ ابن سینا کہتا ہے کہ جسم و روح گو ایک دوسرے کے

مقارن ہیں، لیکن ان کے جو اہر ایک دوسرے سے بالکل مختلف ہیں۔ جسم کے انتشار کے ساتھ روح کا معدوم ہو جانا لازمی نہیں۔ انتشار یا انحطاط مرکبات کا خاصہ ہے نہ کہ بسیط و ناقابل تقسیم تصور می جو اہر کا۔ اس کے بعد ابن سینا حیات قبل الوجود کا ابطال کرتا ہے اور یہ ثابت کرنے کی کوشش کرتا ہے کہ موت کے بعد بھی جسم کے بغیر شعوری زندگی کا امکان ہے۔

ہم ایران کے ابتدائی نوظلاطونین کے کارناموں پر نظر ڈال چکے ہیں جن میں سے جیسا کہ ہم کو معلوم ہو چکا ہے، صرف ابن سینا ہی نے خود اپنا ایک نظام فلسفہ پیش کیا ہے۔ اس کے شاگردوں میں سے بہن یار ابوالمہامون اصفہانی معصومی ابو العباس ابن طاہر وغیرہ نے اپنے استاد کے فلسفہ کی ترویج و توسیع میں حصہ لیا۔ یہاں ان کا تذکرہ غیر ضروری ہے۔ ابن سینا کی شخصیت میں جادو کا سا اثر تھا اور یہی وجہ تھی کہ اس کے ایک زمانہ بعد بھی اس کے خیالات میں کسی قسم کا اضافہ یا ترمیم ایک ناقابل عفو جرم سمجھی جاتی تھی۔ نور و ظلمت کی ثنویت کا قدیم ایرانی تصور ایران کے نوظلاطونی تصورات کی نشوونما میں کوئی اہم عنصر کی حیثیت نہیں رکھتا۔ ان تصورات کی مستقل حیثیت کچھ عرصہ تک قائم رہی لیکن ایرانی تفکر کے عام سیلاب میں ان کی مستقل ہستی گم ہو گئی۔ یہ تصورات ایران کی فلسفیانہ ترقی سے اسی حد تک تعلق رکھتے ہیں جس حد تک کہ وہ توحیدی میلان کی تقویت و توسیع میں معاون ہوئے تھے۔ یہ میلان ابتداً دین زرتشت

میں رونا ہوا تھا۔ اگرچہ مسلمانوں کے کلامی مناقشات کی وجہ سے یہ کچھ عرصہ تک دب گیا، لیکن بعد میں یہ دگنی قوت کے ساتھ اس طرح ابھر آیا کہ اپنے وطن کی گزشتہ عقلی فتوحات پر محیط ہو گیا۔

باب سوم

اسلام میں عقلیت کا عروج و زوال

(۱)

فلسفہ عقلیت - مادیت

ایرانی ذہن اپنے جدید سیاسی ماحول سے تطابق پیدا کرتے ہی اپنی خلقی آزادی کا اثبات کرتا ہے اور اپنی نظر کو خارج سے ہٹا کر باطن کی طرف پھیر دیتا ہے تاکہ وہ اس مواد پر غور و فکر کر سکے جو اس نے اپنے سفر کے دوران میں خود اپنے ہی اندر سے فراہم کیا تھا۔ یونانی تفکر کے مطالعہ سے وہ روح جو مادیت میں تقریباً گم ہو گئی تھی پھر اپنے آپ کو صداقت کا حکم تصور کرنے لگتی ہے۔ باطنیت اپنا علم بلند کر کے ہر قسم کے خارجی اقتدار کو مٹانے کی کوشش کرتی ہے۔ کسی قوم کی ذہنی تاریخ میں اس قسم کا دور گو یا عقلیت، ارتیابیت، تصوف اور الحاد کا عہد ہوتا ہے۔ یہ ایسی صورتیں ہیں جن میں ذہن انسانی باطنیت کی ترقی پذیر قوت سے متاثر ہو کر ہر قسم کے خارجی

معیار صداقت کو مسترد کر دیتا ہے۔ ہم زیر بحث عہد میں بھی یہی حالت پاتے ہیں۔
 خلافتِ امویہ کے زمانہ میں عملِ اتحاد جاری تھا اور نئے حالاتِ زندگی سے
 مطابقت پیدا کی جا رہی تھی۔ لیکن خاندانِ عباسیہ کے عروج اور یونانی فلسفہ کے مطالعہ
 کے بعد سے ایران کی عقلی قوت نے 'جو اب تک منصور تھی' پھر آزاد ہو کر فکر و عمل کے
 تمام شعبوں میں حیرت انگیز انقلاب پیدا کر دیا۔ اس نئی عقلی قوت کی رہنمائی میں
 جو یونانی فلسفہ کے مطالعہ سے حاصل ہوئی تھی، اسلامی توحید پر تنقیدی نظریں پڑنے
 لگیں۔ قبل اس کے کہ عقل خشک مناظروں کے ہنگاموں سے دور ہو کر اشیا کا ایک مستحکم
 نظریہ تعمیر کرنے کے لئے کسی گوشہٴ عزلت کی تلاش کرتی، علمِ الکلام مذہبی جوش سے
 متاثر ہو کر فلسفہ کی زبان بولنے لگا۔ آٹھویں صدی کے نصف اول میں وائل ابن عطاء
 جو مشہور مستحکم حسن بصری کا ایرانی شاگرد تھا، اعتزال اور عقلیت کا سنگ بنیاد رکھتا ہے
 یہ ایسی دلچسپ تحریک تھی جس میں ایران کے بعض نکتہ رس اور دقیق النظر ارباب
 فکر بھی مشغول ہو گئے تھے، لیکن بالآخر بغداد اور بصرہ کے فلسفیانہ مناظرات میں اس
 تحریک نے اپنی قوت کو زائل کر دیا۔ بصرہ کا مشہور شہر ایک تجارتی مرکز ہونے
 کی وجہ سے مختلف قوتوں جیسے یونانی فلسفہ، ارتیا بیت، مسیحیت، بدھ مت اور
 مانویت کی بازی گاہ بن گیا، جس سے ایک متجسس ذہن کو کافی روحانی غذا دستیاب

۱۔ خلافتِ عباسیہ کے عہد میں اکثر لوگ مخفی طور پر مانوی خیالات رکھتے تھے۔ دیکھو "فہرست" لیمپک ۱۸۷۱ء ص ۲۳۸
 دیکھو "المقتدر" مرتبہ فی ڈبلیو آر نلڈ۔ لیمپک ۱۹۰۲ء ص ۲۶ اس میں مصنف نے ایک مناظرہ کا ذکر کیا ہے جو ابوالہند

(باقی صفحہ آئندہ)

ہو جاتی تھی۔ اسی سے اسلامی عقلیت کے ذہنی ماحول نے تشکیل پائی مسلمانوں کی تاریخ کے جس حصہ کو اسپٹا شامی دور کہتا ہے وہ فلسفیانہ نکتہ بندیوں سے مترا ہے۔ ایرانی دور کے آغاز کے ساتھ یونانی فلسفہ کے مسلمان متعلمین نے صحیح مفہوم میں اپنے مذہب پر غور و فکر کرنا شروع کیا اور وہ مفکرین جو معتزلہ تھے بتدریج مابعد الطبیعیات کی طرف رجوع ہو گئے۔ ہم کو یہاں اسی سے بحث کرنی ہے۔ معتزلہ کے علم الکلام کی تاریخ کا سراغ لگانا ہمارا مقصد نہیں ہے۔ ہمارے پیش نظر مقصد کے لئے اسی قدر کافی ہے کہ معتزلہ نے اسلام کے متعلق جو نقطہ نظر پیش کیا ہے اس کے مابعد الطبعی پہلو کو اجمالی طور پر بیان کیا جائے۔

(بقیہ صفحہ گذشتہ) اور شہنویس کے پیرو صالح کے مابین ہوا تھا۔ دیکھو میکڈونلڈ کی "مسلمانوں کا علم الکلام" ص ۱۳۳

۱۔ معتزلہ مختلف قومیت کے تھے ان میں سے اکثر یا تو پیداؤشی طور پر ایرانی تھے یا توطن کے ذریعہ ایرانی بن گئے تھے۔
 ۲۔ اصل ابن عطا بھی جو اس فرقہ کا بانی کہا جاتا ہے ایرانی تھا۔ (پراؤن - تاریخ ادبیات ایران جلد اول ص ۲۸) فان کبیر
 ان کے ماخذ کا سراغ عبد امید کے کلامی مناظرات تک لگاتا ہے۔ اعتزال دراصل ایرانی تحریک تھی۔ لیکن بقول پروفیسر پراؤن کے
 تاریخ ادبیات ایران جلد اول ص ۲۸) یہ بالکل صحیح ہے کہ شہنویس اور قدیریہ عقائد اکثر دوش بدوش پائے جاتے تھے اور شیعوں کا
 جو نظریہ آج کل ایران میں مروج ہے وہ اکثر جیشیوں سے معتزلی ہے۔ اس کے برخلاف حسن الاشعری جو اعتزال کا زبردست
 مخالف ہے شیعوں کے نزدیک بہت ہی خطرناک سمجھا جاتا تھا۔ اس میں اس قدر اضافہ کیا جاسکتا ہے کہ اعتزال کے
 بعض زبردست نمائندے مذہباً شیعیہ تھے جیسے ابو الہذیل (المعتزلہ مرتبہ فی ڈبلیو آر نلڈ ص ۲۸) اس کے برعکس
 الاشعری کے اکثر پیروں ایرانی تھے (دیکھو ابن عساکر کے اقتباسات مرتبہ مہرین) اس لئے اشعری طریقہ فکر کو
 خاص سامی تحریک سے منسوب کرنا جائز نہیں معلوم ہوتا۔

لہذا تصور خدا اور نظریہ مادہ ہی عقلیت کے وہ پہلو ہیں جن پر ہم یہاں بحث کرنا چاہتے ہیں۔ معتزلہ و قیق جدلیات کے ذریعہ سے خدا کی وحدت کے جس تصور تک پہنچے تھے وہ ایک ایسا اساسی نقطہ ہے جہاں ایک راسخ العقیدہ مسلمان اور معتزلہ میں اختلاف پیدا ہو جاتا ہے۔ ان کے نقطہ نظر سے یہ نہیں کہا جاسکتا کہ خدا کی صفات انہی میں موجود ہیں بلکہ وہ خدا ہی کی ذات و ماہیت میں داخل ہیں۔ اسی لئے معتزلہ صفات الہی کے علیحدہ وجود سے انکار کرتے ہیں اور یہ کہتے ہیں کہ یہ صفات مجرد ہستی ربانی کی بالکل عین ہیں۔ ابو الہذیل کہتا ہے کہ "خدا ہمہ دان قادر مطلق اور نومی حیات ہے اور اس کے علم، قوت اور حیات ہی پر اس کی ذات مشتمل ہے۔" خدا کی وحدت خالص کی توضیح کے لئے یوسف البصیر نے حسب ذیل پانچ اصول قائم کئے ہیں :-

(۱) سالمہ اور عارضہ کا مفروضہ

(۲) خالق کا مفروضہ

(۳) خدا کے احوال کا مفروضہ

(۴) ان صفات کا اظہار جو خدا کے لئے موزوں نہیں ہیں

(۵) تعدد صفات کے باوجود خدا کی وحدت

۳ شہرستانی مرتبہ کیو بیٹن ص ۳۳

Ein mu'tazilitischer
Kalam wien 1872

۳ ڈاکٹر فرانکل -

وحدت کے اس تصور کو مزید تغیرات یہاں سے گزارنا پڑا یہاں تک کہ مہم اور ابو حاشم کے ہاتوں میں آکر اس کی صورت امکان مجرد کی سی ہو گئی جس کے متعلق کوئی بات متعین طور پر نہیں کہی جاسکتی۔ وہ کہتا ہے کہ خدا کے علم کے متعلق کوئی بات نہیں کہی جاسکتی کیونکہ اُس کو جس چیز کا علم ہوگا وہ خود اُس کی ذات میں ہوگی۔ اول الذکر سے موضوع و معدوم کی عینیت لازم آتی ہے، جو مہل ہے۔ اور دوسرا خیال خدا کی ذات میں تنوین کو مستلزم ہے، جو ناممکن ہے۔ تاہم نظام کے شاگرد احمد اور فضل نے اس تنوین کو تسلیم کر لیا اور اس بات کے قائل ہو گئے کہ ابتدائی خالق دو ہیں، خدا جو ہستی ازلی ہے اور کلام الہی یعنی روح اللہ جو ہستی ممکن ہے۔ مہم نے دوسرا پہلو جو پیش کیا تھا اس میں سے صداقت کے عنصر کو الگ کر کے پوری طرح واضح کرنا ایران کے آنے والے صوفیانہ مفکرین کے لئے چھوڑ دیا گیا۔ اس پر ہم آگے چل کر بحث کریں گے اس سے ظاہر ہوتا ہے کہ بعض عقلمندان غیر شعوری طور پر وحدت الوجود کی سرحد تک پہنچ گئے تھے اور ایک لحاظ سے انہوں نے خدا کی جو تعریف کی ہے اور قانون مطلق کی خارجیت کو باطنیت میں منتقل کرنے کی جو مشترکہ کوشش کی ہے، اس سے وحدت الوجود کے لئے راستہ صاف ہو رہا تھا۔

لیکن عقلیت کے علم برداروں نے خالص مابعد الطبعی تخیلات میں مادہ کی

۵۵۔ شہرتانی ص ۲۸۔ دیکھو اسٹینر کی Die mu'taziliten "ص ۵۹۔

۵۶۔ ابن حزم (مطبوعہ قاہرہ) جلد چہارم ص ۱۹۶۔ دیکھو شہرتانی ص ۲۲۔

توجیہ سے اہم اضافہ کیا ہے اسی کو اُن کے مخالفین اشاعرہ نے کچھ رد و بدل کر کے
 ماہیت خدا سے متعلق اپنے خیالات کے مطابق بنا لیا۔ نظام میں خاص دیکھی کی چیز یہ
 ہے کہ اُس نے اس خیال کو مسترد کر دیا کہ فطرت کی ترتیب و تنظیم میں بے خدا بطنگی
 ہے۔ فطرت کی اس دیکھی کی رہنمائی میں جا حظ نے ارادہ کی تعریف خالص
 سلبی نقطہ نظر سے کی۔ اگرچہ عقلمیں شخصی ارادہ کے تصور کو ترک کرنا نہیں چاہتے
 تھے تاہم وہ انفرادی مظاہر فطرت کے استقلال و آزادی کی حمایت کے لئے
 کسی مستحکم دلیل کے متلاشی تھے۔ اور یہ دلیل اُن کو خود مادہ میں مل گئی۔ نظام
 نے یہ تعلیم دی کہ مادہ لا محدود طور پر قابل تقسیم ہے۔ اُس نے جو ہر و عرض کے
 باہمی امتیاز کو بھی مٹا دیا۔ وجود ایک ایسی صفت سمجھی جاتی تھی جسے خدا نے مادہ
 کے اُن ذرات کو عطا کیا ہے جو پیشتر ہی سے موجود تھے۔ بغیر اس صفت کے یہ
 ذرات ناقابل ادراک ہوتے۔ ابن خرم کہتا ہے کہ محمد ابن عثمان جو معتزلہ
 کے شیوخ میں سے تھا اس بات کا قائل تھا کہ معدوم یعنی ایسا مادہ جو وجود
 سے پہلے کی حالت میں ہو (ہو) ہی ایک جسم ہے جو حالت عدم میں ہے لیکن صرف

- لینگ ۱۸۶۵ء ص ۵۶

۱۷ اٹینز - Die mutaziliten

۱۸ ایضاً ص ۵۹

۱۹ شہرتانی - مرتبہ کیورٹین ص ۳۸

۲۰ ابن خرم (مطبوعہ قاہرہ) جلد پنجم ص ۲۲

فرق یہ ہے کہ وہ قبل الوجود حالت میں نہ تو متحرک رہتا ہے نہ غیر متحرک اور یہ بھی نہیں کہا جاسکتا کہ وہ خلق کیا گیا ہے۔ لہذا جو ہر مجموعہ ہے رنگ بو اور ذائقہ جیسی صفات کا۔ اور یہ صفات بھی مادی صلاحیتوں کے سوا اور کچھ نہیں۔ روح بھی مادہ کی ایک لطیف قسم ہے۔ اعمال علم محض ذہنی سرکات ہیں۔ تخلیق محض ان صلاحیتوں^{اللہ} کو معرض ظہور میں لانا ہے جو پیشتر ہی سے موجود ہیں۔ کسی شے کی انفرادیت جس کی یہ تعریف کی گئی ہے کہ وہ چیز جس کے متعلق کسی بات کو محمول کیا جاسکے خود اس شے کے تصور کا لازمی عنصر نہیں ہے۔ مجموعہ اشیاء جس کو ہم کائنات سے تعبیر کرتے ہیں خارجی حیثیت رکھتا ہے، یا یہ ایک قابل ادراک حقیقت ہے جو خود ادراک سے علیحدہ موجود ہے۔ ان مابعد الطبعی دقیقہ سنجیوں کا تعلق علم الکلام سے تھا۔ عظیمین کے نزدیک خدا ایک وحدت مطلق ہے جس میں کسی طرح کی کثرت کو دخل نہیں، اور وہ قابل ادراک تعدد یعنی کائنات کے بغیر بھی موجود رہ سکتا ہے۔ خدا کی فعلیت اس بات پر مشتمل ہے کہ وہ سالمہ کو قابل ادراک بنا دے۔ سالمہ کے خواص خود اس کی ذات سے ظہور پذیر ہوتے ہیں۔ جو پتھر اوپر کی طرف پھینکا جاتا ہے وہ اپنے باطنی خواص کی وجہ سے نیچے گر جاتا ہے۔ العطار بصری کہتا ہے کہ خدا نے رنگ و بو طول و عرض اور ذائقہ کو خلق نہیں کیا۔ بلکہ یہ خود

اجسام ہلی کی فعلیتیں ہیں۔ خدا کو ان اشیاء کی تعداد کا بھی علم نہیں ہے جو کائنات میں ہیں۔ بشیر ابن الموت نے تولد یا تعاضل^{۵۱} اجسام کے نظریہ سے اجسام کے خواص کی توجیہ کی ہے۔ اس سے ظاہر ہے کہ عقلی فلسفیانہ حیثیت سے مادیوں تھے، اور علم الکلام کے نقطہ نظر سے الہیوں

ان کے نزدیک جوہر اور سالمہ ایک دوسرے کے مماثل تھے۔ وہ جوہر کی یہ تعریف کرتے ہیں کہ یہ ایک سالمہ ہے جو مکان کو شاعلی ہوتا ہے اور اس میں شاعلی مکان ہونے کی صفت کے علاوہ جہت، قوت اور وجود کی صفات بھی ہیں، بس یہی اس کی ماہیت ہے۔ اس کی صورت مربع ہے، کیونکہ اگر اس کو مدور سمجھا جائے تو مختلف سالمات کی ترکیب نامکن ہو جائے۔ تاہم سالمہ کی ماہیت کے متعلق سالمیت کے حامیوں میں بے حد اختلاف آرا ہے۔ بعض کہتے ہیں کہ سب سالمات ایک دوسرے کے مشابہ ہیں، لیکن ابوالقاسم بلخی ان کو مماثل و مخالف بھی سمجھتا ہے۔ جب ہم کہتے ہیں کہ دو اشیاء ایک دوسرے کے مماثل ہیں تو اس سے لازمی طور پر چار ایہ مفہوم نہیں ہوتا کہ ان کی تمام صفات میں بھی مماثلت ہے۔ ابوالقاسم سالمہ کے فنا ہونے کے متعلق نظام سے مختلف الراء ہے۔ وہ کہتا ہے کہ اس کا

۱۳۱۱ھ ابن خزم۔ مطبوعہ قاہرہ جلد چہارم ص ۱۹۲ تا ص ۱۹۶

۱۳۱۱ھ ابن خزم جلد چہارم ص ۱۹۲

۱۳۱۱ھ شہرستانی ص ۲۲

آغاز ایک زمانے میں ہوا ہے لیکن وہ کلیتہً فنا نہیں ہو جاتا۔ بقا سے کسی شے کو وجود کی صفت کے سوا کوئی نئی صفت حاصل نہیں ہوتی اور تسلسل وجود کوئی نئی صفت نہیں ہے۔ فعلیت الہی نے سالمہ کو نیز اس کے تسلسل وجود کو خلق کیا ہے تاہم ابوالقاسم تسلیم کرتا ہے کہ بعض سالمات مستمر وجود کے لئے خلق نہیں کئے گئے ہوں گے۔ وہ سالمات کے درمیان کسی مکان کے وجود سے بھی انکار کرتا ہے۔ اور اسی مسلک کے دیگر نمائندوں کے خلاف یہ تسلیم کرتا ہے کہ سالمہ عدم کی حالت میں جوہر کی حیثیت سے نہیں رہ سکتا۔ اس کے خلاف کہنا تناقض حدود ہے۔ یہ کہنا کہ جوہر حالت عدم میں بھی جوہر کی حیثیت سے رہ سکتا ہے، گویا اس بات کے برابر ہو گا کہ وجود عدم کی حالت میں بھی وجود کی حیثیت سے قائم رہ سکتا ہے۔ اس سے ظاہر ہے کہ ابوالقاسم اشاعرہ کے نقطہ نظر تک پہنچ جاتا ہے، جنہوں نے عقلیوں کے نظریہ مادہ پر ایک مہلک ضرب لگائی تھی۔

(۲) ہمعصری تحریکِ پاکِ فکر

اعتزال کے نشوونما کے ساتھ ساتھ جیسا کہ قدرتی طور پر عقلی جدوجہد کے زمانے میں ہوا کرتا ہے، ہم کو دوسرے میلانات فکر بھی نظر آتے ہیں جو اسلام کے فلسفیانہ اور مذہبی حلقوں میں رد و نما ہوئے تھے۔ ہم ان پر ایک اجمالی

نظر ڈالیں گے۔

۱۔ ارتیا بیت - ارتیا بیت کا میدان عقلیت کے خالص جد لیاقتی طریقہ کا قدرتی نتیجہ تھا۔ ابن اثرس اور الجاحظ جیسے لوگ بہ ظاہر عقلین کے گروہ جو تعلق رکھتے تھے، لیکن وہ دراصل ارتیا بیت یا مشکین تھے۔ الجاحظ نے جو فطرت^{۱۶} کی طرف مائل تھا، کسی پیشہ ورتکلم کا نقطہ نظر اختیار نہیں کیا۔ بلکہ اس کا نقطہ نظر بھی اُس زمانہ کے عام روشن خیال لوگوں کا سا تھا۔ اُس نے اپنے پیشروں کی مابعد الطبعی باریک بینیوں کے خلاف ردِ عمل کیا۔ اور اس میں علم الکلام کے دائرہ کو ایسے جہلا تک وسیع کرنے کی خواہش پائی جاتی ہے جو معتقداتِ مذہب پر غور و فکر کرنے کے ناقابل ہیں۔

۲۔ تصوف - اس کا تعلق اعلیٰ مبداءِ علم سے تھا۔ اس کو سب سے پہلے ذوالنوں نے منضبط کیا۔ اس میں اشاعرہ کی خشک عقلیت کے مقابلہ میں زیادہ گہرائی اور مدرسیت کی مخالفت پیدا ہوتی گئی۔ آئندہ باب میں ہم اس دلچسپ تحریک پر بحث کریں گے۔

۳۔ سند کا احیا - یعنی اسماعیلیت جو خاص کر ایرانی تحریک تھی اور جس نے آزاد خیالی کو مٹانے کے بجائے اُس سے مصالحت کرنے کی کوشش کی۔ اگرچہ یہ تحریک اس زمانہ کے کاامی مناقشات سے کوئی علاقہ نہیں رکھتی تھی۔ لیکن

^{۱۶} "مسلمانوں کا علم الکلام" از میکہ و نلد ص ۱۶۱

اس کو آزاد خیالی سے اساسی تعلق تھا۔ اُن اسالیب کی مشابہت سے جن کو اسماعیلی مبلغین اور اُس مجلس کے ارکان نے اختیار کیا تھا جو اخوان الصفا کے نام سے مشہور تھی یہ پتہ چلتا ہے کہ اُن دونوں اداروں میں کوئی مخفی تعلق تھا۔ اس تحریک کے بانیوں کا خواہ کچھ ہی مقصد ہوتا ہم عقلی مظاہر کی حیثیت سے اس کی اہمیت کو نظر انداز نہیں کیا جاسکتا۔ فلسفیانہ و مذہبی آراء و افکار کی کثرت سے جو تفکری جدوجہد کا لازمی نتیجہ ہے، ایسی قوتیں وجود میں آسکتی ہیں جو خود اس خطرناک کثرت کے خلاف عمل کرتی ہیں۔ تاریخ فلسفہ یورپ کی اٹھارویں صدی میں فہشتے بھی ماہیت مادہ کی تحقیق کا آغاز ایک ارتیابی نقطہ نظر سے کرتا ہے، اور اس کا فلسفہ وحدت الوجود پر منتهی ہوتا ہے۔ شلاسر ماخر بجائے عقل کے ایمان کو متاثر کرتا ہے۔ جا کو بی عقل سے بالاتر مبداء علم کی طرف اشارہ کرتا ہے، لیکن کاسمیت تمام مابعد الطبعی تحقیقات کو ترک کر کے علم کو حسی اور اک تک محدود کر دیتا ہے۔ اس کے برخلاف دی میسٹراؤ شلیگل ایسے پاپا کی سند و اقتدار پر انحصار کرتے ہیں جو قطعاً معصوم سمجھا جاتا ہے۔ عقیدہ امامت کے علم بردار بھی دی میسٹرا کے ہم خیال ہیں۔ لیکن یہ سیرت کی بات ہے کہ اسماعیلیوں نے ایک طرف تو اس عقیدہ کو اپنے مذہب کا سنگ بنیاد قرار دیا اور دوسری طرف آزادی فکر کو جائز رکھا۔

پس اسماعیلی تحریک اُس مسلسل و مستمر جنگ کا ایک پہلو ہے جس کو

ایسے ایرانیوں نے جن کو ذہنی آزادی حاصل تھی، اسلام کے مذہبی و سیاسی نصب العین کے خلاف پارکھا تھا۔ فرقہ اسماعیلیہ ابتداً شیعہ مذہب ہی کی ایک شاخ تھا، لیکن عبداللہ ابن مہمون کے زمانہ میں جو غالباً مصر کے فاطمی خلفاء کا مورث اعلیٰ تھا، اس نے عالم گیر نوعیت حاصل کر لی۔ عبداللہ ابن مہمون نے اُس زمانہ میں دنیا پائی جب کہ آزاد خیالی کے زبردست دشمن الاشعری کی ولادت ہوئی۔ اس نے عجیب و غریب تدبیر سوچی اور مختلف رنگ کے خیالات کی آمیزش سے ایک منطوق نظام فلسفہ تعمیر کیا جو اپنی پُر اسرار نوعیت اور مبہم فیثاغورسی فلسفہ کی وجہ سے ایرانی ذہن کے لئے بے حد مرغوب تھا۔ اس نے مجلس اخوان الصفاء کے اراکین کی طرح عقیدہ امامت کے مقدس بھیس میں اُس زمانہ کے مروجہ تصور امامت کو مرتب و منضبط کرنے کی کوشش کی۔ یونانی فلسفہ مسیحیت، عقلیت، تصوف، مانویت، ایرانی الحاد اور سب سے بڑھ کر حلول کے تصور نے اسماعیلی نظام کی تشکیل میں حصہ لیا۔ یہ خیال کیا جاتا تھا کہ اس مذہب کے مختلف پہلوؤں کو

۱۱۔ ابن خرم اپنی کتاب الملل والنحل میں ایران کے اُن ملحدانہ فرقہ بندیوں کو عربوں کے خلاف ایک سلسلے پیکار سمجھتا ہے۔ اس پر اس طریقہ سے ایرانیوں نے عربوں کی قوت کے استحصال کی کوشش کی۔ دیکھو فان کریمر

کی "Geschichte der herrschenden

Ideen des Islam"

صفا و صوالجہ میں قرطبہ کے اس عرب مورخ کے خیالات کو تفصیل کے ساتھ پیش کیا گیا ہے۔

”امام“ جو ہمیشہ حلول کرنے والی ایک عالم گیر عقل ہے، اپنے زمانہ کے عقلی نشوونما کے لحاظ سے ایک مبتدی پر بتدریج ظاہر کرتا ہے۔ آزاد خیالی نے اس اندیشہ سے کہہیں وہ معدوم نہ ہو جائے اسماعیلی تحریک میں ایک مستحکم بنیاد پر کھڑے ہونے کی کوشش کی اور بدقسمتی سے یہ بنیاد اس کو ایسے تصور میں جاہل ہوئی جو خود اس کی ذات کے منافی تھی۔ مذہب کبھی کبھی اپنا اثبات کرتی ہے اس لاوارستہ لڑکے کو اپنا متنی کر لیتی ہے اور ماضی، حال و مستقبل کا علم فراہم کرنا چاہتی ہے۔ بدقسمتی سے اس تحریک کو اُس زمانہ کی سیاسیات سے جو تعلق تھا اُس کی وجہ سے اکثر علماء کو غلط فہمی ہوئی ہے۔ ان کو (مثلاً میکڈونلڈ) اس میں صرف یہی نظر آتا ہے کہ ایران سے عربوں کی سیاسی قوت کو مٹانے کی یہ ایک زبردست سازش تھی۔ انہوں نے اسماعیلیہ مذہب پر جس کے پیروں میں بعض اچھے دماغ اور مخلص دل کے لوگ بھی تھے، یہ الزام لگایا کہ یہ سنگِ دل قاتلوں کی ایک جماعت تھی، جو ہمیشہ اپنے شکار کی تاک میں رہتی تھی۔ ان لوگوں کی سیرت کا اندازہ کرتے وقت ہم کو یہ یاد رکھنا چاہئے کہ انہوں نے نہایت ہی وحشیانہ ظلم و تعدی سے مجبور ہو کر اس خون ریز تعصب کا انتقام لیا۔ مذہبی اغراض کے لئے قتل و خون ناقابل اعتراض سمجھا جاتا تھا حتیٰ کہ گل سہی نسل میں یہ جائز قرار دیا گیا تھا۔ سولہویں صدی کے نصفِ آخر تک پاپائے روم سینٹ بارتھولومیو کے وحشت ناک قتل کو بھی روم رکھتا تھا۔ یہ ایک بالکل جدید

تصور ہے کہ ایسا قتل و خون خواہ وہ مذہبی جوش کے تحت ہی کیوں نہ سرزد ہوا ہو پھر بھی ایک جرم ہے۔ اور انصاف کا اقتضا یہ ہے کہ قدیم اقوام کو ہم اپنے معیار خطا و صواب سے نہ جانچیں۔ ایک زبردست مذہبی تحریک جس نے ایک عظیم الشان سلطنت کی عمارت کی بنیادوں کو ہلا دیا ہو، اور جو ظلم و تعدی، کذب و بہتان، ملامت و سرزنش کے سخت امتحان سے کامیابی کے ساتھ گزر چکی ہو، اور علم و حکمت کی صدیوں علم بردار رہی ہو وہ ایک سیاسی سازش کی کمزور بنیاد پر جسکی نوعیت بالکل مقامی اور عارضی تھی کلیتہً انحصار نہیں کر سکتی۔ اسماعیلیت باوجودیکہ اس کی ابتدائی قوت سٹ چکی ہے پھر بھی وہ ہندوستان، ایران، وسط ایشیا، شام اور افریقہ کے کثیر التعداد افراد کے اخلاقی نصب العین پر حکمراں ہے۔ ایرانی فکر کے آخری مظہر یعنی بابی مذہب کی نوعیت بھی دراصل اسماعیلی ہے۔

اب ہم اس فرقہ کے فلسفہ کی طرف رجوع ہوتے ہیں۔ اس نے مابعد کے عقلمین سے اُلوہیت کا تصور مستعار لیا اور یہ تعلیم دی کہ خدا یا انتہائی ہستی اعراض سے معرّا ہے۔ اس کی فطرت میں کسی محمول کو دخل نہیں۔ جب ہم اس پر قوت کی صفت کو محمول کرتے ہیں تو ہمارا مفہوم صرف یہ ہوتا ہے کہ وہ (خدا) قوت عطا کرنے والی ہستی ہے۔ جب ہم اس کو ازلیت سے متصف کرتے ہیں تو ہم اس چیز کی ازلیت کو ظاہر کرتے ہیں۔ جس کو قرآن نے "امر" (کلام الہی) سے تعبیر کیا ہے جو "خلق" سے بالکل متماثر ہے۔ اس کی فطرت میں

تمام متناقضات معدوم ہو جاتے ہیں اور اسی سے تمام متخالفات صادر ہوتے ہیں۔ پس انہوں نے خیال کیا کہ وہ مسئلہ جس نے زرتشت اور اُس کے پیروں کو پریشان کر رکھا تھا ان سے حل ہو گیا۔

اس سوال کا جواب دینے کے لئے کہ کثرت کیا ہے؟ اسما علیہ اس مابعدی لطیفی اصول موضوعہ کی طرف رجوع ہوتے ہیں کہ ”ایک سے صرف ایک ہی پیدا ہو سکتا ہے۔“ لیکن یہ ”ایک“ اُس چیز سے مختلف نہیں ہے جس سے یہ پیدا ہوا ہے۔ یہ دراصل ہستی اولیٰ ہی ہے جو متبدل ہو گئی ہے۔ لہذا وحدت اولیٰ نے اپنے آپ کو عقل اول (عالم گیر عقل) میں متبدل کر دیا، اور اپنی اس تبدیلی سے عالم گیر روح کو پیدا کیا، اور اس روح نے اپنے اصلی مبداء سے کامل مماثلت پیدا کرنے کے لئے حرکت کی ضرورت محسوس کی اور اسی وجہ سے ایک ایسا جسم درکار ہوا جس میں حرکت کی قوت ہو۔ اس مقصد کو حاصل کرنے کے لئے روح نے افلاک کو پیدا کیا، جو اُس کی ہدایت کے مطابق حرکت دوری میں ہے۔ اس نے عناصر کو بھی پیدا کیا جن کے باہمی امتزاج سے عالم مرئی نے تشکیل پائی۔ یہ گویا کثرت و تعدد کا ایک منظر ہے جس میں سے گذر کر روح اپنے اصلی ماخذ کی طرف واپس جاتی ہے۔ انفرادی روح کل کائنات کا خلاصہ ہے، جو محض اُس کی تربیت کے لئے وجود میں آئی ہے۔ عالم گیر روح وقتاً فوقتاً امام کی شخصیت میں حلول کر جاتی ہے، اور امام روح کو اس کے تجربہ و فہم

کی مناسبت سے روشن کر دیتا ہے، اور کثرت و تعدد کے منظر سے بتدریج اس کی رہنمائی وحدت ازلی کے عالم کی طرف کرتا ہے۔ جب عالم گیر روح اپنی منزل مقصود کو پہنچ جاتی ہے یا اپنی ہستی کی طرف واپس آ جاتی ہے تو عمل ابہدام شروع ہو جاتا ہے۔ وہ ذرات جن سے عالم تشکیل پاتا ہے ایک دوسرے سے علاوہ ہو جاتے ہیں۔ نیکی کے ذرات حق (خدا) کی طرف، جو وحدت کو متشکل کرتا ہے، اور بدی کے ذرات باطل (شیطان) کی طرف، جو تعدد کو متشکل کرتا ہے، چلے جاتے ہیں۔ یہ اسماعیلی فلسفہ کا ایک اجمال ہے۔ بقول شہرستانی کے یہ فلسفیانہ اور مانوی تصورات کا ایک مرکب ہے۔ ارتیابیت کی خواہیدہ روح کو بیدار کر کے انہوں نے بتدیوں کو اس فلسفہ کے جرعے نوش کرائے اور بالآخر ان کو روحانی آزادگی کے آس زینہ تک پہنچا دیا جہاں مذہبی رسوم مٹ جاتے ہیں، اور تحکمانہ مذہب کا رآمد دروغ بافیوں کا ایک منضبط و مرتب مجموعہ نظر آتا ہے۔

اسماعیلیوں کا نظریہ اس امر کی سب سے پہلی کوشش تھی کہ مردجہ فلسفہ کو ایرانیوں کے اصلی تصور کائنات سے ملا کر اسلام کو اس کی روشنی میں پیش کیا جائے، اور قرآن کی تمثیلی تفسیر کی جائے۔ یہ وہ طریقہ تھا جس کو تصوف نے بعد میں اختیار کیا۔ ان کے نزدیک زرتشتیوں کا اہرمن (شیطان) اشیاء خبیثہ کا خالق نہیں بلکہ یہ ایسی قوت ہے جو وحدت ازلی میں خلل انداز ہوتی ہے اور اس کو کثرت و تعدد میں منقسم کر دیتی ہے۔ اس خیال میں کہ انتہائی

انتہائی ہستی کی ماہیت میں کسی تفریقی قوت کو فرض کرنا چاہیے تاکہ تجربی کثرت و تعدد کی توجیہ ہو سکے 'مزید تغیرات ہوئے یہاں تک کہ چودہویں صدی میں حمدنی فرقہ (جو اسماعیلیہ ہی کی ایک شاخ تھی) نمودار ہوا جس کے بعد اس نیال کی سرحد ایک طرف تو ہم عصری تصوف سے مل گئی اور دوسری طرف سچی تثلیث سے - حروفیوں کا یہ اعتقاد ہے کہ "کن" ازلی کلام الہی ہے - یہ بذات خود تو غیر مخلوق ہے، لیکن مزید تخلیق کا باعث ہوا ہے، گویا یہ کلام خارجیت حاصل کر لیتا ہے - اس کلام کے بغیر الوہیت کی حقیقت کو سمجھنا مشکل ہو جاتا ہے، کیونکہ الوہیت جو اس یا اور اک^{۱۸} کی دسترس سے ماوراء ہے - "یہ کلام" رحم^{۱۹} مریم میں آکر جہانی صورت اختیار کر لیتا ہے تاکہ باپ کو آشکار کر دے - کل کائنات کلام الہی کا منظر ہے جس میں خدا پوشیدہ^{۲۰} ہے - کائنات کی ہر ایک آواز خدا ہی کے اندر ہے - ہر ایک ذرہ ازلیت کا گیت گارہا ہے - سب کچھ حیات ہے - جو لوگ اشیاء کی انتہائی حقیقت کو منکشف کرنا چاہتے ہیں ان کو "اسم" سے "مسمیٰ" کی تلاش کرنی چاہیے جس کی اس کی ذات ظاہر ہی ہے اور نخی بھی -

۱۸ - جادو دان کبیر - ورق ۱۲۹ الف - ۱۹ ایضاً ۱۲۰ ایضاً ۳۶۶ ب - ۲۰ جادو دان کبیر

۱۵۵ (ب) - ۲۲ ایضاً ۳۸۲ ب -

(۳)

عقلیت کے خلاف رد عمل

اشاعرہ

فائدان عباسیہ کے ابتدائی خلفاء کی سرپرستی میں عقلیت اسلامی دنیا کے عقلی مراکز میں پھولتی پھلتی رہی۔ لیکن نویں صدی کے نصف اول میں اس کو ایک زبردست رد عمل سے دوچار ہونا پڑا جس کا پر جوش علم بردار الاشعری تھا (تاریخ ولادت ۶۸۴۳ء)۔ اس نے علمائے عقلیت (معتزلہ) سے تعلیم پا کر خود انہی کے طریقوں سے ان کی اس عظیم الشان عمارت کو منہدم کرنے کی کوشش کی جو بڑی محنت سے تعمیر کی گئی تھی۔ یہ بصرہ کے ایک مکتب اعتزال کے نمائندے الجبائیؒ کا شاگرد تھا جس کے ساتھ اس نے کئی مناظرے کئے اور

۲۳۔ اقتباسات از ابن عساکر (بہرین)

۲۴۔ اسپٹا *Zur Geschichte Abdul Hamal Al Ash'ari*

ص ۲۶۱۔ ص ۲۴۳۔ ابن خلکان (گومب ۱۸۳۹ء) الجبائی، جہاں ان کے مناظرہ کا واقعہ بیان کیا گیا ہے۔

بالآخر ان منافذوں کی وجہ سے ان کے دوستانہ تعلقات منقطع ہو گئے اور شاگرد نے
 معتزلہ کے مسلک کو خیر باد کہہ دیا۔ اس پٹا کہتا ہے کہ ”یہ واقعہ کہ الاشعری بالکل اپنے
 زمانہ کی پیداوار تھے اور زمانہ کی روکامیابی کے ساتھ ان کو بہالے گئی، ایک ایسا
 واقعہ ہے جو ایک اور حیثیت سے ان کی شخصیت کو ہمارے لئے اہم بنا دیتا ہے۔
 ان میں اس دور کے تمام میلانات بین طور پر نمایاں تھے جو سیاسی اور مذہبی نقطہ
 نظر سے بہت ہی دلچسپ ہیں۔ اس شخص کی زندگی میں جو بچپن میں راسخ العقیدہ اور
 جوانی میں معتزلہ تھا ایک کی طفلانہ بے چارگی اور دوسرے کی خامی و نقص ساتھ ساتھ
 موجود تھے، ہمارے لئے عقیدہ راسخ اور اعتزال کی قوت کا توازن کرنا ذرا دشوار ہے۔
 فلسفہ اعتزال (الجاحظ) کلیتہً آزادی کی طرف مائل تھا اور بعض صورتوں میں تو فکر
 کے سلبی پہلو کی طرف رہنمائی کرتا تھا۔ اس تحریک کا جس کی بنیاد الاشعری نے رکھی
 تھی، یہ مقصد تھا کہ اسلام کو ان تمام غیر اسلامی عناصر سے پاک کر دے جو خاموشی کے
 ساتھ اس میں داخل ہو گئے تھے، اور وہ یہ چاہتی تھی کہ مذہبی شعور اور اسلام کے مذہبی
 فلسفہ میں توافقی پیدا کیا جائے۔ عقلیت ایک کوشش تھی حقیقت کو عقل کے معیار پر
 جانچنے کی۔ یہ تحریک مذہب اور فلسفہ کی مماثلت کو مستلزم تھی اور اس نے اعتقاد کو
 تصورات کی صورت یا فکر خالص کی اصطلاحات میں پیش کرنے کی کوشش کی۔
 اس نے فطرت انسانی کو نظر انداز کر دیا اور مذہب اسلام کی اصابت میں انتشار

پیدا کر دیا۔ اسی لئے اس پر ردِ عمل ہوا۔

اشاعرہ کی سرکردگی میں راسخ العقیدہ لوگوں نے جو ردِ عمل کیا اس کا مقصد اس کے سوا اور کچھ نہ تھا کہ جدلیاتی طریقہ کو الہام ربانی کی سند کی حمایت کے لئے استعمال کیا جائے۔ عقلمیں کے مقابلہ میں یہ لوگ صفاتِ باری کے قائل تھے، اور آزادی ارادہ کے مسئلہ میں انہوں نے قدیم مکتب کی انتہائی جبریت اور عقلمیں کی انتہائی قدریت کے مابین ایک درمیانی راستہ اختیار کیا۔ ان کی یہ تعلیم ہے کہ قوت امتیازی اور دیگر افعال انسانی کا خالق خدا ہے۔ اور انسان میں یہ قوت ودیعت ہے کہ وہ افعال کے مختلف طریقے سیکھ سکے، لیکن فخر الدین رازی نے ”اكتساب“ کے تصور کو رد کر دیا، اور اپنی تفسیر قرآن میں علی الاعلان جبر کا نظریہ پیش کیا۔ جس وقت رازی نے فلسفہ پر زبردست حملہ کیا تھا، طوسی اور قطب الدین نے اس کی سخت مخالفت کی تھی۔

ماترید یہ ایک دوسرا فرقہ ہے جو عقلی علم الکلام کے خلاف پیدا ہو گیا تھا، اس کا بانی ماترد کا باشندہ جو سمرقند کے نواح میں واقع ہے، ابو منصور ماتریدی تھا۔ اس فرقہ نے قدیم عقلمیں کا نقطہ نظر اختیار کر کے اشاعرہ کے خلاف یہ تعلیم دی کہ انسان کو اپنے افعال پر پورا اختیار حاصل ہے، اور یہ کہ اس کی قوت اس کے افعال کی نوعیت پر اثر ڈالتی ہے، الاشعری کی پُسی خالص کلامی تھی، لیکن یہ

نا ممکن تھا کہ حقیقت کی انتہائی ماہیت کو نظر انداز کر کے عقل و الہام میں توافق پیدا کیا جاسکے۔ اسی لئے باقلانی نے اپنی علم الکلامی تحقیقات میں چند مابعد الطبعی قضایا کو استعمال کیا (جیسے جوہر ایک وحدت انفرادی ہے۔ صفت دوسری صفت پر قائم نہیں رہ سکتی۔ خلا مجال ہے) اور اس طریقے سے اپنے مکتب کو مابعد الطبعی بنیاد پر قائم کر دیا۔ ہمارا اصلی مقصد اسی پر روشنی ڈالنا ہے۔ لہذا ہم اس سے ہمیشہ نہیں کریں گے کہ اُس نے عقائد راسخ کی کس طرح حمایت کی (جیسے قرآن غیر مخلوق ہے۔ خدا کی رویت ممکن ہے) بلکہ ہم ان کے کلامی مناقشات میں سے مابعد الطبعی تفکر کے عنصر کو علیحدہ کر لیں گے۔ اپنے زمانہ کے فلاسفہ سے خود انہی کے ہتیار اور اسلحہ سے مقابلہ کرنے کے لئے اُن کے لئے فلسفہ کا سیکسٹاگریز تھا۔ لہذا اُن کو بالارادہ یا بلا ارادہ ایک مخصوص نظریہ علم کو نمودینا پڑا۔

اشاعرہ کے نزدیک خدا انتہائی واجب الوجود ہستی ہے، اور اپنی صفات کو اپنی ہی ہستی میں رکھتا ہے۔ اور اس کا وجود اور ماہیت ایک دوسرے کے مماثل ہیں۔ اس استدلال کے علاوہ کہ حرکت "مکن" ہے، انہوں نے ہستی اولیٰ کے وجود کو ثابت کرنے کے لئے حسب ذیل دلائل استعمال کیے۔

(۱) ان کا یہ استدلال ہے کہ تمام اجسام جس حد تک کہ اُن کے وجود کے مظاہر کا تعلق ہے ایک ہی ہیں۔ لیکن باوجود اس وحدت کے ان کی صفات ایک

دوسرے سے مختلف بلکہ متخالف ہیں۔ لہذا ہم ایک انتہائی علت کے وجود کو تسلیم کرنے پر مجبور ہیں تاکہ اجسام کے تجربی تخالف و تباہی کی توجیہ ہو سکے۔

(۲) ہر تئیں ممکن کے لئے ایک علت کی ضرورت ہے تاکہ اس کے وجود کی

توجیہ ہو سکے۔ کائنات ممکن ہے، اسی لئے اس کی ایک علت ہونی چاہیے، اور

یہ علت خدا ہے۔ انہوں نے مندرجہ ذیل طریقہ سے یہ ثابت کیا کہ کائنات

مکن ہے۔ کائنات میں جو کچھ موجود ہے وہ یا تو جوہر ہے یا عرض۔ عرض یا صفت

کا ممکن ہونا تو ایک بدیہی امر ہے اور جوہر کا ممکن ہونا اس واقعہ سے ثابت ہوتا

ہے کہ کوئی جوہر اعراض سے علیحدہ موجود نہیں رہ سکتا۔ عرض کا ممکن ہونا جوہر

کے ممکن ہونے کو مستلزم ہے ورنہ جوہر کی ازلیت عرض کی ازلیت کو مستلزم

ہوگی۔ اس استدلال کی قیمت کا پوری طرح اندازہ کرنے کے لئے یہ ضروری

ہے کہ اشاعرہ کے نظریہ علم کو پہلے سمجھ لیا جائے۔ اس سوال کا جواب دینے

کے لئے کہ شے کیا ہے انہوں نے ارسطو کے مقولات فکر پر تنقیدی نظر ڈالی اور

اس نتیجہ پر پہنچے کہ اجسام کی ذات میں کوئی خواص نہیں ہیں۔ اجسام کی صفات

ثانویہ اور صفات اولیہ میں انہوں نے کوئی امتیاز نہیں کیا بلکہ ان سب کو

ذہنی علاقے میں سمو لیا کر دیا۔ صفت بھی ان کے نزدیک محض ایک عارضہ ہے

۲۸۔ میکڈونلڈ نے اشاعرہ کی مابعد الطبیعیات کا دلچسپ بیان پیش کیا ہے۔ "سلمان کا علم الکلام" ص ۱۲۸

دیکھو وہ لاشعری کی "علم الکلام" ص ۶ تا ۱۲۔

جس کے بغیر جو ہر موجود نہیں رہ سکتا۔ ان کے جوہر یا سالمہ کے لفظ میں خارجیت کا
 مبہم سا مفہوم پایا جاتا ہے۔ تخلیق ربانی کے تصور کی حمایت کرنے کی مقدس
 خواہش سے متاثر ہو کر انہوں نے جو تنقید کی ہے وہ کائنات کو بار کلمے کی طرح
 منضبط ذہنیات میں توہیل کر دیتی ہے۔ اس کی توجیہ وہ ارادہ الہی سے کرتے
 ہیں۔ علم انسانی کی تحقیق میں کائنات "شے بذات خود" کے تصور تک پہنچ کر
 رُک جاتا ہے لیکن اشاعرہ نے آگے بڑھنے کی کوشش کی اور اپنے زمانہ کی
 لا اور ی حقیقت کے خلاف یہ دعویٰ کیا کہ اس نام نہاد پوشیدہ جوہر کا
 وجود محض اس حد تک ہے جس حد تک کہ ذہن سے اس کو کوئی نسبت
 ہوتی ہے۔ لہذا ان کی سالمیت لوٹنے سے قریب ہو جاتی ہے جس نے
 خارجی حقیقت کو برقرار رکھنے کی خواہش کے باوجود اس کی توہیل کلیتہً تصوری
 میں کر دی۔ لیکن لوٹنے کی طرح وہ سالمات کو لامحدود ہستی اولیٰ کا باطنی عمل
 نہ سمجھ سکے۔ ان کو تو حید خالص سے بہت ہی گہری دلچسپی تھی۔ مادہ کی انہوں نے

۲۹۔ لوٹنے سے سالمیہ ہے لیکن وہ خود سالمات کو مادی نہیں سمجھتا کیونکہ امتداد کی توجیہ دو سری حسی صفات
 کی طرح، سالمات کے مستلزم عمل و اثر سے کی جاتی ہے۔ لہذا وہ خود اس صفت کے حامل نہیں ہو سکتے
 حیات اور دیگر تجربی صفات کی طرح امتداد کا حسی واقعہ بھی تقاطع قوت کے اشتراک عمل کا نتیجہ ہے
 جن کو لامحدود ہستی اولیٰ کے باطنی عمل کا نقطہ آغاز سمجھنا چاہیے۔ ہونڈلنگ جلد دوم ص ۵۱۶

نے جو تجاویز کی ہے اوس کا لازمی نتیجہ ایسی مکمل تصویریت ہے جیسی کہ بار کلمے
 نے پیش کی تھی۔ لیکن شاید ان کی جبلی حقیقت سالہائی روایات کی توت
 سے متحد ہو کر ان کو سالمہ کا لفظ استعمال کرنے پر مجبور کر دیتی ہے، اس کے
 ذریعہ سے انہوں نے یہ کوشش کی تھی کہ تصویریت کو حقیقت کے رنگ میں
 پیش کریں۔ حکیمانہ علم الکلام کے اثرات کے تحت وہ فلسفہ پر تنقیدی نظر ڈالنے
 پر مجبور تھے۔ اس تنقید نے ان میں فلسفیانہ مذاق پیدا کر دیا اور انہوں نے خود
 اپنی ایک مابعد الطبیعیات علیحدہ تیار کر لی۔

لیکن اشاعرہ کی مابعد الطبیعیات کا بہت ہی اہم اور فلسفیانہ حیثیت سے
 بہت ہی سنعے خیر پہلو وہ نقطہ نظر ہے جو انہوں نے قانون^۳ تعلیل کے متعلق اختیار
 کیا تھا۔ جس طرح انہوں نے یہ ثابت کرنے کے لئے کہ خدا باوجود غیر متحد ہونے
 کے پھر بھی دکھائی دے سکتا ہے، عقلین کے خلاف علم مناظر و مرایا کے اصول
 کی تردید کی تھی اسی طرح امکان معجزات کو ثابت کرنے کے لئے وہ تعلیل کے
 تصور کو مسترد کر دیتے ہیں۔ راسخ العقیدہ لوگ معجزات اور نیز عالمگیر قانون
 تعلیل پر اعتقاد رکھتے تھے، لیکن انہوں نے یہ دعویٰ کیا کہ معجزات کے ظہور
 کے وقت خدا اس قانون کے عمل کو معطل کر دیتا ہے۔ بہر صورت اشاعرہ اس
 مفروضہ سے شروع کر کے کہ علت و معلول کو ایک دوسرے کے مماثل ہونا چاہئے۔

راسخ العقیدہ لوگوں کے ہم خیال نہ بن سکے۔ ان کی تعلیم یہ تھی کہ قوت کا تصور بے
معنی ہے اور یہ کہ ہم کو صرف گریز پارٹامات کے سوا جن کی ترتیب کو خدا متین
کرتا ہے اور کسی چیز کا علم نہیں۔

اگر ہم الغزالی (المتوفی ۱۱۰۵ھ) کے کارناموں کو نظر انداز کر دیں تو اشاعرہ
کی مابعد الطبیعیات کا ذکر بالکل نامکمل رہ جائے گا۔ غزالی کے متعلق اکثر راسخ العقیدہ
مشکلمین کو غلط فہمی ہوئی ہے، لیکن ان کا شمار ہمیشہ اسلام کی عظیم اشان شخصیتوں
میں ہوگا۔ اس مشکلک نے جس کی قابلیت نہایت زبردست تھی، اپنے فلسفیانہ
اسلوب میں ڈیکارٹ کی پیش بینی کی تھی۔ ہیوم نے علییت کی گرہ کو جدلیات^{۳۲}
کی دہار سے کاٹ دیا تھا، لیکن غزالی اس سے بھی پہلے شخص ہیں جنہوں نے فلسفہ
کا ایک باضابطہ رد لکھا اور راسخ العقیدہ لوگوں پر عقلیت کا جو زعب چھا گیا تھا
اس کو کامل طور پر زائل کر دیا۔ انہی کا یہ خاص اثر تھا کہ لوگ شحمی عقائد کے ساتھ
ساتھ مابعد الطبیعیات کا مطالعہ کرتے تھے اور اس سے ایک ایسا نظام تعلیم

۳۱ الغزالی کی تصیف "احیاء علوم الدین" ڈیکارٹ کی "ڈسکورس آن متھد" سے ایسی عجیب و غریب
مشابہت رکھتی ہے کہ اگر ڈیکارٹ کے زمانہ میں اس کا کوئی ترجمہ موجود ہوتا تو ہر شخص اس پر رقتہ کا
الزام لگاتا۔ (لیوس - "تاریخ فلسفہ" جلد دوم صفحہ ۱۰۳)

وجود میں آگیا جس سے شہرتانی 'الرازی' اور الاشرافی جیسے مفکرین پیدا ہوئے۔
 حسب ذیل عبارت سے واضح ہو جائے کہ بحیثیت ایک مفکر کے ان کا نقطہ نظر
 کیا ہے:-

"میں اپنے بچپن ہی سے اشیاء پر بطور خود غور و فکر کرنے کی طرف مائل تھا۔
 اس سیلان کا نتیجہ یہ نکلا کہ میں نے سند کے خلاف بغاوت کی اور ان تمام عقائد
 کی ابتدائی اہمیت زائل ہو گئی جو بچپن ہی سے میرے ذہن میں راسخ ہو گئے تھے۔
 میں نے خیال کیا کہ ایسے عقائد جو منفی سند پر مبنی ہوں یہودیوں، عیسائیوں اور دیگر
 مذاہب کے پیروں میں بھی پائے جاتے ہیں۔ حقیقی علم کا فرض ہے کہ تمام شکوک
 کی بیج کنی کر دے۔ مثلاً یہ بالکل بدیہی ہے کہ دس تین سے بڑی عدد ہے۔
 اگر کوئی شخص اس کے خلاف ثابت کرنا چاہیے اور اس کی تائید میں عصا کو سانپ
 بنا دے تو یہ فعل محیر العقول ضرور ہو گا، لیکن اس سے زیر بحث قضیہ کے متعلق ذرہ
 بہر بھی یقین پیدا نہ ہو گا۔" اس کے بعد انہوں نے "علم الیقین" کے تمام دعویٰ اوروں
 کا امتحان لیا اور بالآخر تصوف میں اس "علم الیقین" کو پایا۔

اشاعرہ جو توحید کے زبردست حامی تھے ماہیت جوہر کے اس تخیل کے
 ساتھ روح انسانی کی ماہیت پر محفوظ طریقے سے بحث نہیں کر سکتے تھے۔ صرف
 الفزالی نے سنجیدگی کے ساتھ اس مسئلہ کو اٹھایا اور صحت کے ساتھ یہ بیان

کرنا آج تک دشوار ہے کہ ماہیت خدا کے متعلق ان کا کیا خیال ہے۔ جرمنی کے بورگر اور سول گر کی طرح ان میں بھی صوفیانہ وحدت الوجود اور اشاعرہ کا عقیدہ شخصیت گنل ل گیا ہے۔ یہ ایسا امتزاج ہے کہ اس کی وجہ سے یہ بتلانا نہایت دشوار ہے کہ یہ محض وحدت الوجود کے قائل ہیں، یا لوٹڑے کی طرح شخصی وحدت الوجود کو مانتے ہیں۔ الفزالی کے خیال کے مطابق روح اشیا کا ادراک کرتی ہے۔ لیکن ادراک بحیثیت ایک عرض کے ایسے جو ہر یا ذات میں قائم رہ سکتا ہے جو جسمانی صفات سے کلیتہً پاک ہو۔ اپنی کتاب "المضنون"^{۳۳} میں وہ تصریح کرتے ہیں کہ پیغمبر علیہ السلام نے ماہیت روح کو ظاہر کرنے سے کیوں انکار کیا تھا۔ وہ کہتے ہیں کہ آدمیوں کی دو قسمیں ہیں۔ عوام اور مفکرین۔ اول الذکر جو مادیت کو وجود کی ایک شرط سمجھتے ہیں۔ وہ غیر مادی جو ہر کا تعقل کرنے سے قاصر ہیں۔ اور آخر الذکر اپنی منطق کے ذریعہ سے روح کا ایسا تصور قائم کرتے ہیں، جو خدا اور انفرادی روح کے باہمی فرق کو بالکل مٹا دیتا ہے۔ الفزالی نے محسوس کر لیا تھا کہ ان کی تحقیقات کا رخ وحدت الوجود کی طرف ہے، اور اسی وجہ سے روح کی انتہائی ماہیت کے متعلق انہوں نے سکوت اختیار کیا۔

ان کا شمار بھی عموماً اشاعرہ میں کیا جاتا ہے گو انہوں نے یہ تسلیم کیا تھا کہ اشاعرہ کا طریقہ فکر عوام کے لئے بہتر ہے، پھر بھی صحیح معنوں میں یہ اشاعرہ نہیں

^{۳۳} الفزالی کے نظریہ روح پر سرسید احمد خاں کی تنقید ملاحظہ ہو۔ الفزالی ص ۳۷ مطبوعہ آگرہ۔

ہیں۔ مولانا شبلی (علم الکلام ص ۶۶) کہتے ہیں کہ "ان کا یہ خیال تھا کہ مذہب کا راز افشا نہیں کیا جا سکتا" اور اسی وجہ سے انہوں نے اشاعرہ کے علم الکلام کی ترویج و اشاعت میں بہت بڑا حصہ لیا۔ لیکن اپنے شاگردوں کو یہ نصیحت کی کہ وہ ان کے نتائج فکر کو شائع نہ کریں "اشاعرہ کے علم الکلام کی نسبت ایسا نقطہ نظر اختیار کرنا اور ہمیشہ فلسفیانہ زبان کا استعمال ہم میں ایک شبہ پیدا کر دیتا ہے۔ ابن جوزی، قاضی عیاض اور راسخ العقیدہ مکتب کے منکلمین نے ان کو علی اعلان ملحد کا لقب دیا تھا اور عیاض نے تو یہاں تک حکم دیدیا کہ ان کے فلسفہ و کلام کی تمام تصانیف جو ہسپانیہ میں موجود تھیں تلف کر دی جائیں۔

لہذا یہ ظاہر ہے کہ عقلیت کی منطق نے خدا کی شخصیت کے تصور کو منہدم کر دیا اور الوہیت کو ایک ناقابل تحدید کلیہ میں تحویل کر دیا۔ لیکن عقلیت کے خلاف جو تحریک شروع ہوئی تھی اُس نے شخصیت کے عقیدہ کو تو برقرار رکھا لیکن فطرت کی خارجی حقیقت کے تصور کو مٹا دیا۔ نظام "نے خارجیت سالمات" کا نظریہ پیش کیا تھا۔ اس کے باوجود عقلین کے ہاں سالمہ ایک مستقل اور خارجی حقیقت رکھتا ہے۔ اور اشاعرہ کے نزدیک اس کو مشیت ایزدی کے ایک گزرتے ہوئے لمحہ کی حیثیت دی گئی ہے۔ ان میں سے ایک تو فطرت کی حمایت میں علم الکلام کے تصور خدا کا ابطال کرنا چاہتا ہے، اور دوسرا خدا کے مذہبی تصور کی تائید میں

۳۵ ابن حزم۔ جلد پنجم ص ۶۱ د ص ۶۲ جہاں مصنف نے اس نظریہ کو بیان کر کے اس پر تنقید کی ہے۔

فطرت کو قربان کر دیتا ہے۔ لیکن ایک صوفی جو خدا کی محبت میں سرشار ہے اور اپنے زمانہ کے کلامی مناقشوں سے اپنے آپ کو الگ رکھتا ہے وہ ہستی کے دو ذوق پہلوں کی تائید کرتا ان پر روحانی رنگ چڑھاتا اور کل کائنات کو خدا ہی کی جلوہ آرائی خیال کرتا ہے۔ یہ ایسا اعلیٰ ترین تصور ہے جو مذکور الصدر تصورات کے متخالف اطراف کو ملا دیتا ہے۔ عقلیت جس کو صوفیاء نے "پائے چوبین" سے تعبیر کیا ہے آخری مرتبہ الغزالی میں رہنا ہوتی ہے جن کی بے چین روح نے عقلیت کے سنان ریگ زار میں ایک مدت تک بھٹکنے کے بعد جذبات انسانی کی گہرائیوں میں سکون حاصل کیا۔ ان کی ارتیابیت کا مطمح نظریہ تھا کہ ایک اعلیٰ مبداء علم کی ضرورت کو ثابت کیا جائے نہ کہ محض اسلامی علم الکلام کے عقائد کی حمایت یہی وجہ تھی کہ اس زمانہ کے تمام تفکری میلانات پر تصوف کو فتح حاصل ہوئی۔

الغزالی نے اپنے ملک کے فلسفہ میں جو کچھ اضافہ کیا ہے اس کا پتہ ان کی چھوٹی سی کتاب "مشکوٰۃ الانوار سے چل سکتا ہے، جس میں انہوں نے قرآن کی اس آیت

اللَّهُ نُورٌ أُنْوَرُ آتِ وَالْأَرْضِ - (خدا آسمان و زمین کا نور ہے) سے بحث شروع کر کے جہلی طور پر ایرانی تصور کی طرف رجوع ہو گئے جس کے زبردست شارح الاثراتی گزرے ہیں۔ اس کتاب میں ان کی یہ تعلیم ہے کہ حقیقی وجود صرف نور ہی ہے اور عدم سے بڑھ کر کوئی ظلمت نہیں۔ لیکن نور کی حقیقت یا اقتضار ظہور ہے۔ "نور ظہور کی صفت سے متصف ہے، جو ایک نسبت ہے۔" کائنات

ظلمت سے خلق کی گئی ہے۔ جس پر خدا نے خود اپنا نور ڈالا ہے۔ اس کے مختلف حصے کم یا زیادہ مرنے اس لئے ہیں کہ ان پر کم یا زیادہ روشنی پڑی ہے۔ جس طرح اجسام تاریک، مبہم یا منور ہونے کی حیثیت سے ایک دوسرے سے مختلف ہیں اسی طرح انسانوں میں بھی فرق و اختلاف ہے۔ بعض ایسے لوگ ہیں جو دوسری انسانی ہستیوں پر اپنی روشنی ڈالتے ہیں۔ اور اسی لئے قرآن میں پیغمبر علیہ السلام کو شمع منور کہا گیا ہے۔

مادی آنکھ ہستی مطلق یا نور حقیقی کے صرف خارجی منظر کو دیکھ سکتی ہے۔ انسان کے دل میں ایک باطنی آنکھ بھی ہے جو برخلاف مادی آنکھ کے اپنے آپ کو بھی اسی طرح دیکھ سکتی ہے جس طرح کہ دوسری اشیا کو۔ یہ ایسی آنکھ ہے جو محدود سے آگے بڑھ کر مظاہر کا پردہ چاک کر دیتی ہے۔ یہ خیالات محض جراثیم تھے جو الاشراتی کے فلسفہ اشراق یا "حکمت اشراق" میں نشوونما پا کر بار آور ہوئے۔ اشاعرہ کے فلسفہ کا یہ حاصل تھا۔

اس رد عمل کا ایک کلامی نتیجہ یہ نکلا کہ اس نے اُس آزاد خیالی کے نشوونما کو روک دیا جو مذہب کی احصابت کو منہدم کرنے کی طرف مائل تھا۔ ہم کو زیادہ تر اشاعرہ کے طریقہ فکر کے خالص عقلی نتائج سے سروکار ہے، اور یہ خاص طور پر دو ہیں۔

۳۶۔ مشکوٰۃ الانوار۔ ورق ۳ (الف)۔ ۳۷۔ اس خیال کی تائید میں الغزالی ایک حدیث پیش کرتے ہیں۔ ایضاً۔

(۱) دسویں صدی کے آغاز میں جب کہ اشاعرہ نے عقلیت کی عمارت کو کلیتاً

منہدم کر دیا تھا ہم کو ایک ایسے میلان کا پتہ چلتا ہے جس کو ہم ایجابیت سے تعبیر کر سکتے ہیں۔ البیرونی (المقونی سنہ ۱۰۲۸ء) اور ابن ہشیم نے عمل اور ردِ عمل کے درمیان ایک وقفہ کو تسلیم کر کے جدید تجربی نفسیات کی پیش بینی کی تھی اور فوقِ احوال اشیا کی ماہیت کی تحقیق سے دست بردار ہو گئے تھے۔ انہوں نے مذہبی امور میں دانشمندانہ سکوت اختیار کیا تھا۔ الاشعری کے نزدیک ایسی چیزوں (فوقِ احوال) کا وجود تو ممکن تھا، لیکن ان کا منطقی جواز ناممکن تھا۔

۳۸ البیرونی نے آریہ بھٹا کے پیردوں کی حسبِ ذیل تعلیم کو پسند کر کے اُس کی تشریح کی ہے۔ ہمارے لئے صرف انہی چیزوں کا جاننا کافی ہے جو آفتاب کی شعاعوں سے روشن ہو جاتی ہیں۔ اس کے آگے جو کچھ بھی ہے، خواہ اُس کی درست کتنی ہی پڑی ہو، ہم اُس سے فائدہ نہیں اٹھا سکتے۔ جن چیزوں تک آفتاب کی شعاعیں نہیں پہنچتیں۔ جو اس ان کا ادراک نہیں کر سکتے۔ جو اس جن چیزوں کا ادراک نہیں کر سکتے ہم ان کو جان بھی نہیں سکتے۔ اس سے ہم معلوم کر سکتے ہیں کہ البیرونی کا فلسفہ کیا تھا۔ صرف حسی ادراکات سے جن میں عقلِ ناطق ترتیب و تنظیم پیدا کرتی ہے۔ علم حاصل ہو سکتا ہے۔

۳۹۔ اس کے علاوہ ابن ہشیم کے نزدیک صداقت صرف وہی ہے جو بطور مواد کے ادراک کرنے والے جو اس کے آگے پیش ہو اور اس کو فہم حاصل کرتی ہو۔ پس منطقی لحاظ سے صداقت ایک تنظیم یافتہ ادراک ہے (پور کی "فلسفہ اسلام" صفحہ ۱۵)۔

باب چہارم

تصوریت اور عقلیت کے مابین تنازع

اشاعرہ نے ارسطو کے مادہ اولیٰ کا جو ابطال کیا تھا اور زمان و مکان و تعلیل کی ماہریت کے متعلق جو خیالات پیش کئے تھے اُن سے مناقشہ کی ایک ایسی زبردست روح بیدار ہو گئی جس سے صدیوں تک مسلمان مفکرین کی جماعتوں میں تفریق و اختلاف قائم رہا۔ اور بالآخر اس نے اپنی قوت کو ان فرقوں کی محض لفظی نزاکتوں میں زائل کر دیا۔ نجم الدین الکاظمی (یہ ارسطو کا پیرو تھا) اس کے شاگرد فلاسفہ کہلاتے تھے جو مدرسہ مشکینی سے بالکل متماثر تھے، کی "حکمت العین" یا فلسفہ جوہر کی اشاعت نے اس ذہنی پیکار و تنازع میں اور شدت پیدا کر دی اور اس پر اشاعرہ دو دیگر تصوری مفکرین کی جانب سے تنقیدیں ہونے لگیں۔ میں ان اہم امور سے علی الترتیب بحث کر دوں گا جن کی نسبت ان دو مکاتب کو ایک دوسرے سے اختلاف تھا

(۱) جوہر کی ماہیت -

ہم نے یہ معلوم کر لیا ہے کہ اشاعرہ کے نظریہ علم نے اُن کو یہ تسلیم کرنے پر مجبور کر دیا تھا کہ مختلف اشیاء کے انفرادی جوہر ایک دوسرے سے مختلف ہیں اور انتہائی علت یا خدا ان کو متعین کرتا ہے۔ انہوں نے ایسے ابتدائی مادہ کے وجود سے انکار کر دیا جو ہمیشہ بدلتا رہتا ہے اور تمام اشیاء میں مشترک ہے۔ عقلین کے خلاف ان کا یہ دعویٰ تھا کہ وجود ہی جوہر کی ماہیت ہے۔ ان کے نزدیک جوہر اور وجود ایک دوسرے کی عین ہیں۔ انہوں نے یہ استدلال کیا کہ یہ تصدیق کہ "انسان حیوان ہے" اُس وقت ممکن ہو سکتی ہے جب کہ موضوع اور محمول میں کوئی اساسی فرق ہو کیونکہ ان کی مماثلت اس تصدیق کو مہمل بنا دے گی اور ان کا اختلاف کلی محمول کو باطل کر دے گا۔ لہذا یہ ضروری ہے کہ ایک ایسی خارجی علت کو فرض کیا جائے جو وجود کی مختلف صورتوں کو متعین کرتی ہے۔ بہر حال ان کے مخالفین وجود کی اس تحدید و تعین کو تسلیم کرتے ہیں "لیکن وہ یہ دعویٰ کرتے ہیں کہ وجود کی مختلف صورتیں ایک دوسرے کی عین ہیں اور یہ سب ایک ابتدائی جوہر ہی کے تعینات ہیں۔ محمول ترکیبی کے امکان سے جو دشواری پیدا ہو گئی تھی اُس کو رفع کرنے کے لئے ارسطو کے پیروں نے جوہر مرکب کے امکان کو پیش کیا۔ انہوں نے یہ دعویٰ کیا کہ یہ تصدیق کہ انسان حیوان ہے "صحیح ہے" کیونکہ انسان ایک جوہر ہے جو انسانیت اور حیوانیت کے دو

جو اہر سے مرکب ہے۔ اس کا اشاعرہ نے یہ جواب دیا کہ یہ خیال تنقید کی زد سے نہیں بچ سکتا۔ اگر تم یہ کہو گے کہ انسان اور حیوان کا جوہر ایک ہی ہے تو دوسرے الفاظ میں تم اس بات کو مان رہے ہو کہ کل کا جوہر وہی ہے جو جزو کا ہے۔ یہ تفسیر بالکل مہمل ہے، کیونکہ اگر مرکب کا بھی وہی جوہر ہو جو اس کے اجزائے ترکیبی کا ہے تو اس مرکب کو ایک ہی ہستی سمجھنا پڑیگا جس کے دو جوہر یا دو جوہریں

یہ بالکل بدیہی ہے کہ یہ بحث ہر پھر کر اس سوال پر آتی ہے کہ آیا وجود محض ایک تصور ہے یا اس کی کوئی خارجی حقیقت بھی ہے۔ جب ہم یہ کہتے ہیں کہ کوئی شے موجود ہے تو اس سے ہمارا یہ مطلب نہیں ہے کہ محض ہمارے تعلق سے اس کا وجود ہے (اشاعرہ کا نقطہ نظر) یا یہ کہ یہ ایسا جوہر ہے جو ہم سے علاحدہ اور مستقل وجود رکھتا ہے (حقیقین کا نقطہ نظر)۔ ہم دونوں فریق کے دلائل کو اجمالی طور پر پیش کریں گے۔ حقیقین کا استدلال حسب ذیل ہے :-

(۱) میرے وجود کا تصور ایک بدیہی یا وجدانی چیز ہے۔ یہ خیال کہ "میں موجود ہوں" ایک تصور ہے اور میرا جسم اس تصور کا ایک عنصر ہے۔ اس سے یہ نتیجہ لازم آتا ہے کہ جسم کے متعلق وجدانی طور پر یہ علم ہوتا ہے کہ یہ کوئی حقیقی شے ہے۔ اگر کسی موجود شے کا علم بدیہی نہ ہو تو اس کے ادراک کے لئے عمل فکر کی ضرورت لاحق ہوگی اور ہم کو معلوم ہے کہ ایسا نہیں ہوتا۔ المرآزی نے جن کا تعلق اشاعرہ سے ہے یہ تسلیم کیا کہ وجود کا تصور بدیہی ہے، لیکن وہ

اس تصدیق کو کہ "وجود کا تصور بدیہی ہے" محض ایک اکتساب کی چیز سمجھتے ہیں۔ اس کے برخلاف محمد ابن مبارک بخاری کا خیال ہے کہ حقیقین کا سارا استدلال اس مفروضہ پر مبنی ہے کہ "میرے وجود کا تصور ایک بدیہی چیز ہے" لیکن یہ ابھی ایک بحث طلب امر ہے۔ وہ کہتا ہے کہ اگر ہم یہ تسلیم کر لیں کہ میرے وجود کا تصور بدیہی ہے تو وجود مجرد کو اس تصور کا جزو ترکیبی نہیں سمجھا جاسکتا۔ اگر حقیقین کا یہ دعویٰ ہے کہ انفرادی شے کا ادراک بدیہی ہوتا ہے، تو ہم اس قول کی صداقت کو تسلیم کر لیتے ہیں، لیکن اس سے یہ نتیجہ لازم نہیں آتا، جیسا کہ وہ ثابت کرنا چاہتے ہیں، کہ اس نام نہاد جوہر کا علم جو اس شے کے عقب میں ہے خارجی حقیقت کے طور پر حاصل ہوتا ہے۔ حقیقین کے استدلال سے یہ لازم آتا ہے کہ ذہن کو ان صفات کے تعقل سے قاصر رہنا چاہئے جو اشیاء پر محمول کی جاتی ہیں۔ ہم نہیں خیال کر سکتے کہ "برف سفید ہے" کیونکہ سفیدی کا علم اس بدیہی تصدیق کا ایک جزو ہونے کے لحاظ سے محمول کئے جانے کے بغیر نوری اور بدیہی ہونا چاہیے۔ ملا محمد ہاشم حسینی کہتے ہیں کہ یہ استدلال بالکل غلط ہے۔ برف پر سفیدی کو محمول کرتے وقت ہمارا ذہن ایک ناالص تصویری وجود یعنی سفیدی کی صفت پر غور کرتا ہے نہ کہ کسی ایسے خارجی و حقیقی

۱۔ محمد ابن مبارک کی شرح حکمت العین - ورق ۵ (الف)

۲۔ حسینی کی شرح حکمت العین - ورق ۱۳ (الف)

جوہر پر جس کے مختلف پہلو یہ صفات ہیں۔ حسینی نے ہملٹن کی پیش بینی کی تھی۔ دوسرے حقیقتیں سے وہ اس امر پر مختلف رائے تھے کہ کسی شے کے نام نہاد و ناقابل علم جوہر کا بھی بدیہی علم ہوتا ہے۔ وہ کہتے ہیں کہ شے واحد ہونے کی حیثیت سے بدامتہ اور اک کی جاتی ہے۔ ہم اپنے مفروضات اور اک کے مختلف پہلوں کا علی التواتر اور اک نہیں کرتے۔

(۲) حقیقتیں کہتے ہیں کہ تصویریں تمام صفات کو محض ذہنی علاقے میں تحول کر دیتے ہیں۔ ان کا استدلال اشیاء کے پوشیدہ جوہر کے ابطال اور اس خیال کی طرف رہنمائی کرتا ہے کہ اشیاء محض صفات کے متبائن مجموعات ہیں اور ان کی حقیقت صرف ان کے مظاہر کے ادراک پر مشتمل ہے۔ اس اعتقاد کے باوجود کہ اشیاء کلیتہً متبائن ہیں وہ وجود کا لفظ تمام اشیاء پر منطبق کرتے ہیں۔ یہ ایک کھلا ہوا اعتراف ہے کہ کوئی ایسا جوہر بھی ہے جو وجود کی مختلف صورتوں میں مشترک ہے۔ ابوالحسن الاشعری کہتے ہیں کہ یہ اطلاق محض ایک لفظی سہولت ہے اور اس کا مطلب یہ نہیں کہ اشیاء کے باطنی توافق کو ظاہر کیا جائے۔ حقیقتیں کے نقطہ نظر سے تصویریں کے لفظ وجود کے عمومی اطلاق کا یہ مطلب ہونا چاہیے کہ کسی شے کا وجود ہی اس کا جوہر ہے یا یہ ایسی چیز ہے جو اشیاء کے پوشیدہ جوہر پر اضافہ کی گئی ہے۔ پہلا مفروضہ اشیاء کے متبائن ہونے کا

کھلا اعتراف ہے، کیوں کہ ہم یہ نہیں مان سکتے کہ ایسا وجود جو ایک شے سے
 مخصوص ہے وہ اُس وجود سے کلیتہً مختلف ہے جو دوسری شے سے مخصوص ہے۔
 یہ مفروضہ کہ وجود کسی شے کے جوہر پر ایک اضافہ ہے بالکل بے معنی ہے کیونکہ
 ایسی صورت میں جوہر کو ایسی چیز سمجھنا پڑے گا جو وجود سے مختلف و متمازن
 ہے۔ اور جوہر کا ابطال (اشاعرہ کے نقطہ نظر سے) وجود و عدم کے امتیاز کو
 بٹا دے گا۔ اس کے سوا وجود کے اضافہ کئے جانے سے پیشتر خود جوہر کیا تھا؟
 ہم کو یہ نہیں کہنا چاہیے کہ جوہر واقعاً وجود میں آنے سے پہلے وجود کو قبول کرنے
 کے لئے تیار تھا، کیوں کہ اس بیان سے لازم آئے گا کہ "وجود" وجود میں آنے
 سے پہلے عدم میں تھا۔ اسی طرح یہ بیان کہ جوہر میں عدم کی صفت کو قبول
 کرنے کی قوت ہے، اس بھل خیال کو مستلزم ہے کہ وہ (عدم) پیشتر ہی سے
 موجود تھا۔ لہذا وجود کو جوہر ہی کا ایک جزو سمجھنا چاہیے۔ اگر وہ جوہر کا ایک
 جزو ہے تو جوہر کو مرکب سمجھنا پڑے گا۔ اس کے برخلاف اگر وجود جوہر سے خارج
 ہے تو یہ کوئی "ممكن" فسخے ہوگی، کیوں کہ یہ اپنے سوا کسی اور شے پر قائم ہوگی۔
 ہر "ممكن" کی ایک علت ہوتی ہے۔ اگر یہ علت خود یہ جوہر ہے تو اس سے
 یہ نتیجہ لازم آئے گا کہ جوہر وجود میں آنے سے پیشتر ہی موجود تھا، کیوں کہ
 علت کو معلول سے پہلے موجود ہونا چاہیے۔ اگر وجود کی علت جوہر کے
 علاوہ کچھ اور ہے تو اس سے یہ لازم آتا ہے کہ خدا کے وجود کی توجیہ بھی

کسی ایسی علت سے کی جانی چاہیے جو خدا کے جوہر سے علیحدہ ہو۔ یہ ایسا مہل
 نتیجہ ہے جو "واجب کو" ممکن بنا دیتا ہے۔ حقیقین کا یہ استدلال تصورین کے
 نقطہ نظر کی غلط فہمی پر مبنی ہے۔ وہ نہیں سمجھتے کہ تصورین نے کبھی یہ خیال نہیں
 کیا کہ وجود کسی شے کے جوہر پر ایک اضافہ ہے، بلکہ وجود ان کے نزدیک جوہر
 کی عین ہے۔ ابن مبارک کہتا ہے کہ جوہر وجود کی علت ہے گو وہ بہ لحاظ
 زمانہ اس سے پہلے نہیں ہے۔ جوہر کی ہستی خود اس کے وجود پر مشتمل ہے، وہ
 اپنے سوا کسی اور شے پر قائم نہیں۔

واقعہ یہ ہے کہ دونوں فریق ایک صحیح نظریہ علم سے کوسوں دور
 ہیں۔ ایسے حقیقین جو لا ادراکی ہیں اور یہ تسلیم کرتے ہیں کہ اشیاء کے مظاہر
 و صفات کے عقب میں ضرور کوئی جوہر ہے جو بطور علت کے عمل کرتا ہے
 وہ ایک کھلے تناقض کے مجرم ہیں۔ وہ یہ دعویٰ کرتے ہیں کہ شے کے عقب
 میں ایک ناقابل علم جوہر یا محل جوہر کا ہے جس کے متعلق ہم کو یہ علم ہے کہ
 وہ موجود ہے۔ اُن اشاعہ نے جو تصورین تھے علم کے عمل کو سمجھنے میں غلطی
 کی۔ اُنہوں نے اُس ذہنی فعلیت کو نظر انداز کر دیا جس پر عمل مشتمل ہے۔
 وہ ادراکات کو محض احضارات سمجھنے لگے، جو بقول ان کے منجانب خدا
 متعین کئے گئے ہیں۔ لیکن اگر ترتیب احضارات کی توجیہ کے لئے ایک علت

کا وجود ضروری ہے تو اس علت کو مادہ کی ابتدائی ساخت میں کیوں نہ تلاش کیا جائے
جیسا کہ لاک نے کیا تھا۔ اس کے سوا یہ نظریہ کہ علم اُن اشیاء کا محض ایک انفعالی
ادراک یا آگہی ہے جو ذہن کے آگے پیش ہوتی ہیں، ہم کو چند ایسے
ناقابل تسلیم نتائج تک لے جاتا ہے جن کا اشاعرہ کو گمان تک نہ تھا۔

(۱) انہوں نے یہ نہیں خیال کیا کہ علم کا خالص ذہنی تصور غلطی کے امکان
ہی کو مشاوتیتا ہے۔ اگر کسی شے کا وجود صرف اس واقعہ پر منحصر ہو کہ وہ ذہن کے
آگے پیش ہو جائے تو یہ سمجھنے کی کوئی وجہ نہیں کہ یہ شے اُس سے مختلف ہے
جو ہمیں دکھائی دیتی ہے۔

(ب) انہوں نے یہ نہیں دیکھا کہ اُن کے نظریہ علم کے مطابق عالم مادی
کے دیگر عناصر کی طرح خود ہمارے ابنائے جنس کی اس سے زیادہ کوئی
اصلیت نہ رہے گی کہ وہ میرے ہی شعور کے مختلف احوال ہیں۔

(ج) اگر احضارات کے قبول کرنے ہی کا نام علم ہے تو خدا بھی جو
احضارات کی علت ہے اور ہمارے علم کی تشکیل میں عملی حصہ لیتا ہے،
ہمارے احضارات سے ناواقف رہے گا۔ اشاعرہ کے نقطہ نظر سے یہ
نتیجہ خود اُن کے مسلک کے لئے مہلک ہے۔ وہ یہ نہیں کہہ سکتے کہ احضارات
جب میرے ذہن میں باقی نہیں رہتے تو وہ خدا کے شعور میں باقی رہتے ہیں
جو ہر کے متعلق ایک دوسرا سوال یہ ہے کہ آیا اس کی کوئی علت ہی ہے

یا یہ بلا علت کے موجود ہے۔ ارسطو کے پیرو یا فلاسف نے، جیسا کہ اُن کے مخالفین نے عام طور پر ان کو یہ لقب دیا تھا، یہ دعویٰ کیا ہے کہ اشیاء کی تہہ میں جو جوہر ہے وہ بلا علت کے ہے۔ اشاعرہ کا خیال اس کے خلاف ہے ارسطاطالیسیئن کا خیال ہے کہ جوہر پر کوئی خارجی عامل اثر و عمل نہیں کر سکتا۔ الکاظمی نے یہ بحث کی ہے کہ اگر انسانیت کا جوہر کسی خارجی فعلیت کے عمل و اثر کا نتیجہ ہوتا تو اس بات میں شک کرنا ممکن تھا کہ آیا یہ انسانیت کا حقیقی جوہر بھی ہے۔ واقعہ یہ ہے کہ ہم اس قسم کا شک ہی نہیں رکھتے۔ اس سے یہ لازم آتا ہے کہ جوہر کسی ایسے عامل کی فعلیت کا نتیجہ نہیں جو اس سے باہر ہے۔ تصور میں اپنی بحث کو حقیقین کے جوہر و وجود کے امتیاز سے شروع کر کے یہ کہتے ہیں کہ حقیقین کا طرز استدلال اس مہمل قضیہ کی طرف لے جائے گا کہ انسان بلا علت کے موجود ہے، کیوں کہ اُس کو حقیقین کے نقطہ نظر کے مطابق دو ایسے جوہر وجود اور انسانیت کا مجموعہ سمجھنا پڑے گا جو بلا علت کے موجود ہیں۔

(ب) علم کی ماہیت

ارسطو کے پیرو اپنے اس نقطہ نظر کے مطابق کہ جوہر ایک مستقل خارجی حقیقت

ہے ابن مبارک کی شرح - مدق ۲۰ (الف)

ہے، علم کی یہ تعریف کرتے ہیں کہ یہ "اشیاء" خارجہ کی شبیہ یا تمثال کے حصول کا نام ہے۔ وہ یہ بحث کرتے ہیں کہ کسی ایسی شے کو خیال میں لانا ممکن ہے جو خارجی حیثیت سے غیر حقیقی ہو اور اس کو دوسری صفات سے متصف کیا جا سکتا ہو۔ لیکن جب ہم اس کو وجود کی صفت سے متصف کرتے ہیں تو واقعی وجود لازم ہو جاتا ہے، کیوں کہ کسی شے کی صفت کا اثبات خود اس شے کے اثبات کا ایک جزو ہے۔ لہذا اگر کسی شے پر وجود کی صفت کو محمول کیا جائے اور اس سے اس شے کا واقعی و خارجی وجود لازم نہ آئے تو ہم خارجیت سے انکار کرنے پر مجبور ہو جاتے ہیں اور ہم کو یہ تسلیم کرنا پڑتا ہے کہ یہ شے ذہن میں محض ایک تصور کی حیثیت سے موجود ہے۔ ابن مبارک کہتا ہے کہ کسی شے کا اثبات خود اس شے کے وجود پر دلالت کرتا ہے۔ تصویرین اثبات اور وجود کے مابین کوئی امتیاز نہیں کرتے۔ مندرجہ بالا استدلال سے اگر یہ نتیجہ متبذ کیا جائے کہ شے کو موجود فی الذہن سمجھنا چاہیے تو اس کا کوئی جواز نہ ہوگا۔ "تصوری" وجود صرف خارجیت کے انکار سے لازم آسکتا ہے۔ لیکن اشاعرہ خارجیت سے انکار نہیں کرتے، کیوں کہ وہ علم کے متعلق یہ خیال کرتے ہیں کہ یہ عالم اور ایسے "معلوم" کی باہمی نسبت کا نام ہے جو خارجی حیثیت رکھتا ہے۔ الکاظمی کا یہ قضیہ

کہ اگر کوئی شے خارجی وجود نہ رکھتی ہو تو اس کا وجود تصوری یا ذہنی ہوگا، ایک بدیہی تناقص ہے، کیوں کہ خود اس کے اصول کے مطابق ہر شے جو تصور میں موجود ہے وہ خارجی حیثیت سے بھی موجود ہے۔

(ج) عدم کی ماہیت

الکابیتی نے اس قضیہ پر کہ "وجود خیر ہے اور عدم شر" تنقید و تبصرہ کیا ہے جو اس کے ہم عصر فلاسفہ میں عام طور پر تسلیم کیا جاتا تھا۔ وہ کہتا ہے کہ قتل کا واقعہ اس لئے شر نہیں ہے کہ قاتل میں اس فعل کے صدور کی قوت تھی یا آد قتل میں کاٹنے کی قوت تھی یا مقتول کی گردن میں کٹ جانے کی صلاحیت تھی بلکہ یہ اس لئے شر ہے کہ اس سے نفی حیات ظاہر ہوتی ہے۔ اور یہ ایسی صورت ہے جو عدم کی طرف لے جاتی ہے۔ لیکن یہ ثابت کرنے کے لئے کہ عدم شر ہے ہم کو استقرائی تحقیق اور شرکی مختلف صورتوں کی جانچ کرنی چاہئے۔ استقرار تمام تو بہر صورت ناممکن ہے اور استقرار ناقص اس کو ثابت نہیں کر سکتا۔ لہذا الکابیتی اس قضیہ کو

مسترد کر دیتا ہے، اور یہ دعویٰ کرتا ہے کہ عدم کلیتہً "لا شئ" ہے۔ اس خیال کے مطابق جو اہر ممکنہ صفت وجود کے انتظار میں "مکان" میں بے حرکت نہیں پڑے ہوئے ہیں، ورنہ یہ خیال کرنا پڑے گا کہ مکان میں ساکت رہنا گویا وجود کی صفت سے مُقَرَّر رہنا ہے۔ لیکن اس کے ناقدین کا خیال ہے کہ یہ استدلال صرف اس مفروضہ کی حد تک صحیح ہے کہ مکان میں ساکت رہنا اور وجود دونوں ایک دوسرے کے مماثل ہیں۔ ابن مبارک کہتا ہے کہ خارج میں ساکت رہنے کا تصور وجود کے تصور سے بھی وسیع تر ہے۔ کل موجودات خارجی ہیں، لیکن جو کچھ خارجی ہے وہ لازمی طور موجود نہیں کہی جاسکتی۔

اشاعرہ کو حشر اجماد یعنی معدوم کے موجود کی حیثیت سے دوبارہ ظہور پذیر ہونے کا (مکان) کے عقیدہ سے دلچسپی تھی، اس کے تحت وہ ایک ایسے قضیہ کی حمایت کرنے لگے جو بدامنت مہمل تھا۔ اور وہ یہ تھا کہ "عدم یا لاشئ" بھی کوئی شئ ہے۔ ان کا استدلال یہ تھا کہ چونکہ ہم لاشئ پر حکم لگاتے ہیں اس لئے وہ "معلوم" ہے، اور اس کے معلوم ہونے کے واقعہ سے ظاہر ہوتا ہے کہ "لا شئ" کلیتہً معدوم نہیں۔ جو "قابل علم" ہے وہ اثبات ہی کی ایک صورت ہے، اور عدم بھی قابل علم ہونے کے

لحاظ سے اثبات کی ایک صورت نشہ ہوگی۔ الکاٹبی مقدمہ کبریٰ کی صداقت سے انکار کرتا ہے۔ وہ کہتا ہے کہ ناممکن اشیاء معلوم و معروف تو ہو سکتی ہیں لیکن وہ خارج ہیں موجود نہیں ہوتیں۔ الرازی اس استدلال پر تنقید کرتے ہوئے الکاٹبی پر یہ الزام لگاتے ہیں کہ وہ اس واقعہ سے لاعلم ہیں کہ ”جوہر“ کا وجود ذہن میں ہوتا ہے، پھر بھی اس کا علم اس طرح ہوتا ہے، گویا وہ خارج میں موجود ہے۔ الکاٹبی خیال کرتا ہے کہ کسی شے کے علم سے یہ لازم آتا ہے کہ اس کا وجود مستقل اور خارجی حقیقت رکھتا ہے۔ اس کے سوا یہ ذہن نشین کر لینا چاہیے کہ اشاعہ ایک طرف تو ایجابی اور موجود میں امتیاز کرتے ہیں، اور دوسری طرف معدوم سلبی میں۔ وہ کہتے ہیں کہ وجود ایجابی ہے لیکن اس قضیہ کا عکس صحیح نہیں۔ موجود اور معدوم کے مابین یقیناً ایک علاقہ ضرور ہے لیکن ایجابی اور سلبی میں قطعاً کوئی نسبت نہیں۔ الکاٹبی کی طرح ہم یہ نہیں کہتے کہ ”ناممکن“ معدوم ہے۔ بلکہ ہم یہ کہتے ہیں کہ ناممکن محض سلبی ہے۔ جو اہر جو موجود ہیں وہ ایجابی ہیں۔ لیکن ایسی صفت جس کا وجود جوہر سے علیحدہ نہیں سمجھا جاسکتا نہ تو موجود ہے نہ معدوم بلکہ ان دونوں کے بین بین ہے۔ اشاعہ کا نقطہ نظر اجمالی طور پر حسب ذیل ہے:-

کوئی شے یا تو اپنے وجود کا ثبوت رکھتی ہے یا نہیں رکھتی۔

اگر نہیں رکھتی ہے تو اس کو سببی کہتے ہیں۔ اگر اس کے وجود کا ثبوت ہے،
 تو یہ جوہر ہوگی یا عرض۔ اگر یہ جوہر ہے اور اس میں وجود یا عدم کی صفت
 ہے (یعنی ادراک میں آسکتی ہے یا نہیں آسکتی)، تو اس کے مطابق وہ موجود
 یا معدوم ہوگی۔ اگر وہ عرض ہے تو پھر وہ موجود ہے نہ معدوم۔

پایہ خم

تصوّف

(۱)

تصوّف کا ماخذ اور قرآن سے اُس کا جواز

اثرات کے سلسلے کا سراغ لگانا جدید متشرقین کا ایک عام شیوہ ہو گیا ہے۔ ایسی طرز تحقیق یقیناً ایک بڑی تاریخی قیمت رکھتی ہے بشرطیکہ ہم اُس کی رہنمائی میں اس اساسی واقعہ کو نظر انداز نہ کر دیں کہ ذہن انسانی اپنی ایک مستقل انفرادیت بھی رکھتا ہے اور خود بخود اپنے اندر سے ایسی صداقتوں کو نمودے سکتا ہے جن کی صدیوں پہلے دوسرے اذہان نے بھی پیش بینی کی ہو۔ کوئی تصور کسی قوم کی روح میں جاگزیں نہیں ہو سکتا تا وقتیکہ وہ ایک لحاظ سے خود اس قوم کا اپنا تصور نہ ہو۔ خارجی موثرات ان تصورات کو

ایک گہری غیر شعوری نیند سے بیدار کر سکتے ہیں لیکن وہ کسی طرح عدم محض سے
کو وجود میں نہیں لا سکتے۔

ایرانی تصوف کے ماخذ کے متعلق بہت کچھ لکھا جا چکا ہے۔ اس دیکھ میں
تحقیق کے منکشفین نے ان مختلف راستوں کے انکشاف میں اپنی قابلیت
صرف کردی جن سے گزر کر تصوف کے اساسی تصورات ایک جگہ سے دوسری جگہ
پہنچتے ہیں۔ معلوم ہوتا ہے کہ انہوں نے اس اصول کو بالکل نظر انداز کر دیا ہے
کہ کسی قوم کے عقلی ارتقاء کے کسی منظر کی اہمیت صرف اس وقت ذہن نشین ہو سکتی
ہے جب کہ ہم اس قوم کے گذشتہ عقلی سیاسی و اجتماعی حالات کی روشنی میں اس
پر نظر ڈالتے ہیں۔ فان کریمیر اور ڈوزی ایرانی تصوف کا ماخذ ہندی دیدانت
کو ٹھہرایا ہے اور نکلسن اس کو نوظلاطونیت سے ماخوذ سمجھتے ہیں۔ لیکن پروفیسر
براؤن نے یہ خیال کیا تھا کہ یہ غیر جذبی سامی مذہب کے خلاف ایک آریائی
رد عمل ہے۔ بہر حال میرے خیال میں یہ تمام نظریات ایک ایسے تصور تعلق
کے تحت وضع کئے گئے ہیں جو قطعاً غلط ہے۔ یہ کہ ایک معینہ مقدار ۱ ایک
دوسری معینہ مقدار ۲ کی علت ہے یا اس کو پیدا کرتی ہے ایک ایسا قضیہ
ہے جو حکمیاتی (سائنٹیفک) اغراض کے لئے تو موزوں ہو سکتا ہے لیکن جب
اس کی رہنمائی میں ہم ان کثیر التعداد حالات و شرائط کو نظر انداز کر دیتے ہیں جو
واقعہ یا حادثہ کے عقب میں ہوتے ہیں، تو اس سے ہماری کل تحقیقات کو صدمہ

پہونچتا ہے۔ مثلاً یہ کہنا ایک تاریخی غلطی ہوگی کہ بربروں کے حملے سلطنت روما کے انتشار کا سبب تھے۔ اس بیان میں اُن قوموں کو بالکل نظر انداز کر دیا گیا ہے جن کی نوعیت بالکل مختلف تھی اور جو اس سلطنت کی سیاسی وحدت کے انتشار کے دراصل باعث ہوئے تھے۔ بربروں کے حملوں کو سلطنت روما کے زوال کی علت قرار دینا اور اُن حالیکہ یہ سلطنت اس نام نہاد علت کو اپنے اندر جذب کر سکتی تھی اور ایک حد تک اس نے ایسا کیا بھی تھا، ایک ایسا طرز استدلال ہے جس کو کوئی منطق جائز نہ رکھے گی۔ لہذا ہم ایک صحیح نظریہ تعلق کی روشنی میں اسلامی زندگی کے اُن خاص خاص سیاسی اجتماعی اور عقلی حالات کو پیش کریں گے جو آٹھویں صدی کے اختتام اور نویں صدی کے نصف اول میں پائے جاتے تھے۔ صحیح معنوں میں اسی زمانہ میں زندگی کا صوفیانہ نصب العین وجود میں آیا اور اس کے بعد ہی اس نصب العین کا فلسفیانہ جواز بھی پیش کیا گیا۔

(۱) جب ہم اس زمانہ کی تاریخ کا مطالعہ کرتے ہیں تو ہم کو یہ کم و بیش ایک سیاسی بے چینی کا زمانہ نظر آتا ہے۔ آٹھویں صدی کے نصف آخر میں اس سیاسی انقلاب کے باوجود جس نے سلطنت امیہ (۶۶۱ء تا ۷۵۰ء) کو الٹ دیا تھا اور بھی واقعات ظہور پذیر ہوئے ہیں جیسے زنادقہ پر ظلم و تعدی ایرانی ملحدین کی بغاوت وغیرہ (سند یہ ۷۵۵ء تا ۷۵۶ء آرتھوس ۷۶۶ء تا ۷۶۸ء - خراسان کا نقاب پوش پیغمبر ۷۷۷ء تا ۷۷۸ء) ان لوگوں نے عوام کی زود اعتقادی سے فائدہ

اٹھا کر اپنے سیاسی منصوبوں کو مذہبی تصورات کے بھیس میں پیش کیا۔ اس کے بعد نویں صدی کے آغاز میں ہم دیکھتے ہیں کہ ہارون کے بیٹے (مامون اور امین) سیاسی اقتدار کے لئے ایک زبردست جنگ میں مصروف ہیں۔ اس کے کچھ زمانہ بعد ہی اسلامی ادبیات کے عہد زرین کو بابک کی مسلسل بغاوت سے ایک سخت صدمہ پہنچتا ہے۔ (۸۱۶ تا ۸۳۸) مامون کی حکومت کے ابتدائی زمانہ میں ایک دوسرا اجتماعی واقعہ ظہور میں آتا ہے جس کی سیاسی اہمیت بہت بڑی ہے، یعنی بعض آزاد ایرانی خاندانوں کے آغاز و استحکام کے ساتھ (طاہریہ، صفاریہ، سامانیہ) شعوبیہ کا مناقشہ شروع ہو جاتا ہے۔ غرض کہ یہ اور اسی قبیل کے دیگر حالات کی متحدہ قوت نے ایسے لوگوں کو جن کی سیرت زاہدانہ واقع ہوئی تھی اس مسلسل بے چینی کے منظر سے ہٹا کر ایک پرسکون مراقبہ کی زندگی کی طرف رجوع کر دیا۔ ان ابتدائی مسلمان مرتاضیوں کی حیات و فکر کی سامی نوعیت کے ساتھ ساتھ وحدت الوجود کا ایک وسیع نظریہ بتدریج وجود میں آ گیا جس پر کم و بیش آریائی رنگ پڑھا ہوا تھا۔ اس نظریہ کا ارتقار ایران کی سیاسی آزادی کے نشوونما کے متوازی تھا۔

(۲) اسلامی عقلیت کے ارتقائی میلانات ابتداً بشار ابن برد کی نظموں میں رونما ہوئے۔ یہ ایک نابینا ایرانی مشکک تھا جس نے آتش کو الوہیت کا درجہ دیا تھا اس کو نکر کے تمام غیر ایرانی طریقوں سے نفرت تھی

عقلیت میں ارتیابیت کے جو جراثیم پوشیدہ تھے انہوں نے بالآخر ایک ایسے
 مبداء علم کی طرف متوجہ ہونے پر مجبور کر دیا جو فوق العقل ہے۔ سب سے
 پہلے اس کا اثبات رسالہ تشریحی میں کیا گیا (۱۹۸۶)۔ خود ہمارے زمانہ میں
 کانٹ کی "تقدیر عقل خالص" کے سببی نتائج نے چاکو بی اور شلار ماخر کو مجبور
 کر دیا کہ مذہب کو حقیقت مثالی کے احساس پر مبنی کر دیں۔ انیسویں صدی
 کے مشکک کے لئے ورڈس ورثہ نے ذہن کی اس پراسرار حالت کو منکشف کر دیا
 جس میں ہم بانگل روحانی بہتی بن کر اشیاء کی حیات کاراز معلوم کر لیتے ہیں۔
 (۱۳) اسلام کے مختلف فرقوں جیسے حنفی (ابو حنیفہ المتوفی ۶۷۴ھ) شافعی
 (الشافعی المتوفی ۲۰۴ھ) مالکی (المالک المتوفی ۱۷۹ھ) اور مذہب تشبیہ
 کے پیرو حنبلی (ابن حنبل المتوفی ۲۴۱ھ) کا خشک تقدس جو آزاد خیالی کا
 سخت ترین دشمن تھا۔ المامون کے بعد عوام پر اسی کی حکومت رہی۔
 (۱۴) مختلف فرقوں کے نائندوں کے مابین مذہبی مناظرے جو المامون
 کی سرپرستی میں ہوا کرتے تھے اور خاص کر وہ تلخ دینیاتی مناقشہ جو
 اشاعرہ اور علم برداران عقلیت کے مابین واقع ہوا تھا۔ اس کا نتیجہ نہ
 صرف یہ ہوا کہ مذہب کو انہی فرقوں کی حد تک محصور کر دیا گیا بلکہ ان
 معمولی مناقشات سے بالاتر ہونے کی روح بیدار ہو گئی۔

(۱۵) دور عباسیہ کے ابتدائی زمانہ میں عقلیت کے میلان کے اثر سے

مذہبی جوش بتدریج ٹھنڈا ہونے لگا اور دولت کی روز افزوں فراوانی سے اخلاقی احساس دبنا گیا اور اسلام کے اعلیٰ طبقوں میں مذہبی زندگی سے بے اعتنائی برتی جانے لگی۔

(۶) مسیحیت زندگی کے ایک قابل عمل نصب امین کی حیثیت سے موجود تھی۔ خاص کر عیسائی راہوں کی واقعی زندگی نہ کہ ان کی مذہبی تصویریت نے ابتدائی اسلامی اولیا کے اذہان پر بہت گہرا اثر ڈالا۔ دنیا سے ان کی بے تعلقی گو وہ بذات خود بہت ہی دل کش ہے لیکن میرے خیال میں یہ اسلامی روح کے بالکل منافی ہے۔

تصوف کا خاص طور پر یہی ماحول تھا۔ جن حالات کا اوپر ذکر کیا گیا ہے ان کے متحدہ عمل ہی میں ہم کو صوفیانہ تصورات کے ماخذ و نمونہ کا سراغ لگانا چاہیے۔ ان حالات کی واقفیت سے اور یہ معلوم کر لینے کے بعد کہ ایرانی ذہن میں توحید کی طرف باطنی میلان تھا، تصوف کی پیدائش اور نشوونما کے واقعہ کی پوری توجیہ ہو سکتی ہے۔ اگر ہم ان حالات کا مطالعہ کریں جو نو فلاطونیت کے وجود میں آنے سے پہلے موجود تھے تو ہم کو معلوم ہو جائیگا کہ ایک قسم کے حالات ایک ہی قسم کے نتائج پیدا کرتے ہیں۔ بربروں کے حملوں نے جو محلات کے شہنشاہوں کو خیموں کے شہنشاہ بنا رہے تھے، تیسری صدی کے اوائل میں ایک بالکل سنجیدہ حیثیت اختیار کر لی۔ خود

فلاطینوس اپنے زمانہ کی سیاسی بے چین کا ذکر ایک خط میں کرتا ہے جو فلکیس کا مونسوٹہ ہے۔ جب وہ اپنے وطن اسکندریہ پر نظر ڈالتا ہے تو اس کو رواداری اور مذہبی زندگی سے بے اعتنائی کی علامات ہر جگہ دکھائی دیتی ہیں۔ اس کے بعد روما کی جو مختلف اقوام کا اکھاڑہ بن گیا تھا، زندگی میں اسی طرح سنجیدگی کا فقدان پایا جاتا ہے۔ اور سوسائٹی کے اعلیٰ طبقوں کی سیرت میں کمزوری پر اہو جاتی ہے۔ اعلیٰ تعلیم یافتہ طبقہ میں فلسفہ کا مطالعہ فلسفہ کی خاطر نہیں بلکہ ادبیات کے ایک شعبہ کی حیثیت سے کیا جاتا تھا۔ Antiochus کے اس میلان سے کہ ارتیا بیت اور رواقیت کو مخلوط کر دیا جائے سکسٹس امپریس متاثر ہو کر پرہو کی قدیم غیر مخلوط ارتیا بیت کی تعلیم دے رہا تھا۔ اسی عقلی مایوسی نے فلاطینوس کو مجبور کر دیا کہ صداقت کو الہام میں تلاش کرے، جو فکر سے بالاتر ہے۔ اس کے سوا رواقی اخلاق جن کی نوعیت خشک اور غیر جذبی تھی اور عیسیٰ کے پیروں کا تقدس جو طویل اور خونخوار ظلم و تعدی سے بے خوف ہو کر دنیا سے روٹا کو امن و محبت کا

لے۔ ہم کو یہ خبر ملی ہے کہ ولیمین کو شکست ہو گئی اور وہ سپیر کے ہاتھ تید ہو گیا ہے۔ فرینک المانی گاتھ اور ایرانیوں کی دھکیاں روما کے لئے خطرناک ہیں۔ فلاطینوس کا خط فلکیس کے نام۔ اس کا حوالہ Vaughan نے اپنی کتاب "تصف گھنٹہ صوتیا کے ساتھ" میں

دیا ہے۔

پیغام دے رہے تھے، ایسی چیزیں تھیں جن کی وجہ سے یہ لازمی تھا کہ بت پرستوں کے تفکر کی اس طرح تفسیر کی جائے کہ اس سے زندگی کے قدیم نصب العین کا احیا ہو سکے، اور لوگوں کی جدید روحانی ضروریات کی تشفی ہو جائے۔ لیکن مسیحیت کی اخلاقی قوت بہت ہی زبردست تھی۔ نونلاطونیت کی نوعیت زیادہ تر مابعد الطبی تھی۔ عوام کے لئے اس کا کوئی خاص پیغام بھی نہ تھا، اور یہی وجہ تھی کہ غیر مذہب بربروں کی اس تک رسائی نہ ہو سکی۔ ان بربروں نے مظلوم عیسائیوں کی واقعی زندگی سے متاثر ہو کر مسیحیت کو قبول کر لیا، اور قدیم سلطنت کے کہندروں میں سے ایک جدید سلطنت تعمیر کرنی شروع کی۔ ایران میں بھی مختلف تہذیبوں اور مختلف تصورات کے نشوونما کے اثر نے بعض اذہان میں یہ مبہم سی خواہش پیدا کر دی کہ اسلام کی بھی اسی طرح تفسیر کی جائے۔ اس میلان نے مسیحی نصب العین اور مسیحی ادبی تفکر کو بتدریج اپنے اندر جذب کر لیا تھا، اور قرآن میں اُس کو ایک مستحکم بنیاد بھی مل گئی تھی۔ مسیحیت کی پھونکوں کے آگے یونانی تفکر کا پھول مڑ جھا گیا۔ لیکن ابن تیمہ کی ہجو آمیز آتش نفی ایرانی پھول کی

لے۔ دجد کا عنصر جو بعض اذہان کو متاثر کر سکتا تھا اُس کو نونلاطونیت کے متاخر معلمین نے پس پشت ڈال دیا، اسی وجہ سے وہ محض ایک نظام فکر بن کر رہ گیا، اور اس میں کوئی انسانی دلچسپی نہیں رہی وٹا کر کہتا ہے کہ صوفیاز و جد اس مکتب کے متاخر معلمین کے لئے نہ صرف ناقابل حصول بلکہ نہایت دشوار تھا، اور یہ میلان ترقی کر گیا کہ یہ اس دنیا میں ناقابل حصول ہے۔ "نونلاطونیت" صلت۔

تازگی کو چھوٹک زسکی اول الذکر کو بربریوں کے حملوں کا سیلاب بہا لے گیا اور آخر الذکر نے تاتاری انقلاب سے غیر متاثر رہ کر اپنے آپ کو برقرار رکھا۔

صوفیا نے اسلام کی جو تفسیر کی ہے اس کی غیر معمولی قوت کی توجیہ اسی وقت ممکن ہے، جب کہ تصوف کی جامع اور محیط تشکیل پر غور کیا جائے۔ سامی قوم کے ہاں نجات کا جو اصول تھا اس کو مختصراً ان الفاظ میں بیان کر سکتے ہیں۔ "اپنے ارادہ کو متبدل کر دو" جس کے یہ معنی ہیں کہ سامی قوم ارادہ کو روح انسانی کا جوہر خیال کرتی تھی۔ اس کے برخلاف ہندی ویدانتی یہ تعلیم دیتا ہے کہ آلام کی وجہ یہ ہے کہ ہم کائنات کے متعلق غلط نقطہ نظر اختیار کرتے ہیں لہذا وہ ہماری عقل کو متبدل کرنے کا حکم دیتا ہے۔ اس سے یہ لازم آتا ہے کہ انسان کی اصلی ماہیت فکر پر مشتمل ہے نہ کہ فعلیت یا ارادہ پر۔ لیکن صوفی کا دعویٰ ہے کہ محض ارادہ یا عقل کو متبدل کر دینے سے طمانیت حاصل نہیں ہو سکتی۔ ہم کو چاہئے کہ احساس کی مکمل تبدیلی کے ذریعہ عقل و ارادہ دونوں کو متبدل کر دیں کیوں کہ عقل و ارادہ محض دو مخصوص صورتیں ہیں احساس کی۔ فرد کے لئے اس کا یہ پیغام ہے کہ "سب سے محبت کر دوسروں کی بہبودی میں اپنی شخصیت کو بھول جا"۔ مولانا روم فرماتے ہیں :-

دل بدست آور کہ حج اکبر است از ہزاراں کعبہ یک دل بہتر است

لیکن اس اصول کے متعلق "کیوں" اور "کس طرح" جیسے سوالات اٹھانے

پڑتے ہیں یعنی اس نصب العین کو مابعد الطبعی جواز کی ضرورت ہوتی ہے۔
 تاکہ اس سے عقل کو تشفی ہو سکے اور ایسے قواعد فضل دریافت ہو جائیں جن
 سے ارادہ کی رہنمائی ہو سکے۔ تصوف میں یہ دونوں باتیں موجود ہیں۔ سامی
 مذہب کردار کے قواعد کا ایک ضابطہ ہے لیکن اس کے برخلاف ہندی
 ویدانت ایک خشک نظام فکر ہے۔ تصوف ان کی ناقص نفیات سے گریز
 کرتا ہے اور محبت کے اعلیٰ کلیہ کے تحت سامی اور آریائی اصولوں کو
 متحد کرنے کی کوشش کرتا ہے۔ ایک طرف تو وہ بدھ مت کے تصور
 نردان (فنا) کو اپنے اندر جذب کر کے اس تصور کی روشنی میں ایک مابعد الطبعی
 نظام تعمیر کرنے کی کوشش کرتا ہے، اور دوسری طرف وہ اسلام سے بے تعلق
 ہونا نہیں چاہتا اور کائنات سے متعلق اپنے نقطہ نظر کا جواز قرآن سے
 پیش کرتا ہے۔ وہ اپنے مقام پیدائش کے جغرافیائی موقع و محل کی طرح خود
 بھی آریائی و سامی مذاہب کے اثرات کے وسط میں واقع ہے اور دونوں
 طرف سے وہ تصورات کو اپنے اندر جذب کر لیتا ہے لیکن خود ان پر
 بھی اپنی شخصیت کا رنگ چڑھا دیتا ہے۔ اس کی نوعیت زیادہ تر آریائی
 ہے نہ کہ سامی۔ لہذا یہ واضح ہو گیا ہو گا کہ تصوف کی قوت کار از اس بات
 میں پوشیدہ ہے کہ فطرت انسانی کے متعلق اس کا نقطہ نظر بہت ہی جامع
 و مکمل ہے۔ اور اسی نقطہ نظر پر وہ مبنی بھی ہے۔ یہ راسخ العقیدہ لوگوں کے

ظلم و تعدی اور سیاسی انقلابات میں سے صحیح و سلامت نکل آیا، کیوں کہ یہ فطرت انسانی کے تمام پہلوؤں کو متاثر کرتا ہے۔ وہ اپنی دلچسپی کو ایسی زندگی پر مرتکز کر دیتا ہے جو انکارِ خودی پر مشتمل ہے اور ساتھ ہی ساتھ آزاد خیالی کو میلان میں مزاحمت بھی نہیں کرتا۔

میں اجمالی طور پر یہ بتلاؤں گا کہ صوفی مصنفین اپنے خیالات کو قرآن کے نقطہ نظر سے کس طرح جائز قرار دیتے ہیں۔ یہ ثابت کرنے کے لئے کوئی تاریخی شہادت موجود نہیں ہے کہ پیغمبر عرب نے فی الواقعہ حضرت علیؑ یا حضرت ابو بکرؓ کو کوئی باطنی علم سکھایا تھا۔ بہر صورت صوفیاء کا یہ دعویٰ ہے کہ پیغمبر علیہ السلام نے قرآن کی تعلیم کے ماسوا ایک باطنی تعلیم (حکمت) بھی دی تھی۔ اس دعوے کی تائید میں وہ قرآن کی حسب ذیل آیت پیش کرتے ہیں۔

مَا أَرْسَلْنَا نَبِيًّا دَسُولا مِّنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ ۗ إِنَّ كَايَ خِيَالٍ هِيَ كَمَا جُوذِرَ

اس آیت میں کیا گیا ہے وہ ایسی چیز ہے جس کو قرآن کی تعلیم میں نہیں بیان کیا گیا۔ خود پیغمبر علیہ السلام نے بار بار فرمایا ہے کہ قرآن کی تعلیم آپ سے پہلے کے پیغمبروں نے بھی دی ہے۔ وہ کہتے ہیں کہ اگر اس "حکمت" کو قرآن میں بیان کر دیا گیا ہے تو اس آیت میں "حکمت" کا جو لفظ آیا ہے وہ

نشود زائد ہوگا۔ میرے خیال میں یہ ثابت کیا جاسکتا ہے کہ قرآن و احادیث صحیحہ میں صوفیانہ نظریہ کی طرف اشارات موجود تھے لیکن وہ عربوں کی خالص عملی ذہانت کی وجہ سے نشود نما پا کر باآورد نہ ہو سکے۔ جب ان کو مالک غیر میں موزوں حالات پیش آگئے تو وہ ایک جداگانہ نظریہ کی صورت میں جلوہ گر ہوئے۔ قرآن نے ایک مسلم کی حسبِ ذیل تعریف کی ہے۔ **الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ** لیکن اس "غیب" کے متعلق "کیا" اور "کیوں" جیسے سوالات پیدا ہوتے ہیں۔ اس کا قرآن نے یہ جواب دیا ہے کہ یہ "غیب" تمہاری ہی روح کے اندر ہے۔ **وَفِي الْأَرْضِ آيَاتٌ لِلْمُوقِنِينَ وَفِي أَنْفُسِكُمْ أَفَلَا تَبْصُرُونَ** اور پھر کہا ہے **وَنَخْنَعُ أَعْقَابَ الَّذِينَ كَفَرُوا بِاللَّهِ وَرُسُلِهِ** اور قرآن کی تعلیم ہے کہ اس "غیب" کی اصلی ماہیت خالص نور ہے۔ **اللَّهُ نُورُ السَّمَوَاتِ وَالْأَرْضِ** اس سوال کے متعلق کہ آیا نورِ ادنیٰ شخصی ہے، قرآن نے شخصیت کے تصور کو مختلف عبارتوں میں پیش کرنے کے باوجود مختصر الفاظ میں یہ جواب دیا ہے کہ **لَيْسَ كَمِثْلِهِ شَيْءٌ**

-
- ۱۰۔ سُوْرَةُ الْبَقَرَةِ آيَةُ ۲۔
 ۱۱۔ سُوْرَةُ ق - آيَةُ ۱۵۔
 ۱۲۔ سُوْرَةُ النُّوْرِ - آيَةُ ۳۵۔
 ۱۳۔ سُوْرَةُ الشُّوْرَى - آيَةُ ۹۔
- ۱۴۔ سُوْرَةُ الدَّارِیْنَ - آيَةُ ۲۱ و ۲۰۔

یہ چند خاص آیات ہیں جن کی بنا پر صوفی مفسرین نے کائنات کے ایک وحدت الوجودی نقطہ نظر کو منو دیا ہے۔ یہ لوگ روحانی تربیت کے حسب ذیل چار منازل پیش کرتے ہیں۔ اگر روح جس کو اَمْرٍ رَبِّیٰ کہا جاتا ہے (قُلِ الرُّوحُ حُوحٌ مِنْ اَمْرِ رَبِّیِّ) اعلیٰ درجہ سے ترقی کر کے اشیاء عالم کے مبداء سے اتحاد و وصل کی خواہش کرے تو اس کو ان منازل میں سے ہو کر گذرنا پڑتا ہے۔

(۱) ایمان بالغیب

(۲) غیب کی جستجو۔ اگر ان عجیب و غریب مظاہر قدرت کا مشاہدہ کیا

جائے تو تحقیق جستجو کی روح اپنی نیند سے بیدار ہو جاتی ہے۔ اَفَلَا يَنْظُرُونَ
اِىَّ اِلَى الْاَنْبِیِّیِّ كَيْفَ خَلَقْتَهُ وَاِىَّ اِلَى السَّمٰوٰتِ كَيْفَ رَفَعْتَهُ وَاِىَّ اِلَى الْجِبَالِ كَيْفَ نَصَبْتَهُ

(۳) علم الغیب۔ جیسا کہ ہم اوپر بتا چکے ہیں یہ اس وقت حاصل ہوتا

ہے جب ہم اس کو اپنی روح کی گہرائیوں میں تلاش کرتے ہیں۔

(۴) تحقیق۔ اعلیٰ درجہ کے تصوف میں یہ عدل و احسان کی مسلسل مشق سے

حاصل ہوتا ہے۔

اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِىَّتَا زُرِّی الْقُرْبٰی وَیَنْهٰی عَنِ الْفَحْشَاۤءِ
وَالْمُنْكَرِ وَالْبَغْیِ یُعْظَمُ لَعْلَاكُمْ تَذَكَّرُوْنَ

۱۹۔ سُوْرَةُ الْمَفٰتِحِ - آیَت ۱۸، ۱۹۔

۲۰۔ سُوْرَةُ الْاَسْرٰی - آیَت ۸۷۔

۲۱۔ سُوْرَةُ النُّحْلِ - آیَت ۹۲۔

تا ہم یہ ذہن نشین رکھنا چاہئے کہ مابعد کے صوفیاء فرقوں نے (جیسے نقشبندیہ) اس تحقیق کو حاصل کرنے کے دوسرے ذرائع بھی ایجاد کئے، ایسا یوں کہو کہ ہندی ویدانتیوں سے ان کو مستعار لیا۔ کندالینی کے ہندی نظریہ کی تقلید میں انہوں نے یہ تعلیم دی کہ جسم انسانی میں مختلف رنگوں کی روشنی کے چھ مراکز ہیں۔ صوفی کا سطح نظریہ ہوتا ہے کہ مراقبہ کے چند طریقوں کے استعمال سے ان کو متحرک کرے، اور اس کے ذریعہ رنگوں کی ظاہری کثرت و تعدد میں سے بالآخر اس اساسی نور کو متحقق کر لے جو بے رنگ ہے، اور جس کی وجہ سے ہر شے دکھائی دیتی ہے لیکن وہ خود غیر مرئی ہے۔ جسم کے توسط سے ان مراکز نور کی مستمر حرکت اور بالآخر ان کی مماثلت کا تحقق (مختلف اسماء الہی اور دیگر پراسرار کلمات کے ورد سے جسم کے سالمات حرکت کے ایک متعین راستہ پر پڑ جاتے ہیں اور اسی سے مراکز نور کی مماثلت کا تحقق ہوتا ہے، صوفی کے پورے جسم کو منور کر دیتا ہے۔ اس واقعہ سے کہ یہ تمام طریقے ایرانی صوفیاء کو معلوم تھے فان گرہیر کو ایک غلط فہمی ہو گئی جس کی بنا پر وہ تصوف ہی کے پورے واقعہ کو ویدانتی تصورات کے اثر سے منسوب کرتا ہے۔ مراقبوں کے ان

۱۱۱ ویس نے حسب ذیل خیال لاسن کی سند پر پیش کیا ہے۔ "الہیر وینی نے پٹن جلی کی تصنیف کا گیارہویں صدی کے آغاز میں عربی زبان میں ترجمہ کیا۔ معلوم ہوتا ہے کہ اس نے ساکھیا سوترا کا بھی ترجمہ کیا تھا لیکن جو باتیں ان تصانیف میں مذکور ہیں وہ اصل سنسکرت نسخوں سے مطابقت نہیں رکھتیں

طریقوں کی نوعیت بالکل غیر اسلامی ہے اور اعلیٰ درجہ کے صوفیاء ان کو کوئی اہمیت ہی نہیں دیتے۔

(۲)

صوفیاء مابعد الطبعیات کے پہلو

(۱)

اب ہم کو صوفیاء مابعد الطبعیات کے مختلف مکاتب یا یوں کہو کہ مختلف پہلوؤں پر توجہ کرنی چاہئے۔ صوفیاء ادبیات کی اگر دقیق النظری سے تحقیق کی جائے تو یہ معلوم ہوگا کہ تصوف نے حقیقت انتہائی پر تین نقاط نظر سے غور کیا ہے جو ایک دوسرے کا اخراج تو نہیں بلکہ اتمام کرتے ہیں۔ بعض صوفیاء نے شاعر الذات ارادہ کو حقیقت کی اصلی ماہیت قرار دیا ہے اور بعضوں نے جمال کو۔ لیکن بعض کا یہ دعویٰ ہے کہ حقیقت دراصل فکر نور یا علم ہے لہذا صوفیاء تفکر کے تین پہلو ہیں۔

(۱) حقیقت بطور شاعر الذات ارادہ کے

(۱)

تاریخی ترتیب کے لحاظ سے ان میں سے پہلا نقطہ نظر وہ ہے جس کے نمائندہ تحقیق بلخی ابراہیم ادہم اور رابعہ وغیرہ گذرے ہیں۔ یہ مکتب حقیقت انتہائی کو

” ارادہ“ اور کائنات کو اس ” ارادہ“ کی محدود فعلیت خیال کرتا ہے۔ یہ درحقیقت
 توحیدی نقطہ نظر ہے اور اسی لئے اس کی نوعیت زیادہ تر سامی ہے۔ اس
 مکتب کے صوفیاء کے نصب العین میں طلب علم غالب نہیں ہے بلکہ تقدس
 دنیا سے بے تعلقی اور خدا سے گہری محبت جو گناہ کے شور سے پیدا ہوتی ہے،
 ان کی زندگی کے مخصوص خط و خال میں سے ہے۔ ان کا مقصد فلسفیانہ شعور
 فکر نہیں بلکہ زندگی کا ایک نصب العین قائم کرنا ہے۔ لہذا ہمارے نقطہ
 نظر سے ان کی کچھ زیادہ اہمیت نہیں ہے۔

اب حقیقت بطور جمال کے

نویں صدی کے آغاز میں حضرت معروف کرخی نے تصوف کی یہ تعریف
 کی ہے کہ ” یہ حقائق ربانی کا تعقل ہے۔“ اس تعریف سے ظاہر ہو جاتا ہے کہ
 ایمان سے علم کی طرف بڑھنے کی تحریک شروع ہو گئی ہے۔ لیکن اس سے
 پہلے دسویں صدی کے اختتام کے قریب القشیری نے حقیقت انتہائی کے
 تعقل کا طریقہ بیان کیا تھا۔ اس مکتب کے معلمین نے اس نو فلاطینی تصور
 کو اختیار کر لیا کہ تخلیق درمیانی عوامل کے توسط سے ہوئی ہے۔ اگرچہ یہ تصور

۱۳۰۶ء نکلسن نے تصوف کی مختلف تعریفات کو جمع کیا ہے۔ دیکھو رائل ایشیاٹک سوسائٹی جرنل اپریل ۱۹۰۶ء۔

صوفی مصنفین کے ذہنوں میں ایک زمانہ تک باقی رہا لیکن انہوں نے وحدت الوجود کے نظریہ کی رہنمائی میں صدور کے نظریہ کو بالکل ترک کر دیا۔ ابن سینا کی طرح "انتہائی حقیقت کو "حسن ازلی" سمجھتے ہیں جس کے خمیر میں یہ بات داخل ہے کہ "چہرے" کو کائنات کے آئینہ میں منعکس کرے۔ لہذا کائنات ان کے نزدیک "حسن ازلی" کی ایک منعکسہ شبیہ یا پرتو ہے نہ کہ کوئی صدور جیسا کہ لؤ فلانطوسین نے تعلیم دی تھی۔ سید شریف حسین کہتے ہیں کہ تخلیق کی علت اظہار حسن ہے اور محبت پہلی مخلوق ہے۔ اس حسن کا تحقق عالم گیر محبت کے ذریعہ سے ہو سکتا ہے۔ جسکی تعریف صوفیائے ایران اپنی خلقی زرتشتی جبلت کی بنا پر یہ کرتے ہیں کہ "یہ ایک آتش مقدس ہے جو خدا کے سوا ہر ایک شے کو جلا دیتی ہے"۔ مولانا روم فرماتے ہیں۔

شاد باش اے عشق خوش سودائے ما

اے طبیبِ جملہ علت ہائے ما

اے دوائے نخوت و ناموس ما

اے تو افلاطون و جالینوس [ؑ] ما

کائنات کے متعلق جب یہ نقطہ نظر قائم ہوا تو اس کا براہ راست نتیجہ غیر شخصی جذب کے تصور کی صورت برآمد ہوا۔ سب سے

پہلے یہ تصور بایزید بطنامی میں رونما ہوا اور یہ اس مکتب کے مابعد کے مخصوص خط وخال میں سے ہے۔ اس تصور کے نشوونما پر ان ہندو زائیرین کا اثر پڑا ہوگا جو ایران میں سے ہوتے ہوئے ان بدھی مندروں کو جایا کرتے تھے۔ جو اُس وقت باکو میں موجود تھے۔ اس مکتب کو حسین منصور نے بالکل وحدت الوجودی بنادیا اور ایک سچے ہندو ویدانتی کی طرح انا الحق (اہم برہما سٹی) چلا اٹھا۔

صوفیا کے اس مکتب کے نزدیک انتہائی حقیقت یا "حسن ازلی" ان معنوں میں لا محدود ہے کہ یہ "آغاز و انتہا" چپ و راست، تحت و فوق وغیرہ جیسے قیود سے کلیتہً پاک ہے۔ جو ہر و عرض کا امتیاز لا محدود میں قائم نہیں رہتا۔ جو ہر اور حقیقت دراصل ایک دوسرے کی عین ہیں۔

۱۱۔ بدھ مت کی ترقی کے متعلق گینگر کہتا ہے کہ "ہم کو معلوم ہے کہ سکندر کے بعد کے زمانہ میں بدھ مت کو ایران میں بڑی قوت حاصل ہو گئی تھی" اور اس کے پیر و پرتان تک پھیلے ہوئے تھے۔ یہ بات تو خاص طور پر یقین کرنے کے قابل ہے کہ بدھ مت کے اکثر پیشوا باختر میں بھی پائے جاتے ہیں۔ یہ صورت حال جو غالباً پہلی صدی ق م میں ظہور پذیر ہوئی تھی۔ ساتویں صدی عیسوی تک باقی رہی۔ ظہور اسلام نے کابل اور باختر میں بدھ مت کی ترقی کو سدود کر دیا۔ زرتشت کے افغانہ کے آغاز کو جیسا کہ دقیقتی نے پیش کیا ہے، اس دور میں جگہ دینی چاہیے (مشرقی ایرانیوں کی تہذیب جلد دوم صفحہ ۱۱۱)

۱۲۔ مقصد اقتصادنی۔ ورق ۸ (ب) ۱۳۔ مقصد اقتصادنی۔ ورق ۱۰ (ب)

ہم اوپر بتلا چکے ہیں کہ فطرت ہستی مطلق کا آئینہ ہے، لیکن نسفی کے خیال میں آئینہ کی دو قسمیں ہیں۔

- (۱) وہ آئینہ جو شبیہ منعکسہ کو ظاہر کرتا ہے۔ یہ فطرت خارجی ہے۔
 (۲) وہ آئینہ جو اصل جوہر کو ظاہر کرتا ہے۔ یہ انسان ہے جو ہستی مطلق کی ایک تحدید ہے، اور جو غلطی سے اپنے آپ کو ایک مستقل و آزاد ہستی خیال کرتا ہے۔

نسفی کہتا ہے کہ "اے درویش کیا تو اپنے کو خدا سے بے نیاز سمجھتا ہے؟ یہ بہت بڑی غلطی ہے۔" نسفی اپنے مفہوم کو ایک خوبصورت تشبیل سے واضح کرتا ہے۔ ایک دریا کی مچھلیوں نے یہ معلوم کر لیا کہ وہ پانی میں رہتی، بستی، چلتی پھرتی ہیں اور اسی پر ان کی ہستی قائم ہے، اور انہوں نے یہ بھی محسوس کیا کہ وہ اُس شے کی حقیقی ماہیت سے لاعلم ہیں جو ان کی زندگی کا مبداء ہے۔ پس انہوں نے اس سے بھی بڑے دریا کی ایک عقل مند مچھلی سے رجوع کیا اور اُس فلسفی مچھلی نے ان سے یوں خطاب کیا۔ "اے تم جو ہستی کی گرہ کو کھولنا چاہتی ہو۔ تم اتحاد سے پیدا ہوئی ہو لیکن ایک غیر حقیقی فراق کے خوف سے مرنے ہو۔ تم لب دریا بھی تشنہ ہی ہو۔ ایک خزانہ

۱۵۔ مقصد اتصا از نسفی ورق ۲۳ (ب)

۱۶۔ مقصد اتصا از نسفی ورق ۳ (ب)

کی مالک ہو لیکن مفلس مر رہی ہو۔

لہذا فراق و جدائی کا احساس ایک لاعلمی ہے۔ اور "غیریت" محض ایک التباس اور خواب و سایہ ہے۔ یہ تفریق اس نسبت کی وجہ سے پیدا ہوئی ہے جو ہستی مطلق کو اپنی ذات کا تعقل کرنے کے لئے لازمی تھی۔ اس مکتب کے امام اعظم "رومی کامل" ہیں جیسا کہ ہنگل آپ کو لقب کرتا ہے۔ آپ نے عالم کے قدیم از فلاطونی تصور کو لے لیا جو ہستی کے مختلف دائروں میں عمل پیرا ہے اور اس کو جدید رنگ میں اس طرح پیش کیا کہ کلاڈ نے اپنی کتاب "افسانہ تخلیق" میں آپ کے اشعار کو جگہ دی ہے۔ میں آپ کے ان مشہور اشعار کو یہاں درج کرتا ہوں تاکہ یہ معلوم ہو جائے کہ اس شاعر نے ارتقار کے جدید تصور کی کس قدر کامیابی سے پیشین گوئی کی تھی۔ اس کو وہ اپنی تصویریت کا ایسا پہلو سمجھتے ہیں جو حقیقت پر مبنی ہے۔

آمدہ اول بہ اقلیم جماد	وز جمادی در نہاتی اوقتاد
سالہا اندر نہاتے عمر کرد	وز جمادی یاد تاورد از نبرد
وز نہاتی چول نہ حیواں اوقتاد	نامدش حال نہاتی ایچ یاد
بز ہاں میلے کہ دارد سوی آل	خاصہ در وقت بہار و ضمیراں
باز از حیواں سوئے انسا نیش	می کشد آن خالقی کہ دانیش
ہم چنیں اقلیم تا اقلیم رفت	تا شد اکنوں عاقل و دانا و زنت

عقلہائے اولینش یاد نیست ہم ازین عقلش ستمول کردنیت
تا دہد زین عقل پرحرص و طلب صد ہزاراں عقل بیندا بوالعجب

(مثنوی - کتاب چہارم)

صوفیانہ تفکر کے اس پہلو کا نوظلاطونیت کے اساسی تصورات سے موازنہ کیا جائے تو یہ زیادہ آجاگر ہو جائے گا۔ نوظلاطونیت کا خدا موجود فی العالم بھی ہے اور ماورائی بھی۔ چونکہ یہ تمام اشیاء کی علت ہے اس لئے یہ ہر جگہ موجود ہے۔ اور چونکہ یہ تمام اشیاء سے الگ ہے اس لئے یہ کہیں بھی نہیں ہے۔ اگر وہ صرف "ہر جگہ" ہوتا اور یہ نہ کہا جاتا کہ وہ "کہیں نہیں" ہے تو وہ سب کچھ ہوتا (ہمہ ادست)۔ بہر حال صوفی سنجیدگی کے ساتھ کہتا ہے کہ خدا سب کچھ ہے۔ نوظلاطونین مادے کے استمرار یا استقلال کو کبھی قدر جائز رکھتے ہیں۔ لیکن زیر بحث مکتب کے صوفیا تمام تجربات کو ایک قسم کا خواب سمجھتے ہیں۔ وہ کہتے ہیں کہ ایسی زندگی جو مقید ہو ایک نیند ہے اور موت ہی اس نیند سے بیدار کرتی ہے۔ بہر حال غیر شخصی بقا کا یہی نظریہ ہے جو اس مکتب کو نوظلاطونیت سے متماثر کرتا ہے۔ (اس کی نوعیت درحقیقت مشرقی ہے) وٹکر کہتا ہے کہ "عربی فلسفہ کے اس نظریہ کا کہ عام عقل انسانی کو غیر شخصی بقا ہے اگر ارسطاطالیسیت اور نوظلاطونیت سے مقابلہ کیا جائے تو معلوم ہوگا

۲۵۔ نوظلاطونیت از وٹکر ص ۵

کہ یہ نظریہ بالکل جدید اور عربی فلسفہ ہی کی ذاتی پیداوار ہے۔“
 اوپر جو اجمالی تشریح گزر چکی ہے اس سے ظاہر ہوگا کہ یہ طرز
 تفکر تین اساسی تصورات پر مشتمل ہے۔
 (۱) یہ کہ انتہائی حقیقت کا علم فوق لکھتی حالت شعور کے ذریعہ
 ہو سکتا ہے۔

(ب) یہ کہ انتہائی حقیقت غیر شخصی ہے۔

(ج) یہ کہ انتہائی حقیقت واحد ہے۔

ان تصورات کے مقابلہ میں حسب ذیل امور کو رکھا جا سکتا ہے۔
 (۱) لا اوریت کا رد عمل جس کا ظہور ایران کے ایک مشہور شاعر
 عمر خیام (بارہویں صدی) میں ہوا، جو عقلی مایوسی کی حالت میں پینچ
 اُٹھتا ہے۔

آہنا کہ محیط فضل و آداب شند در کشف علوم شمع اصحاب شند

رہ زین شب تاریک نہ برزند بر دل گفتند فسانہ و در خواب شند

(۲) تیرہویں صدی میں ابن تیمیہ اور اس کے پیروں کا توحیدی

رد عمل۔

(۳) تیرہویں صدی میں واحد محمد کا تکشیری رد عمل۔

اگر خالص فلسفیانہ نقطہ نظر سے دیکھا جائے تو آخری تحریک بہت ہی

دلچسپ ہے۔ تاریخِ فکر چند عام قوانین ارتقاء کے عمل کو ہم پر واضح کر دیتی ہے، یہ قوانین مختلف اقوام کی عقلی تاریخ میں بھی پائے جاتے ہیں۔ جرمنی کے توحیدی نظامات فکر سے ہر بارٹ کی کثرتیت پیدا ہوتی ہے۔ اسپنوزا کے وحدت الوجود سے لائبنٹز کی "فردیت" وجود میں آتی ہے۔ اسی قانون کے اثر کے تحت واحد محمد نے بھی اپنے زمانہ کی وحدت سے انکار کر دیا، اور یہ دعویٰ کیا کہ حقیقت ایک نہیں بلکہ ایک سے زیادہ ہے۔ لائبنٹز سے بہت پہلے اس نے یہ تعلیم دی کہ کائنات "افراد" کا مجموعہ ہے، یہ ایسی اکائیاں یا سالمات ہیں جو ازلی ہیں اور جن میں حیات بھی ودیعت ہے۔ ابتدائی مادہ کا تدریجی کمال ہی قانونِ عالم ہے، مادہ ہمیشہ ادنیٰ صورتوں سے گذر کر اعلیٰ کی طرف جاتا ہے، اور ان صورتوں کا تعین اُس غذا سے ہوتا ہے، جو اساسی اکائیاں اپنے اندر جذب کرتی ہیں۔ اس کے عملِ تخلیقِ عالم کا ہر دور آٹھ ہزار سال پر مشتمل ہے، اور اس قسم کے ہر آٹھ ادوار کے بعد کائنات میں انتشار پیدا ہو جاتا ہے، اور یہ اکائیاں پھر متحد ہو کر ایک نئے عالم کو تشکیل دیتی ہیں۔ واحد محمد کو ایک جدید فرقہ پیدا کرنے میں کامیابی ہوئی۔ اس فرقہ پر بہت سے مظالم ڈھائے گئے اور بالآخر شاہ عباس نے اس کو صفحہ ہستی ہی سے مٹا دیا۔ کہا جاتا ہے کہ شیراز کے مشہور شاعر

حافظ بھی اسی فرقے کے عقائد کو مانتے تھے۔

اج حقیقت بطور نور یا فکر کے

(پندرہویں)

تصوف کا تیسرا مکتب حقیقت کو نور یا فکر سمجھتا ہے۔ جس کی ماہیت ہی اس بات کی متقاضی ہے کہ کوئی ایسی شے ہونی چاہیے جس کے متعلق فکر کی جائے یا جس کو سنور کیا جائے۔ تصوف کے ماقبل مکتب نے نوافلاطونیت کو ترک کر دیا تھا۔ لیکن اس مکتب نے اس کو نئے نظامتِ فکر میں تبدیل کر دیا۔ اس مکتب کی مابعد الطبعیات کے دو پہلو ہیں۔ ایک کی نوعیت تو بالکل ایرانی ہے۔ اور دوسرے پریمی اندازِ تفکر کا خاص طور پر اثر پڑا ہے۔ دونوں متفقہ طور پر یہ دعویٰ کرتے ہیں کہ تجربی کثرت و تعدد کے واقعوں سے یہ بات لازم آتی ہے کہ خود انتہائی حقیقت کی ماہیت ہی میں ایک تو تفریق موجود ہے۔ میں اب ان پر تاریخی ترتیب کے ساتھ بحث کروں گا۔

۱۔ حقیقت بہ حیثیت نور کے۔ الاشراف

ایرانی تنویریت کی طرف رجعت

اسلامی علم الکلام میں یونانی جدلیات کے استعمال سے تنقید کی روح بیدار ہو گئی۔ اس کا آغاز الاشرافی کے ساتھ ہوا اور یہ الغزالی کی تشکیک میں مکمل طور پر نمودار ہو گئی۔ عقلمین میں بھی نظام جیسے نقاد موجود تھے جنہوں نے یونانی فلسفہ کو من وعن تسلیم نہیں کیا بلکہ اس پر آزادی سے تنقید کی۔ تحکم و عقائد کے حاجی الغزالی، الرازی، ابوالیرکات اور آمدی وغیرہ نے یونانی فلسفہ کی پوری تمییر پر حملے کئے اور ابوسعید سیرانی، قاضی عبدالجبار ابوالمعالی، ابوالقاسم اور سب سے بڑھ کر دقیق النظر ابن تیمیہ اس قسم کے کلامی محرکات سے متاثر ہو کر یونانی منطق کی نطفی کمزوری کو منظر عام پر لانے لگے۔ یونانی فلسفہ کی تنقید میں ان مفکرین کو بعض قابل صوفیا جیسے شہاب الدین سہروردی سے بھی مدد ملی، انہوں نے اپنی ایک تصنیف میں جو "کشف الفضائل الیونانیہ" کے نام سے موسوم ہے، یونانی فلسفہ کا ابطال کر کے عقل خالص کی بیچارگی کو ثابت کرنے کی کوشش کی ہے۔

عقلیت کے خلاف اشاعرہ کے ردِ عمل کا یہ نتیجہ ہوا کہ اس سے ایک نظام مابعد الطبعیات نُمُو پایا جس کے بعض حصوں پر بالکل جدید رنگ چڑھا ہوا ہے، اس نے جدید غلامی کی زنجیروں کو کلیتہً توڑ دیا اور دین کا یہ خیال ہے کہ مسلمانوں میں فارابی اور ابن سینا کے بعد تفکر کی روح مضمحل ہو گئی، ان کے بعد فلسفہ ارتیا بیت اور ستریت میں جا کر دیوالیہ ہو گیا۔ اردین نے اس بات کو بالکل نظر انداز کر دیا ہے کہ فلسفہ یونان پر مسلمانوں کی تنقید سے ایک طرف تو اشاعرہ کی تصوریت وجود میں آئی اور دوسری طرف ایرانی تفکر کی از سر نو تعمیر ہوئی۔ ایک ایسے نظام فلسفہ کی تعمیر ممکن تھی جس کی نوعیت بالکل ایرانی ہو اور لازمی تھا کہ غیر ملکی تفکر منہدم ہو جاتا، یا ذہن پر اس کا جو تسلط تھا کم ہو جاتا۔ اشاعرہ اور اسلامی عقائد کے دیگر حامیوں نے اس انہدام کو تکمیل تک پہنچایا۔ الاشرافی جو آزادی کی پیداوار تھے فکر کی ایک جدید عمارت تعمیر کرنے کے لئے آگے بڑھے لیکن انہوں نے اس جدید تعمیر میں پرانے مواد و مسالہ کو بالکل ترک نہیں کیا۔ ان کا دماغ خالص ایرانی تھا اور یہ تنگ نظر سند کی دہمکیوں کی پروا نہ کر کے اپنی آزاد خیالی کا ادعا کرتا ہے۔ ان کے فلسفہ میں قدیم ایرانی روایات، جن کا جزوی اظہار طیب رازی، الغزالی، اور اسماعیلیہ فرقہ کی تصانیف میں ہوا تھا، اپنے پیشروں کے فلسفہ سے

اور اسلامی علم الکلام سے آخری مصالحت کرنے کی کوشش کرتی ہیں۔
 شیخ شہاب الدین سہروردی جو شیخ الاشراف مقتول کے نام سے
 مشہور ہیں بارہویں صدی کے اوائل میں پیدا ہوئے۔ انہوں نے ماجدیلی
 سے جو شارح الرازی کے استاد ہیں فلسفہ سیکھا اور جب کہ یہ ابھی نوجوان
 ہی تھے اسلامی دنیا میں ایک مفکر کی حیثیت سے ان کا کوئی ہمسر
 نہ تھا۔ سلطان صلاح الدین کے بیٹے الملک الظاہر نے جو ان کا زبردست
 مداح تھا ان کو حلب میں مدعو کیا۔ یہاں اس نوجوان فلسفی نے اپنی آزاد
 آراء و افکار کو اس طرح پیش کیا کہ اس زمانہ کے متکلمین میں اس سے
 زبردست رشک پیدا ہو گیا۔ خونخوار ادعایت کے ان غلاموں نے
 جو اپنی خلقی کمزوری سے واقف ہوتے ہیں، اور جو اپنی حمایت کے لئے
 زبردست قوت مہیا رکھتے ہیں۔ سلطان صلاح الدین کو لکھا ہے کہ شیخ کی
 تعلیم اسلام کے لئے ایک خطرہ ہے، اور مذہبی مفاد کے لئے یہ لازمی
 ہے کہ اس فتنہ کو ابتدا ہی میں مٹا دیا جائے، سلطان اس پر راضی
 ہو گئے۔ ۳۶ سال کی عمر میں اس نوجوان ایرانی مفکر نے اس مہلک ضرب
 کے آگے سر جھکا دیا جس نے اس کو شہیدِ حق بنا کر اس کے نام کو بقائے
 دوام عطا کیا۔ قاتلین تو مرچکے لیکن وہ فلسفہ جس کی قیمت نول سے ادا کی
 گئی تھی ابھی تک زندہ ہے اور فخلص محبان صداقت کو اپنی طرف کھینچتا ہے۔

فلسفہ اشراق کے بانی کی خصوصیات میں سے اُس کی عقلی آزادی اور وہ دقیق النظری زیادہ نمایاں ہے جس کی وجہ سے وہ معمولی مواد و مسالہ سے ایک مکمل نظام تشکیل دیتا ہے، اور سب سے بڑھ کر یہ کہ وہ اپنے ملک کی فلسفیانہ روایات کے ساتھ وفاقاً برتا ہے۔ بہت سے اساسی امور میں وہ افلاطون سے مختلف الرائے ہے، اور ارسطو پر بھی جس کے فلسفہ کو وہ اپنے نظام فکر کی ایک تیاری سمجھتا ہے، آزادی کے ساتھ تنقید کرتا ہے۔ کوئی چیز اُس کی زد سے نہیں بچتی، حتیٰ کہ ارسطو کی منطق کو بھی وہ دقیق النظری سے جانچتا ہے اور اُس کے بعض نظریات کے کھوکھلے پن کو ظاہر کر دیتا ہے۔ مثلاً ارسطو کے نزدیک منطقی تعریف جنس و فصل کا اجتماع ہے، لیکن الاشراقی کا دعویٰ ہے کہ جس شے کی تعریف کی جاتی ہے ہم اُس کی متماثر صفت سے، جس کو کسی دوسری شے پر محمول نہیں کیا جاسکتا، اُس شے کے علم تک نہیں پہنچ سکتے۔ ہم گھوڑے کی یہ تعریف کرتے ہیں کہ یہ ایک ہنہانے والا جانور ہے۔ ہم حیوانیت کو اس لئے سمجھ جاتے ہیں کہ ہم کو بہت سے جانوروں کا علم ہے جن میں یہ صفت موجود ہے۔ لیکن ہنہانے کی صفت کو سمجھنا ناممکن ہے کیوں کہ یہ صفت اس شے کے ہوا جس کی تعریف کی جا رہی ہے کہیں اور نہیں پائی جاتی۔ لہذا ایک ایسے شخص کے لئے جس نے گھوڑے

کو کبھی نہیں دیکھا ہے، گھوڑے کی یہ معمولی تعریف بے معنی ہو گی۔ ایک حکمیاتی اصول کی حیثیت سے ارسطاطالیسی تعریف بالکل بے کار ہے۔ اس تنقید سے شیخ کی رہنمائی اُس نقطہ نظر کی طرف ہوتی ہے جو بوڑنگے کے نقطہ نظر سے بہت مشابہ ہے جس نے تعریف کی یہ تعریف کی ہے کہ یہ صفات کو اکٹھا کرنے کا نام ہے۔ شیخ کا دعویٰ ہے کہ صحیح تعریف میں تمام صفات لازمہ شامل ہوں گی جو مجموعی حیثیت سے اُس شے کے سوا جس کی تعریف کی جاتی ہے کہیں اور پائی نہ جائیں، انفرادی حیثیت سے ممکن ہے کہ وہ دوسری اشیاء میں بھی موجود ہوں۔

اب ہم کو اُن کے نظام مابعد الطبیعیات کی طرف رجوع ہونا چاہیے اور اس کا اندازہ لگانا چاہیے کہ انہوں نے اپنے ملک کے فلسفہ میں جو اضافہ کیا ہے اُس کی کیا قیمت ہے۔ شیخ کا قول ہے کہ ماورائی فلسفہ کے خالص عقلی پہلو کو پوری طرح سمجھنے کے لئے ایک متعلم کو چاہئے کہ ارسطو کے فلسفہ منطق ریاضیات اور تصوف سے پوری واقفیت حاصل کرے۔ گناہ اور تقصیب کے داغ سے اُس کے ذہن کو بالکل پاک رہنا چاہیے تاکہ وہ بتدریج اُس عاصہ باطنی کو نودے سکے جس کا وظیفہ یہ ہے کہ جس چیز کو عقل محض نظری حیثیت سے سمجھ لیتی ہے اُس کی

تصحیح و تصدیق کرے۔ تنہا عقل ادراک کرنے کے قابل نہیں، اس کو ہمیشہ "ذوق" سے (جو اشیاء کے جوہر کا پراسرار ادراک ہے) مدد لینی چاہیے جو بے چین روح کو علم و سکون بخشتا ہے اور تشکیک کو ہمیشہ کے لئے مٹا دیتا ہے۔ ہم کو اس روحانی تجربہ کے خالص تفکری پہلو یعنی باطنی ادراک کے نتائج سے تعلق ہو جن کو فکر انسانی منضبط و منظم کرتی ہے۔ لہذا ہم اشراقی فلسفہ کے مختلف پہلوؤں مثلاً "وجودیات"، "کونیات" اور "نفسیات" پر غور کریں گے۔

وجودیات

(بہشتیہ)

تمام موجودات کی انتہائی حقیقت نورِ قاہر ہے یعنی وہ ابتدائی نورِ مطلق جس کی ماہیت میں مستمر تجلی داخل ہے۔ نور سے زیادہ کوئی شے مری نہیں اور مرئیت کی تعریف تحصیل حاصل ہے۔ لہذا نور کی ماہیت ظہور ہے۔ اگر ظہور ایک ایسی صفت ہے جو نور پر اضافہ کی گئی ہے تو اس سے لازم آئے گا کہ نور بذاتِ خود مری نہیں بلکہ یہ ایک ایسی شے کے توسط سے مری ہو جاتا ہے جو بذاتِ خود مری ہے۔ اس سے یہ پہل نتیجہ نکلتا ہے کہ نور کے سوا ایک اور شے بھی ہے جو نور سے زیادہ مری ہے۔

لہذا نورِ اولیٰ کے وجود کی علت خود اس نورِ اولیٰ سے باہر نہیں۔ اس ابتدائی قوت کے علاوہ جو کچھ ہے وہ قائم بالغیر اور ممکن الوجود ہے۔ ظلمت کوئی ایسی متماز شے نہیں ہے جو کسی آزاد و قائم بالذات ماخذ سے ظہور پذیر ہوتی ہو۔ مجوسی مذہب کے نمائندوں کا یہ خیال کہ نور و ظلمت دو متماز حقائق ہیں اور ان کو دو متماز عوامل تخلیقی خلق کرتے ہیں، ایک غلطی پر مبنی ہے۔ ایران کے قدیم فلاسفہ ان زرتشتی پیشوایان مذہب کی طرح ثنویں نہ تھے جنہوں نے اس خیال کی بنا پر کہ "ایک" اپنے اندر سے ایک سے زیادہ کو وجود میں نہیں لاسکتا، یہ قرار دیا تھا کہ نور و ظلمت کے دو مستقل ماخذ ہیں۔ ان دونوں کی باہمی نسبت تناقص پر مبنی نہیں، بلکہ ان میں وجود و عدم کا تعلق ہے۔ نور کے اثبات ہی میں اُس کی نفی پوشیدہ ہے، یعنی اپنے کو برقرار رکھنے کے لئے وہ ظلمت کو منور کر دیتا ہے۔ نورِ اولیٰ تمام حرکات کا مبداء و منفذ ہے، لیکن اُس کی حرکت تبدیل مقام نہیں بلکہ منور کرنے کی خواہش حرکت کا باعث ہوتی ہے اور اس کا جوہر بھی یہی ہے، یہی خواہش نور کو بے چین کر دیتی ہے کہ اپنی شعاعوں کو تمام اشیاء پر منعکس کر کے ان میں زندگی کی ایک لہر دوڑا دے۔ اس سے جو تجلیات ظہور پذیر ہوتی ہیں ان کی تعداد لا محدود ہے۔ ایسی تجلیات جن کی

روشنی میں شدت ہوتی ہے۔ وہ دوسری تجلیات کا ماخذ بن جاتی ہیں۔ اور بتدریج اُن کی روشنی میں انحطاط شروع ہوتا ہے، اس کے بعد یہ تجلیات دوسری تجلیات کو پیدا کرنے کے قابل نہیں رہتیں۔ یہ تمام تجلیات ایسے وسائل یا علم الکلام کی زبان میں ایسے ملائکہ ہیں جن کے ذریعہ سے نورِ اولی وجود کی لا محدود اقسام کو حیات و قیام عطا کرتا ہے۔ ارسطو کے پیروؤں نے غلطی سے عقول کی تعداد کو دس تک محدود کر دیا تھا۔ مقولاتِ فکر کے شمارہ کرنے میں بھی ان سے اسی طرح کی غلطی صادر ہوئی۔ نورِ اولیٰ کے امکانات لا محدود ہیں، اور کائنات معہ اپنی کثرت و تعدد کے اُس لا محدودیت کا ایک جزوی ظہور ہے جو اس کے عقب میں پوشیدہ ہے۔ لہذا ارسطو کے مقولاتِ محضِ اضافی حیثیت سے صحیح ہیں۔ فکرِ انسانی کے لئے یہ ناممکن ہے کہ تصورات کی اُن لا محدود قسموں کو اپنی فہم کی گرفت میں لاسکے جن کے مطابق نورِ اولیٰ اُن چیزوں کو منور کرتا ہے جو غیر نور ہیں۔ نورِ اولیٰ کی حسبِ ذیل تجلیات میں ہم امتیاز کر سکتے ہیں۔

(۱) نورِ مجرد یعنی انفرادی و کلی عقل۔ اس کی کوئی صورت نہیں،

یہ اپنے سوا کسی اور شے کی صفت نہیں بنتی (جوہر)۔ اس سے نور کی مختلف نیم شعوری، شعوری، اور شاعرانہ ذات صورتیں ظہور پذیر ہوتی ہیں، اور یہ بلحاظ تنویر ایک دوسرے سے مختلف ہوتی ہیں۔ ان کو

اپنے ماخذ سے جس قدر قُرب یا بُعد ہوتا ہے اسی قدر اُن کی تنویر کم یا زیادہ ہوتی ہے۔ انفرادی عقل یا رُوح نورِ اولیٰ کی ایک دہندگی سی شبیہ یا عکس بعیدہ ہے۔ نورِ مجرد خود کو خود اپنے ذریعہ سے جانتا ہے اور کسی "غیر انا" کا یہ محتاج نہیں ہوتا جو اس کے وجود کو منکشف کر سکے۔ شعور یا علم ذاتِ نورِ مجرد کا پوہر ہے، یہی نورِ مجرد کو نفیٰ نور سے متمایز کرتا ہے۔

(۲) نورِ عارضی (صفت) یہ ایسا نور ہے جس کی کوئی ایک صورت ہوتی ہے اور جو اپنے سوا کسی اور شے کی صفت بننے کی قابلیت رکھتا ہے۔ (یعنی ستاروں کا نور یا دوسرے اجسام کی مرئیت)۔ نورِ عارضی یا صحیح معنوں میں نورِ محسوس، نورِ مجرد ہی کا عکس بعیدہ ہے جو بُعد کی وجہ سے اپنی شدت کو کھو دیتا ہے۔ مسلسل انعکاس کا عمل درحقیقت مدہم کرنے والا عمل ہے۔ متواتر تجلیات بتدریج اپنی شدت کو کھو دیتی ہیں، اس انعکاس کے سلسلہ میں ہم ایسی تجلیات پر پہنچتے ہیں جو بہت ہی مدہم ہو کر اپنی مستقل حیثیت کو بالکل گم کر دیتی ہیں، اور بغیر کسی دوسری شے کی مدد کے قائم نہیں رہ سکتیں۔ انہی تجلیات پر نورِ عارضی مشتمل ہے، یعنی یہ ایسی صفت ہے جس کا کوئی مستقل و آزاد وجود نہیں۔ لہذا نورِ عارضی و نورِ مجرد کے مابین علت و معلول کا تعلق ہو۔ تاہم معلول ایسی شے نہیں ہے جو اپنی علت سے بالکل متمایز و جداگانہ

ہو، یہ ایسی مفروضہ علت کا ایک تغیر یا ضعیف صورت ہوتی ہے۔۔
 نور مجرّد سے علیحدہ جو شے بھی ہو وہ نورِ عارضی کی علت نہیں ہو سکتی
 کیونکہ آخر الذکر (یعنی نورِ عارضی) محض ممکن الوجود ہے۔ اور ایسے اس
 کی نفی بھی کی جاسکتی ہے۔ اور اس کو اجسام سے، ان کی ماہیت میں کوئی
 تبدیلی کئے بغیر علیحدہ کیا جاسکتا ہے۔ جسم منور کا جوہر یا ماہیت، اگر نور
 عارضی کی علت ہوتی تو اس کو نور سے ظلمت میں لانے کا عمل ناممکن ہو
 جاتا۔ ایک غیر فاعل^{۲۲} علت کو ہم خیال میں نہیں لاسکتے۔

اب یہ واضح ہو گیا کہ شیخ الاشراف اشاعرہ سے اس بات میں متحد الخیال
 ہیں کہ ارسطو کے مادہ اولیٰ جیسی کوئی شے موجود نہیں ہے، گو وہ یہ بھی
 تسلیم کرتے ہیں کہ نفی نور یعنی ظلمت کا وجود بھی لازمی ہے، ظلمت معروض
 نور ہے۔ جوہر و عرض کے سوا باقی مقولات کی اضافیت کی تعلیم میں
 بھی وہ اشاعرہ سے متفق ہیں۔ لیکن وہ اشاعرہ کے نظریہ علم میں اس حد تک تصحیح کرتے
 ہیں جس حد تک کہ وہ علم انسانی میں ایک فاعلی عنصر کو مانتے ہیں۔ ہمارے
 معروضاتِ علم سے ہمارا تعلق بالکل انفعالی نہیں۔ انفرادی روح
 خود بھی ایک تجلّی ہونے کے لحاظ سے معروضِ علم کو عملِ علم کے دوران
 میں منور کر دیتی ہے۔ اس کے نزدیک کائناتِ فاعلی تنویر کا ایک

زبردست عمل ہے، لیکن خالص عقلی نقطہ نظر سے یہ تنویر و تجلی ایک جزوی اظہار ہے نورِ اولیٰ کی لامحدویت کا جو ایسے قوانین کے مطابق منور کر سکتی ہے جن سے ہم لاعلم ہیں۔ مقولاتِ فکر لا محدود ہیں۔ ہماری فکر صرف چند مقولات کو لیکر عمل کرتی ہے۔ لہذا شیخ الاشراف مناظری نقطہ نظر سے جدید انسانیت (Humanism) سے دور نہیں ہیں۔

کوئی نیا

وہ تمام چیزیں جو "غیر نور" ہیں ان کو اشرافی مفکرین "کیبتِ مطلق" یا "مادہ مطلق" کہتے ہیں۔ یہ صرف اثباتِ نور کا ایک دوسرا پہلو ہے، یہ کوئی مستقل وجود نہیں جیسا کہ ارسطو کے پیروں نے غلطی سے خیال کیا تھا۔ یہ واقعہ ابتدائی عناصر ایک دوسرے سے تبدیل و متغیر ہو جاتے ہیں اس اساسی مادہ مطلق کی طرف اشارہ کرتا ہے جو مع اپنے مختلف مراح کثافت کے مادی وجود کے مختلف دوائر کو تشکیل دیتا ہے۔ تمام اشیاء کی بنیاد کو دو اصناف تقسیم کیا جاسکتا ہے۔

(۱) جو ماورائے مکان ہے، یعنی نامعلوم جو ہر یا سالماست


(اشاعرہ کے جواہر)

(۲) جو لازماً موجود فی المكان ہے یعنی ظلمت کی صورتیں جیسے وزن

بوی ذائقہ وغیرہ۔

ان دونوں کے اجتماع پر مادہ مطلق مشتمل ہے۔ ایک مادی جسم ظلمت اور نامعلوم جوہر کے اجتماع کی صورت ہے جس کو نور مجرد مرئی یا منور کر دیتا ہے۔ لیکن ظلمت کی مختلف صورتوں کی علت کیا ہے؟ یہ بھی نور کی صورتوں کی طرح اپنے وجود کے لئے نور مجرد کے محتاج ہیں جس کی مختلف تجلیات سے موجودات میں کثرت و تعدد پیدا ہوتا ہے، وہ صورتیں جن کی بنا پر اجسام ایک دوسرے سے متماثر و مختلف ہوتے ہیں مادہ مطلق کی ذات میں موجود نہیں ہیں۔ کمیت مطلق اور مادہ مطلق ایک دوسرے کے مماثل ہیں۔ اگر یہ صورتیں مادہ مطلق کی ماہیت میں موجود ہوں تو ظلمت کی صورتوں کی حد تک تمام اجسام مماثل ہوں گے۔ بہر صورت ہمارا روز مرہ کا تجربہ اس کی تردید کر دیتا ہے۔ لہذا ظلمت کی صورتوں کی علت مادہ مطلق نہیں ہے۔ اور چونکہ اختلاف صور کی علت کسی اور شے کو نہیں ٹھہرا یا جاسکتا اس لئے یہ لازم آتا ہے کہ یہ نور مجرد کی مختلف تجلیات ہی کا نتیجہ ہیں۔ نور و ظلمت کی صورتوں کا وجود نور مجرد سے ماخوذ ہے۔ مادی جسم کا تیسرا عنصر یعنی نامعلوم جوہر یا سالمہ اثبات نور ہی کے ایک

لازمی پہلو کے ہوا اور کچھ نہیں۔ لہذا جسم بہ حیثیت مجموعی بالکل نورِ اولیٰ پر قائم ہے۔ کل کائنات درحقیقت دوائر وجود کا ایک مستمر سلسلہ ہے اور یہ سب ابتدائی نور ہی پر قائم ہیں۔ جو مبداء نور سے قریب ہیں، وہ زیادہ تجلی حاصل کرتے ہیں۔ ہر دائرہ کے موجودات کو اور خود ان دوائر کو غیر محدود درمیانی تجلیات کے ذریعہ سے روشنی، حاصل ہوتی ہے، جو "ذی شعور نور" کی مدد سے وجود کی چند صورتوں کو محفوظ کر لیتے ہیں (جیسا کہ انسان، حیوان، اور نباتات میں ہوتا ہے) اور بعض بغیر اُس کی مدد کے (جیسا کہ فلزات اور ابتدائی عناصر میں ہوتا ہے) کثرت و تعدد کا یہ وسیع منظر جس کو ہم کائنات کے نام سے موسوم کرتے ہیں وہ ایک ظل و سایہ ہے۔ لا محدود تجلیات اور نورِ اولیٰ کی شعاعوں کا۔ اشیاء میں ان تجلیات کی وجہ سے جن کی طرف یہ مسلسل حرکت کرتی ہیں، ایک عشق کا جذبہ ابھر جاتا ہے۔ تاکہ وہ اصلی مبداء نور سے متفیض ہوتی رہیں۔ کائنات محبت کا ایک ابدی ڈرامہ ہے۔ ہستی کے مختلف عوامل حسبِ ذیل ہیں۔



(۱) عناصر بسیط	(۱) - افلاک
(ب) عناصر مرکب	(ب) عناصر:-
(۱) اقلیم فلزاتی	(۱) عناصر بسیط
(۲) اقلیم نباتی	(۲) عناصر مرکب
(۳) اقلیم حیوانی	(۱) اقلیم فلزاتی
	(۲) اقلیم نباتی
	(۳) اقلیم حیوانی

ہستی کی عام ماہیت کو اجمالی طور پر بیان کر دیا گیا ہے۔ اب ہم عمل کائنات کو زیادہ تفصیلی طور پر جانچیں گے۔ جو کچھ "غیر نور" ہے اس کی تقسیم حسبِ ذیل ہے۔

(۱) ازلی یعنی عقول ارواح اجرام فلکی، فلک، عناصر زمان و حرکت۔
 (۲) ممکن الوجود یعنی مختلف عناصر کے مرکبات۔ افلاک کی حرکت ازلی ہے، اور اسی سے کائنات کے مختلف دوار تشکیل پاتے ہیں۔ اس کی وجہ یہ ہے کہ روح فلکی میں سبدا ر نور سے تجلی حاصل کرنے کی ایک شدید اور زبردست خواہش پائی جاتی ہے۔ وہ مادہ جس سے افلاک کی تعمیر ہوئی ہے، کیمیائی اعمال کے اثر سے بالکل آزاد ہے۔ ہر فلک اپنا ایک خاص مادہ رکھتا ہے جو اسی کے لئے مخصوص ہوتا ہے۔ افلاک اپنی حرکت کی سمت کے اعتبار سے ایک دوسرے سے اختلاف رکھتے ہیں اور اس اختلاف کی توجیہ اس واقعے سے ہوتی ہے کہ مجوب یا قائم رہنے والی تجلی ہر ایک فلک میں مختلف ہوتی ہے۔ حرکت زمان کا محض ایک پہلو ہے۔ یہ گویا زمان کے عناصر کو اکٹھا کرتا ہے اور جب ان عناصر کو خارجیت حاصل ہو جاتی ہے تو اس کو حرکت کہتے ہیں۔ ماضی، حال اور مستقبل میں صرف سہولت کی خاطر فرق کیا جاتا ہے، لیکن یہ فرق زمان کی ماہیت میں موجود نہیں ہوتا۔ ہم زمان کے آغاز کا تعقل نہیں کر سکتے، کیوں کہ یہ مفروضہ آغاز خود زمان ہی کا ایک نقطہ ہو گا۔ لہذا زمان و حرکت، دونوں ازلی ہیں۔

آب، باد، اور خاک تین ابتدائی عناصر ہیں۔ الاشرافی کے نزدیک آتش محض ایک باد سوزان ہے۔ ان عناصر کے مجموعے مختلف افلاک کے اثرات کے تحت مختلف صورتیں مثلاً سیال، غاز، جامد وغیرہ اختیار کر لیتے ہیں۔ ان ابتدائی عناصر کے تغیر و تبدل سے "تسمیر و انہدام" کا عمل شروع ہو جاتا ہے، جو غیر نور کے کل دائرے میں جاری و ساری ہے اور وجود کی مختلف صورتوں کو اعلیٰ سے اعلیٰ مدارج پر لے جاتا اور ان کو تنویر کی قوتوں سے قریب تر کر دیتا ہے۔ فطرت کے تمام مظاہر جیسے بارش، بادل، برق، شہاب، ثاقب وغیرہ حرکت کی اسی باطنی قوت کے مختلف اعمال ہیں۔ اس کی توجیہ اس طرح کی جاتی ہے کہ اشیاء پر نورِ اولیٰ بالواسطہ یا بلا واسطہ عمل و اثر کرتا ہے، تجلی حاصل کرنے کی صلاحیت کے لحاظ سے اشیاء ایک دوسرے سے مختلف ہیں۔ مختصر الفاظ میں کائنات ایک خواہش بلوریں ہے۔

لیکن کیا یہ ازلی ہے؟ کائنات قوتِ تنویر کا ایک منظر ہے اور قوتِ نورِ اولیٰ کی اصلی ماہیت میں داخل ہے۔ لہذا جس حد تک کائنات ایک منظر ہے یہ ایک قائم بالغیر ہستی ہے اور اسی لئے یہ ازلی نہیں۔ لیکن ایک دوسرے مفہوم میں یہ ازلی بھی ہے۔ ہستی کے تمام مختلف دوائر نورِ ازلی کی تجلیات و شعاعوں کی وجہ سے موجود ہیں۔

بعض تجلیات ایسی ہیں جو براہِ راست ازلی ہیں۔ اور بعض ایسی مدہم بھی ہیں کہ ان کا ظہور دوسری تجلیات و شعاعوں کے اجتماع پر مبنی ہے۔ ان کا وجود ان معنوں میں ازلی نہیں جن معنوں میں کہ ما قبل تجلیات کا ہے۔ مثلاً رنگ اس شعاع کے مقابلہ میں ممکن الوجود ہے جو کسی تاریک جسم کو جب کہ وہ اس کے سامنے لایا جاتا ہے، منور کر کے رنگ کو ظہور میں لاتی۔ لہذا کائنات بہ حیثیت ایک منظر کے ممکن الوجود ہے، لیکن چوں کہ اس کے مبداء کی نوعیت ازلی ہے اس لئے یہ بھی ازلی ہے۔ جو لوگ کائنات کی ازلیت کو نہیں مانتے۔ وہ اس بات کو فرض کر کے بحث کرتے ہیں کہ استقراء تام ممکن ہے۔ یہ استدلال حسب ذیل طریقہ سے کیا جاتا ہے۔

(۱) جشیوں میں ہر ایک سیاہ ہے۔

∴ تمام جشی سیاہ ہیں۔

(۲) ہر ایک حرکت ایک معینہ لمحہ میں شروع ہوتی۔

∴ تمام حرکت کو اسی طرح شروع ہونا چاہیے۔

لیکن یہ طرز استدلال بالکل ناقص ہے۔ اس میں مقدمہ کبریٰ کو پیش کرنا بالکل ناممکن ہے۔ کوئی شخص ماضی حال اور مستقبل کے تمام جشیوں کو کسی خاص لمحہ وقت میں اکٹھا نہیں کر سکتا لہذا ایسا کلیہ

ناممکن ہے۔ جشیوں میں افراد کے مشاہدہ سے، یا حرکت کی ان خاص مثالوں سے جو ہمارے تجربہ کے دائرہ میں آجاتی ہیں۔ یہ نتیجہ نکالنا ایک لغویت ہے کہ تمام جشی سیاہ ہیں یا تمام حرکت کا آغاز زمان میں ہوا ہے۔

نفسیات

ادنیٰ درجہ کے اجسام میں حرکت اور نور متلازم نہیں ہیں۔ مثلاً پتھر کا ایک ٹکڑا اگرچہ منور ہو کر مرنی ہو گیا ہے لیکن اس میں خود بہ خود حرکت کرنے کی قوت و دیعت نہیں ہے۔ سلسلہ موجودات پر اوپر کی طرف نظر ڈالیں تو ہم کو ایسے اعلیٰ درجہ کے اجسام بھی ملتے ہیں جن میں حرکت اور نور ساتھ ساتھ موجود ہیں۔ تجلی مجرد کے لئے سکونت کا بہترین مقام انسان ہے، لیکن سوال یہ پیدا ہوتا ہے کہ انفرادی تجلی مجرد جس کو ہم روح کہتے ہیں اپنے طبعی لوازمہ (یعنی جسم) سے پہلے موجود تھی یا نہیں۔ اس سوال کے متعلق فلسفہ اشراق کے بانی نے ابن سینا کی تقلید کی ہے اور اس استدلال کو پیش کر کے یہ بتلایا ہے کہ انفرادی تجلیات مجردہ نور کی اکائیوں کی حیثیت سے ظہور میں آنے سے پہلے موجود نہیں رہ سکتیں۔ وحدت و کثرت کے مادی مقولات کا اطلاق

تجلی مجرد پر نہیں کیا جاسکتا جس کی اصل ماہیت میں نہ وحدت ہے نہ کثرت۔ اور اس میں جو کثرت نظر آتی ہے اُس کی وجہ یہ ہے کہ اس کے مادّی لوازمات میں تجلی حاصل کرنے کے مدارج مختلف ہیں۔ تجلی مجرد یا روح اور جسم میں جو علاقہ ہے وہ علت و معلول کا علاقہ نہیں بلکہ ان دونوں کے مابین محبت ایک رابطہ اتحاد ہے۔ جو جسم تجلی کا خواہش مند ہوتا ہے وہ روح کے ذریعہ سے اس کو حاصل کرتا ہے کیوں کہ اس کی فطرت ہی ایسی ہے کہ وہ جسم میں اور سبباً نور میں براہ راست تعلق قائم کرنے میں حائل ہوتی ہے۔ لیکن روح اُس نور کو جو یہ براہ راست حاصل کرتی ہے تاریک اور ٹھوس جسم میں منتقل نہیں کر سکتی، کیوں کہ جسم بہ لحاظ اپنی صفات کے ہستی کی ایک مخالف سمت میں واقع ہے۔ ان دونوں میں تعلق پیدا کرنے کے لئے ایک واسطہ کی ضرورت ہے۔ یہ واسطہ ایک ایسی چیز ہے جو نور اور ظلمت کے درمیان واقع ہے۔ یہ واسطہ روح حیوانی ہے۔ یہ ایک گرم لطیف اور شفاف بنجار ہے جس کا خاص مقام دل کی بائیں جانب ہے، لیکن یہ سارے جسم میں گردش بھی کرتا ہے۔ چوں کہ روح حیوانی میں اور نور میں ایک جزوی مماثلت ہے اسی لئے تاریک راتوں میں برّی جانور آتش سوزاں کی طرف پھرتے ہیں اور بحری جانور

اپنے آبی مسکن کو چھوڑ کر باہر نکل آتے ہیں۔ تاکہ چاندنی کے دل کش نظارہ سے لطف اٹھا سکیں۔ اس لئے ہستی کے اعلیٰ سے اعلیٰ مدارج طے کرنا اور زیادہ سے زیادہ تہنّی حاصل کرنا انسان کا نصب العین ہے، اس طریقہ سے بتدریج عالم صور سے مکمل آزادی حاصل ہو جاتی ہے۔ لیکن یہ نصب العین کس طرح متحقق ہو سکتا ہے؟ علم اور عمل سے۔ عقل اور ارادہ دونوں کو متبدل کرنے سے، فکر و عمل کے اتحاد سے انسان کا اعلیٰ ترین نصب العین متحقق ہوتا ہے۔ کائنات سے متعلق تم اپنے نقطہ نظر کو بدل دو اور کردار کے اس طریقہ کو اختیار کرو جو اس تغیر سے پیدا ہوتا ہے۔ اب ہم تحقق نصب العین کے ذرائع پر اجمالی طور پر غور کریں گے۔

(۱) علم۔ جب تجلی مجرد اپنے آپ کو کسی اعلیٰ جسم سے وابستہ کر دیتی ہے تو وہ چند ملکات یعنی نور و ظلمت کی قوتوں کے عمل سے اپنے آپ کو منو دیتی ہے۔ اول الذکر جو اس خمسہ ظاہری و باطنی پر مشتمل ہے۔ مثلاً مرکز حسی، تصور، تخیل، فہم اور حافظہ وغیرہ اور آخر الذکر نشوونما اور انہضام کی قوتوں پر مشتمل ہے۔ صرف سہولت کی خاطر ملکات کی اس طرح تقسیم کی گئی ہے۔ "ایک ملکہ تمام اعمال کا ماخذ ہو سکتا ہے۔" دماغ کے درمیانی حصہ میں صرف ایک ہی قوت ہے۔ لیکن مختلف

نقاط نظر سے اس کو مختلف ناموں سے موسوم کیا جاتا ہے۔ ذہن ایک وحدت ہے جو سہولت کی خاطر ایک کثرت سمجھا جاتا ہے۔ اس وحدت کو جو دماغ کے درمیانی حصہ میں ہے اس تخلیقی جرد سے ممتاز کرنا چاہیے جو انسان کا حقیقی جوہر ہے۔ معلوم ہوتا ہے کہ فلاسفہ اشراق ذہن فاعل اور روح منفعل کے مابین ایک امتیاز پیدا کرتے ہیں پھر بھی وہ یہ تعلیم دیتے ہیں کہ مختلف ملکات ایک پراسرار طریقے سے روح سے علاقہ رکھتے ہیں۔

ان کی نفیات تعقل میں ان کا نظریہ رویت ایک ایسی چیز ہے جس میں بہت بڑی جدت اور اچھ پائی جاتی ہے۔ وہ شعاع نور جس کے متعلق یہ سمجھا جاتا ہے کہ یہ آنکھ سے نکلتی ہے یا تو جوہر ہے یا صفت۔ اگر وہ صفت ہے تو ایک جوہر (آنکھ) سے دوسرے جوہر (جسم مرئی) میں منتقل نہیں کی جا سکتی۔ اس کے برخلاف اگر وہ جوہر ہے تو شعوری طور پر یا اپنی تخلیق ماہیت سے مجبور ہو کر حرکت کرے گی۔ شعوری حرکت حیوان سے سرزد ہوتی ہے جو اشیاء کا ادراک کرتا ہے، ایسی صورت میں ادراک کرنے والی ہستی انسان نہیں بلکہ شعاع ہے۔ اگر شعاع کی حرکت اس کی ماہیت ہی کی ایک

صفت ہے تو اس کی کوئی وجہ نہیں کہ وہ ایک خاص سمت میں حرکت کرے اور دوسری سمتوں میں نہیں۔ لہذا شعاع نور کے متعلق یہ نہیں خیال کیا جاسکتا کہ وہ آنکھ سے نکلتی ہے۔ اور سطور کے پیرو کہتے ہیں کہ عملِ رؤیت میں اشیاء کی مثال و شبیہ آنکھ پر مرتسم ہو جاتی ہے۔ یہ خیال بھی غلط ہے، کیوں کہ ایسی اشیاء کی مثال جو بہت بڑی ہوتی ہیں ایک چھوٹی سی جگہ پر مرتسم نہیں ہو سکتی۔ واقعہ یہ ہے کہ جب کوئی شے آنکھوں کے آگے آتی ہے تو ایک تجلی وقوع پذیر ہوتی ہو اور اس تجلی کے ذریعہ سے ذہن اس شے کو دیکھتا ہے۔ جب کسی شے اور اوسط درجہ کی بصارت کے درمیان کوئی پردہ حائل نہیں ہوتا اور ذہن ادراک کرنے کے لئے تیار رہتا ہے تو عملِ رؤیت کو وقوع پذیر ہو جانا چاہیے۔ کیوں کہ اشیاء کا قانون ہی یہی ہے۔ "تمام رؤیت ایک تجلی ہے اور ہم اشیاء کو خدا میں دیکھتے ہیں۔" بارکلی نے یہ ثابت کرنے کے لئے کہ تمام تصورات کی آخری بنیاد خدا ہے، ہمارے بصری ادراکات کی اضافیت کی تشریح کی ہے۔ ایک اشرافی فلسفی کے پیش نظر بھی یہی مقصد ہوتا ہے گو اس کا نظریہ رؤیتِ عمل بصارت کی کوئی ایسی توجیہ نہیں کرتا جس کی بنا پر واقعہ رؤیت پر ایک نئے طریقہ سے غور کیا جائے۔

جو اس و عقل کے علاوہ علم کا ایک اور ماخذ ہے۔ جس کو ذوق سے تعبیر کرتے ہیں۔ یعنی یہ ایک باطنی ادراک ہے جو ہستی کے غیر زمانی و غیر مکانی عوالم کو منکشف کر دیتا ہے۔ فلسفہ کا مطالعہ یا تصوراتِ خالص پر غور و فکر کی عادت جب نیکو کاری سے متحد ہو جاتی ہے تو اس سے اس پر اسرارِ حائرہ کی پرورش ہوتی ہے یہ حائرہ عقل کے اخذ کردہ نتائج کی تصحیح و تصدیق کرتا ہے۔

(ب) انسان میں بہ حیثیت ایک ہستی فاعل کے حسب ذیل قوائے محرکہ ہیں:-

(۱) عقل یا روحِ ملکوتی۔ یہ فہم، امتیاز اور حُبِ علم کا ماخذ ہے۔

(۲) روحِ حیوانی۔ جو غضب، شجاعت، اقتدار اور بلند ہستی

کا ماخذ ہے۔

(۳) روحِ بہیمی۔ جو نفس پرستی، اشتہا اور شہوانی جذبہ کا

ماخذ ہے۔ پہلی صورت حکمت کی طرف رہنمائی کرتی ہے۔ اور دوسری

دوسری صورتیں اگر ان کو عقل کے قابو میں رکھا جائے تو شجاعت

و عفت کی طرف لے جاتی ہیں۔ ان سب کو ہم آہنگی توافق کے

ساتھ استعمال کیا جائے تو اس کا نتیجہ عدل جیسی فضیلت کی صورت

میں برآمد ہوتا ہے۔ نیکی کے ذریعہ سے روحانی ترقی کا امکان اس

بات کو ظاہر کرتا ہے کہ یہ عالم ایک بہترین ممکنہ عالم ہے۔ اشیاء جس طرح کہ وہ موجود ہیں نہ بُری ہیں نہ بھلی۔ ان کا غلط استعمال یا ان کے متعلق غلط نقطہ نظر ان کو بُرا یا بھلا بنا دیتا ہے۔ پھر بھی شر کے واقعہ سے انکار نہیں کیا جا سکتا۔ شر موجود ہے لیکن خیر کے مقابلہ میں اس کی مقدار بہت ہی کم ہے۔ یہ عالم ظلمت کے صرف ایک حصہ سے مخصوص ہے، لیکن کائنات کے اور بھی حصے ہیں جو شر کے داغ سے بالکل پاک ہیں۔ ایک ارتیابیہ جب شر کے وجود کو خدا کی تخلیقی قوت سے منسوب کرتا ہے تو گویا وہ یہ فرض کر لیتا ہے کہ انسانی اور ربّانی فعل میں مماثلت ہے اور یہ نہیں دیکھتا کہ جو شے موجود ہے وہ خود اسی کے مفہوم میں آزاد نہیں۔ ربّانی فعلیت ان معنوں میں خالق شر نہیں سمجھی جا سکتی جن معنوں میں کہ انسانی فعلیت کی بعض صورتوں کو ہم شر کی علت سمجھتے ہیں۔ پس علم اور نیکی کے اتحاد سے روح اپنے آپ کو عالم ظلمت سے آزاد کر لیتی ہے۔ جوں جوں ہم اشیاء کی ماہیت کو جاننے لگتے ہیں ہم عالم نور سے قریب ہوتے جاتے ہیں اور اس عالم کا عشق ہم میں شدت اختیار کرتا جاتا ہے۔ روحانی ترقی کے مدارج لامحدود ہیں، کیوں کہ محبت کے مدارج بھی لامحدود ہیں۔ اس کے

خاص خاص مدارج ہیں۔

(۱) "انا" کا درجہ۔ اس منزل میں شخصیت کا احساس زیادہ غالب

رہتا ہے اور انسانی افعال کا مبداء و مصدر خود غرضی ہوتی ہے۔

(۲) یہ درجہ "تو نہیں ہے" کا ہے۔ یہاں انسان خود اپنے "انا" کی

گہرائیوں میں بالکل جذب ہو کر تمام خارجی اشیاء کو بھول جاتا ہے۔

(۳) یہ درجہ "میں نہیں ہوں" کا ہے۔ یہ دوسرے درجہ کا لازمی

نتیجہ ہے۔

(۴) یہ درجہ "تو ہے" کا ہے۔ اس میں "انا" کی کلیتہً نفی کی جاتی

ہے اور "تو" کا اثبات جس کے معنی اپنے آپ کو مرضی الہی کے بالکل تابع

کر دینے کے ہیں۔

(۵) یہ درجہ "میں نہیں ہوں اور تو نہیں ہے" کا ہے۔ اس میں فکر کے

دونوں اطراف کی مکمل نفی کی جاتی ہے۔ یعنی یہ کوئی شعور کی حالت ہے۔

ہر منزل میں تجلیات کی شدت کم یا زیادہ ہوتی ہے اور ان کی

معیت میں بعض ناقابل تشریح آدازیں بھی ہوتی ہیں۔ موت روح کی

روحانی ترقی کو سدود نہیں کر دیتی۔ مرنے کے بعد انفرادی ارواح کسی

ایک روح میں متحد نہیں ہوتیں بلکہ وہ ایک دوسرے سے اسی تناسب

سے علیحدہ رہتی ہیں، جس تناسب سے کہ ان کو اُس زمانہ میں تجلی حاصل

ہوئی ہے جب کہ وہ اپنے مادی جسموں سے متحد تھیں۔ اشرافی فلسفی نے لائبنز کے نظریہ مماثلت غیر ممیزات کی پیش بینی کی ہے اور یہ دعویٰ کیا ہے کہ کوئی دو ارواح ایک دوسرے سے مماثل نہیں ہیں۔ جب یہ مادی مشین جس کو روح بتدریج تہی حاصل کرنے کے لئے استعمال کرتی ہے، زائل ہو جاتی ہے تو غالباً روح کسی دوسرے جسم کو اختیار کر لیتی ہے اور وجود کے مختلف دوائر میں اعلیٰ سے اعلیٰ منزل طے کرتی جاتی ہے اور ایسی صورتیں اختیار کرتی جاتی ہے جو ان دوائر کے لئے مخصوص ہوتی ہیں۔ یہاں تک کہ وہ اپنی منزل مقصود کو پہنچ جاتی ہے۔ یہ نفی مطلق کی حالت ہے۔ غالباً بعض ارواح اس دنیا میں واپس آ جاتی ہیں تاکہ اپنے نقائص اور کمزوریوں کو رفع کر لیں۔^{۲۹} تینا سنج کے نظریہ کو اگرچہ یہ روح کے مستقبل کی توجیہ کے لئے ایک امکانی نظریہ ہے، خالص منطقی نقطہ نظر سے ثابت یا باطل نہیں کیا جاسکتا۔ تمام ارواح اپنے مشترکہ ماخذ کی طرف سفر کر رہی ہیں۔ یہ ماخذ اس سفر کے اختتام کے بعد کل کائنات کو اپنی طرف واپس بلا لیتا ہے، اور ہستی کے ایک دوسرے دائرہ کا آغاز کرتا ہے۔ تاکہ گذشتہ دوائر کی تاریخ کو یہ تمام و کمال

پھر پیدا کرے۔

اس ایرانی شہید کے فلسفہ کا یہ حاصل ہے۔ صحیح معنوں میں یہی پہلا ایرانی ہے جس نے یہ تسلیم کیا کہ ایرانی تفکر کے تمام شعبوں میں صداقت کو عناصر موجود ہیں، اور خود اپنے نظام فلسفہ میں ان عناصر صداقت کو دقیق النظری سے مرتب و منضبط کرتا ہے۔ جب وہ خدا کی یہ تعریف کرتا ہے کہ وہ تمام محوس تصوری وجود کا مجموعہ ہے تو اس لحاظ سے وہ ہمہ اوست^ن کا قائل ہے۔ اس کے نزدیک برخلاف تقدیم صوفیا کے کائنات ایک حقیقی شے ہے۔ اور روح انسانی ایک متمایز انفرادیت رکھتی ہے۔ ایک راسخ العقیدہ تکلم سے وہ اس دعویٰ میں متحد الخیال ہے کہ ہر ایک منظر کی انتہائی علت نورِ مطلق ہے۔ جس کی تجلی کائنات کا اصلی جوہر ہے۔ نسیات میں وہ ابن سینا کی تقلید کرتا ہے۔ لیکن علم کے اس شعبہ پر وہ زیادہ منضبط اور زیادہ تجربی حیثیت سے نظر ڈالتا ہے۔ اخلاقی فلسفی کی حیثیت سے وہ ارسطو کی تقلید کرتا ہے۔ جس کے نظریہ وسیلہ کی اُس نے نہایت ہی جامعیت کے ساتھ توضیح و تشریح کی ہے۔ سب سے بڑھ کر یہ کہ وہ روایتی فلاطونیت کو بالکل ایرانی نظام فکر میں متبدل کرتا ہے۔ چونکہ صرف فلاطون سے قریب ہو جاتی ہے بلکہ اس طریقہ سے قدیم ایرانی شہنویت پر بھی روحانی رنگ چڑھ جاتا ہے۔ اس ایرانی شہید سے زیادہ

کسی اور ایرانی مفکر کو اس ضرورت کا احساس نہیں ہوا کہ وجود خارجی کے تمام پہلوؤں کی توجیہ اُس کے اساسی اصول کے حوالہ سے کی جائے۔ وہ ہمیشہ تجربہ کی طرف رجوع ہوتا ہے اور طبعی مظاہر کی توجیہ بھی اپنے نظریہ سنجی کی روشنی میں کرنے کی کوشش کرتا ہے۔ خارجیت جو ہمہ اوست کی انتہائی باطنیت میں بالکل دب گئی تھی اس کے نظام فلسفہ میں ابہر آتی ہے، جس میں اُس کی تفصیلی تحقیق و تقنین کے بعد ایک جامع توجیہ کی گئی ہے۔ یہ کوئی حیرت کی بات نہیں کہ یہ دقیق النظر فلسفی ایک ایسا نظام فکر تعمیر کرنے میں کامیاب ہوا جو نفوس انسانی کو ہمیشہ متحرک کرتا رہا اور جس نے فکر و جذبہ میں ایک مکمل اتحاد و توافق پیدا کر دیا۔ اس کے معاصرین کی کوتاہ نظری نے اُس کو مقتول کا خطاب دیا، جس کے یہ معنی بھی نکل سکتے ہیں کہ اس کو شہید نہ سمجھنا چاہیے۔ لیکن مابعد کے صوفیاء و فلاسفہ نے ہمیشہ اس کا بہت احترام کیا ہے۔

میں یہاں اشاراتی طریقہ فکر کی ایک ایسی صورت کا ذکر کرنا چاہتا ہوں جس میں روحانیت کم ہے۔ نسہنی نے صوفیاء نہ تخیل کے ایک ایسے پہلو کو پیش کیا ہے جو مانی کی قدیم مادّی ثنویت کی طرف لوٹتا ہے۔ اس نقطہ نظر کے حامیوں کا یہ دعویٰ ہے کہ نور و ظلمت ایک دوسرے کے

متلازم ہیں۔ یہ درحقیقت دو نہریں ہیں جو تیل اور دودھ^{۳۲} کی طرح ایک دوسرے سے ال جاتی ہیں۔ انہیں میں سے اشیاء کی کثرت و تعدد ظہور پذیر ہوتا ہے۔ انحالِ انسانی کا نصب العین نفلت کی آلودگی سے پاک ہو جاتا ہے۔ نور کے نفلت سے آزاد ہونے کے یہ معنی ہیں کہ نور کو بہ حیثیت نور کے شعور ذات حاصل ہو جائے۔

۲۔ حقیقت بہ حیثیت فکر کے۔ اہلی

اہلی جیسا کہ خود اس نے اپنے کسی شعر میں کہا ہے '۶۷ء میں پیدا ہوا۔ ۱۱۰۰ء میں وفات پائی۔ اہلی ایسا مصنف نہیں تھا جس نے شیخ محی الدین ابن عربی کی طرح کوئی جدید تخیل پیش کیا ہو۔ معلوم ہوتا ہے کہ اہلی کی تعلیمات پر شیخ محی الدین ابن عربی کے طریقہ فکر کا بہت گہرا اثر پڑا ہے۔ اس میں شاعرانہ تخیل اور فلسفیانہ دقیقہ نظر ہی گہل مل گئی تھی۔ لیکن اس کی شاعری اس کے صوفیانہ اور مابعد الطبی نظریات کے اظہار کا محض ایک آلہ تھی۔ اس نے منجملہ اور تصانیف کے شیخ محی الدین ابن عربی کی شرح "بسم اللہ" پر 'جو' فتوح المکیہ کے نام سے موسوم ہے ایک شرح لکھی اور "انسان کامل" بھی اس کی مشہور تصنیف ہے (مطبوعہ قاہرہ)

اس کا خیال ہے کہ خاص اور بسیط جوہر ایک ایسی شے ہے جس پر اسماء اور اعراض کا اطلاق کیا جاتا ہے۔ خواہ اس کا وجود واقعی ہو یا تصویری وجود کی دو قسمیں ہیں:-

(۱) وجود مطلق یا وجود خالص۔۔۔۔۔ خدا

(۲) وجود جو عدم سے مرکب ہے۔۔۔ فطرت

خدا کا جوہر یا فکر خالص ہماری فہم سے بالاتر ہے۔ اور کوئی لفظ اس کو ظاہر نہیں کر سکتا کیوں کہ یہ ماورائے علاقہ ہے۔ اور علم تو ایک علاقہ یا نسبت کا نام ہے۔ عقل لامتناہی فضائے بسیط میں سے پرواز کر کے اسماء و اعراض کے پردہ کو چاک کرتے ہوئے اور زمان کے ایک وسیع دائرہ کو طے کرتے ہوئے اقلیم عدم میں داخل ہوتی ہے۔ یہاں اس کو یہ معلوم ہو جاتا ہے کہ فکر خالص ایک وجود ہے جو عدم ہے۔ یہ تناقضات کا ایک مجموعہ ہے۔ اس کے دو خواص ہیں۔ حیات ازلی بہ زمان ماضی اور حیات ازلی بہ زمان مستقبل۔ اس کی دو صفات ہیں، خدا اور تخلیق اس کی دو تعریفیں ہیں ناقابل تخلیق ہونا اور قابل تخلیق ہونا۔ اس کے دو نام ہیں، خدا اور انسان۔ اس کی دو صورتیں ہیں، ظاہر (یہ دنیا) اور پوشیدہ (عقبی)۔ اس کے دو معلولات ہیں، جبر اور امکان۔ اس کے دو نقاط نظر ہیں،

۱۔ انسان کامل جلد اول ص ۱۰۰۔

پہلے نقطہ نظر سے یہ اپنے لئے معدوم اور اپنے سے ماسوا کے لئے موجود اور دوسرے نقطہ نظر سے یہ اپنے لئے موجود اور اپنے سے ماسوا کے لئے معدوم۔ وہ کہتا ہے کہ اسمِ مسمیٰ کو ہماری فہم میں جمادیتا ہے، ذہن میں اس کی تصویر کھینچ دیتا ہے، تخیل میں اُس کو مستحضر کرتا ہے، اور حافظہ میں محفوظ کر دیتا ہے۔ اسمِ مسمیٰ کا خارج یا پوست ہے۔ لیکن مسمیٰ باطن یا مغز ہے۔ بعض اسماء در حقیقت موجود نہیں ہوتے۔ ان کا وجود براکے نام ہوتا ہے۔ جیسے عنقا۔ یہ ایک اسم ہے جس کا مسمیٰ در حقیقت نہیں ہے۔ بس خدا بھی مطلقاً موجود ہے گو ہم اُس کو چھو یا دیکھ نہیں سکتے۔ "عنقا" صرف تصور میں موجود ہے لیکن "اللہ" کے اسم کا مسمیٰ فی الواقع موجود ہے۔ اور اس کا علم بھی "عنقا" کی طرح اسماء و اعراض ہی کے ذریعہ ہو سکتا ہے۔ اسم ایک آئینہ ہے جو ہستی مطلق کے تمام اسرار کو منکشف کر دیتا ہے۔ یہ ایک روشنی ہے جس کے ذریعہ سے خدا اپنے آپ کو دیکھتا ہے۔ یہاں اچھلی فرقہ اسماعیلیہ کے اس نقطہ نظر کے قریب پہنچ گیا ہے کہ مسمیٰ کو اسم کے ذریعہ سے تلاش کرنا چاہیے۔

اس عبارت کو سمجھنے کے لئے ہم کو ہستی خالص کے ارتقاء کے ان تین منازل کو ذہن نشین رکھنا چاہیے جو اس نے یہاں گنوائے ہیں۔ اس کا خیال ہے کہ ہستی مطلق باوجود خالص ہونے کے اپنی مطلقیت

کو چھوڑنے کے بعد تین منازل سے گذرتی ہے۔ (۱) احدیت (۲) غیریت (۳) ذاتیت۔ پہلی منزل میں تمام اعراض و علائق کا فقدان ہوتا ہے۔ پھر بھی اس کو واحد ہی کہتے ہیں۔ اس لئے احدیت مطلقیت سے ایک قدم ہٹ جاتی ہے۔ دوسری منزل میں ہستی خالص تمام مظاہر سے آزاد رہتی ہے۔ اور تیسری منزل یعنی ذاتیت خود غیریت ہی کا ایک خارجی مظہر ہے، یا جیسا کہ ہینگل اس کی تعبیر کرے گا یہ انفصال ذاتِ باری ہی۔ یہ تیسری منزل اسم اللہ کا دائرہ ہے۔ یہاں ہستی خالص کی ظلمت کو منور کیا جاتا ہے۔ فطرت اس کے سامنے آجاتی ہے۔ ہستی مطلق ذی شعور ہو جاتی ہے۔ اس کے بعد وہ کہتا ہے کہ اسم اللہ ایک چیز ہے جس سے الوہیت کے مختلف پہلو کمال کو پہنچ جاتے ہیں۔ ہستی خالص کی ترقی کی دوسری منزل میں انفصال ذاتِ ربّانی کا جو کچھ نتیجہ برآمد ہوتا ہے وہ اسی اسم کی گرفت میں بالقوہ موجود تھا جس نے ارتقاء کی تیسری منزل میں آکر خارجیت اختیار کر لی اور ایک ایسا آئینہ بن گیا جس میں خدا نے اپنے آپ کو منعکس کیا۔ پس اس طرح اسم اللہ نے اپنے آپ کو شفاف کر کے ہستی مطلق کی تاریکی کو دور کر دیا۔

ارتقاء مطلق کی ان تین منازل کے مقابل میں انسانِ کامل کی روحانی تادیب کی بھی تین منازل ہیں۔ لیکن انسانِ کامل کے عمل

ارتقاء کو معکوس ہونا چاہیے کیوں کہ اس کا عمل ارتقاء ترقی کی طرف ہے۔ اور ہستی مطلق تو دراصل منزل کی طرف آتی ہے۔ اپنی روحانی ترقی کی پہلی منزل میں وہ اس اسم پر استغراق کرتا ہے، اور اس فطرت کا مطالعہ کرتا ہے جس پر یہ اسم مرثم ہے۔ دوسری منزل میں وہ عرض کے دائرہ میں قدم رکھتا ہے۔ تیسری منزل میں جوہر کے دائرہ میں داخل ہو جاتا ہے۔ یہاں پہنچ کر وہ انسانِ کامل بنتا ہے۔ اس کی آنکھ خدا کی آنکھ، اس کا کلام خدا کا کلام، اور اس کی زندگی خدا کی زندگی بن جاتی ہے۔ یعنی وہ فطرت کی عام زندگی میں شریک ہو جاتا ہے۔ اور اشیاء کا راز حیات معلوم کر لیتا ہے۔

اب عرض کی ماہیت پر غور کرنا چاہیے۔ اس دلچسپ سوال کے متعلق اس کے خیالات بہت ہی اہم ہیں کیوں کہ یہی وہ نقطہ ہے جہاں اس کا نظریہ ہندی تصوریت سے بالکل مختلف ہو جاتا ہے۔ اس نے عرض کی یہ تعریف کی ہے کہ یہ ایسا وسیلہ ہے جس سے اشیاء کی حالت کا علم حاصل ہوتا ہے۔ کسی اور جگہ وہ کہتا ہے کہ عرض میں اور حقیقت پنہاں میں جو امتیاز ہے وہ صرف مظاہر کے دائرہ میں قائم رہ سکتا ہے، کیوں کہ یہاں ہر ایک عرض کو اس حقیقت کے ماسوا سمجھا جاتا ہے جس میں

یہ قائم ہے۔ اس غیریت کی وجہ یہ ہے کہ مظاہر کے دائرہ میں اتصال و انفصال کا وجود ہے۔ لیکن یہ امتیاز حقیقت پہناں کے قلم و میں قائم نہیں رہ سکتا۔ کیوں کہ یہاں اتصال و انفصال ہی نہیں ہے۔ یہ ذہن نشین رکھنا چاہیے کہ نظریہ "مایا" کے حامیوں سے یہ کس قدر زبردست اختلاف رکھتا ہے۔ اس کا یقین ہے کہ عالم مادی کا وجود حقیقی ہے، بلاشبہ یہ ہستی حقیقی کا خارجی پوست ہے لیکن یہ خارجی پوست بھی کچھ کم حقیقی نہیں۔ اس کے نزدیک عالم حادث کی علت کوئی ایسی حقیقی ہستی نہیں جو اعراض کے مجموعہ کے عقب میں پوشیدہ ہے، بلکہ یہ ایک تصور ہے، جو ذہن کا آفریہ ہے۔ لہذا مادی عالم کے سمجھنے میں کوئی دشواری نہ ہوگی۔ بارکلی اور فٹنہ اس حد تک ہمارے مصنف سے اتفاق کریں گے لیکن اس کا نقطہ نظر ہیگل کے فکر و ہستی کی عینیت کے مخصوص نظریہ کی طرف رہنمائی کرتا ہے۔ "انسانِ کامل" جلد دوم باب ۳۷ میں اس نے واضح طور پر کہا ہے کہ تصور ہی وہ مواد ہے جس سے کائنات نے تشکیل پائی ہے۔ فکر تصور اور اوراک ہی وہ مواد و مسالہ ہیں جس سے فطرت کی ساخت ہوئی ہے۔ اس نظریہ پر زور دیتے ہوئے وہ کہتا ہے، کیا تم اپنے اعتقاد پر غور نہیں کرتے؟ وہ حقیقت کہاں ہے جس میں یہ نام نہاد اعراض ربانی

۳۵۔ "انسانِ کامل" جلد دوم ص ۲۶۔

قائم ہیں ؟ وہ تصور کے سوا کچھ اور نہیں۔ پس فطرت ایک متشکل تصور کے
سوا اور کوئی شے نہیں۔ وہ کائنات کی "تنقیہ عقلِ خالص" کے نتائج کو
دل سے تسلیم کرتا ہے۔ لیکن اس کے برخلاف وہ اسی تصور کو کائنات
کا جوہر بنا دیتا ہے۔ اس کے نزدیک "شے بذاتِ خود" عدم محض ہے اعراض
کے مجموعہ کے عقب میں کوئی شے نہیں۔ اعراض حقیقی اشیاء ہیں، عالمِ مادی
ہستی مطلق کی خارجی صورت ہے۔ یہ ہستی مطلق ہی کی ایک دوسری ذات ہے یہ
دوسری ذات اُس قوتِ تفریق سے وجود میں آئی ہے جو ہستی مطلق ہی کے
مابینہ خیر میں داخل ہے۔ فطرت خدا کے ذہن کا ایک تصور ہے۔ یہ ایسی شے
ہے جس کے بغیر خدا اپنی ذات کا علم حاصل نہیں کر سکتا۔ ہیگل اپنے نظریہ
کو فکر و ہستی کی عینیت سے تعبیر کرتا ہے۔ لیکن اگلی اس کو عرض و حقیقت
کی نوعیت کہتا ہے۔ یہ ملحوظ رکھنا چاہیے کہ اس مصنف کا "عالمِ اعراض" کا
فقہ جس کو وہ عالمِ مادی کے لئے استعمال کرتا ہے کسی قدر گمراہ کن ہے
در حقیقت وہ جس بات کا مدعی ہے یہ ہے کہ عرض و حقیقت کا امتیاز محض
ظاہری ہے اور اشیاء کے متعلق یہ امتیاز قطعاً موجود نہیں۔ یہ اس لئے
مفید ہے کہ ہم کو اپنے گرد و پیش کے عالم کو سمجھنے میں سہولت ہوتی ہے۔ لیکن
یہ قطعاً حقیقی نہیں۔ یہ سمجھا جائے گا کہ اگلی تجربی تصویریت کی صداقت کو
آزمائشی طور پر تسلیم کرتا ہے۔ لیکن وہ اس امتیاز کی قطعیت کو تسلیم نہیں کرتا۔

ان امور سے یہ نہ سمجھنا چاہیے کہ اکیلی "شے بذاتِ خود" کی خارجی حقیقت میں یقین نہیں رکھتا ہے وہ اس میں یقین تو رکھتا ہے لیکن وہ اس کی وحدت کا علمبردار ہے۔ اور کہتا ہے کہ عالم مادی "شے بذاتِ خود" ہے، عالم مادی "شے بذاتِ خود" کا خارجی منظر ہے۔ "شے بذاتِ خود" اور اس کا خارجی منظر یا انفصال ذات کا نتیجہ درحقیقت ایک دوسرے کے مماثل ہیں، اگرچہ ہم ان میں امتیاز کر لیتے ہیں تاکہ کائنات کے سمجھنے میں سہولت ہو۔ وہ کہتا ہے کہ اگر یہ مماثل نہیں ہیں تو ایک دوسرے کا منظر کس طرح ہو سکتے ہیں؟ مختصر یہ کہ "شے بذاتِ خود" سے اس کی مراد خالص اور مطلق ہستی کے ہیں، اور وہ اس ہستی کو اس کے ظواہر یا خارجی مظاہر کے توسط سے تلاش کرتا ہے۔ اس کا قول ہے کہ جب تک ہم عرض و حقیقت کی عینیت کو متحقق نہ کر لیں عالم مادی یا عالم اعراض ایک پردہ نظر آتا ہے۔ اور جب یہ نظریہ سمجھ میں آجاتا ہے تو یہ پردہ اٹھ جاتا ہے۔ ہم جو ہر کو ہر جگہ دیکھتے ہیں اور یہ معلوم کرتے ہیں کہ تمام اعراض خود ہم ہی ہیں۔ فطرت اس وقت اپنی اصلی روشنی میں آتی ہے، غیریت دور ہو جاتی ہے اور ہم اس سے متحد ہو جاتے ہیں۔ بے تاب کرنے والا تجسس ختم ہو جاتا ہے۔ ذہن کی تجسسی کیفیت کی جگہ فلسفیانہ سکوت کی حالت طاری ہو جاتی ہے۔ جو شخص اس عینیت کو متحقق کر لیتا ہے اس کے لئے سائنس کے

کے انکشافات کوئی نئی اطلاع نہیں پہنچاتے۔ مذہب جس کو فوق الفطرت
 اقتدار حاصل ہے اس کو کوئی نئی بات نہیں بتلاتا۔ یہ روحانی آزادی ہے۔
 اب ہم اس پر غور کریں گے کہ اس نے مختلف اسماء و اعراض ربانی
 کو کس طرح منقسم کیا ہے جو فطرت میں ظہور پا چکے ہیں۔ اس کی تقسیم حسب
 ذیل ہے۔

(۱) خدا کے اسماء و اعراض جیسا کہ وہ بذات خود ہے (اللہ واحد)
 فرداً نوراً صداقتاً ظاہراً حیاً

(۲) خدا کے اسماء و اعراض عظمت و جلال کے مبداء کی حیثیت سے
 (اکبر و اعظم، قادر مطلق)

(۳) خدا کے اسماء و اعراض بہ حیثیت کمال کے (خالق، کریم، اول)
 آخر

(۴) خدا کے اسماء و اعراض بہ حیثیت جمال کے (نا قابل خلق، منصور،
 رحیم مبداء کل)

ان میں سے ہر ایک اسم و عرض اپنا ایک خاص اثر رکھتا ہے جس کے
 ذریعہ سے وہ انسان کاہل کی روح کو اور فطرت کو منور کر دیتا ہے۔ یہ
 تجلیات کس طرح ظہور میں آتی ہیں اور وہ روح تک کس طرح پہنچتی
 ہیں اس کی توجیہ اجمالی نے نہیں کی۔ ان امور پر اس کا سکوت اختیار کرنا

اس کے صوفیانہ خیالات کو اور تقویت دینا اور روحانی رہبری کی ضرورت کی طرف اشارہ کرتا ہے۔

خاص خاص ربانی اسماء و اعراض کے متعلق اکیلی کے خیالات پر غور کرنے سے پہلے یہ ذہن نشین کر لینا چاہیے کہ خدا کا تصور جو اس نے اوپر کی تقسیم میں پیش کیا ہے وہ شلاٹر ماخر کے تصور خدا سے بہت ہی ملتا جلتا ہے۔ جو من منکلم صفات ربانی کو قوت کی صفت واحد میں تحویل کر دیتا ہے لیکن ہمارا مصنف یہ محسوس کرتا ہے کہ خدا کو صفات و اعراض سے مبرا کرنے میں کیا خطرہ ہے پھر بھی وہ شلاٹر ماخر کا ہم آہنگ ہو کر یہ تسلیم کرتا ہے کہ "خدا ایک ناقابل تغیر وحدت ہے" اور اس کے اعراض محض وہ خیالات ہیں جو انسان مختلف نقاط نظر سے اس کے متعلق قائم کرتا ہے۔ یہ اعراض مختلف ظواہر ہیں جن کو یہ لا تغیر علت ہماری محدود عقل کے سامنے اسی طرح پیش کرتی ہے جس طرح کہ ہم اس پر روحانی منظر کے مختلف جوانب سے نظر ڈالتے ہیں۔ "وجود مطلق کی حالت میں وہ اسماء و اعراض کی قید سے بالاتر ہے لیکن جب وہ خارجیت اختیار کر لیتا ہے جب وہ اپنی مطلقیت کو چھوڑ دیتا ہے، جب فطرت پیدا ہوتی ہے

Matheson's. aids to German Theology

۳۶

تو اس پر اسماء و اعراض کی مہر لگ جاتی ہے۔

اب ہم اس پر غور کریں گے کہ خاص خاص اسماء و اعراض ربّانی کے متعلق اس کی کیا تعلیم ہے۔ پہلا اصلی نام ”اللہ“ ہے۔ جس کے معنی تمام حقائق و وجود کے مجموعہ کے ہیں۔ ہر حقیقت اس مجموعہ میں ایک ترتیب کے ساتھ آتی ہے۔ یہ نام جب خدا کو دیا جاتا ہے تو اس سے مراد یہ ہوتی ہے کہ صرف خدا ہی وجود لازمی ہے۔ الوہیت ہستی خالص کا اعلیٰ ترین مظہر ہے۔ ان کے مابین فرق یہ ہے کہ آخر الذکر آنکھوں کے لئے مرئی ہے۔ لیکن اس کا مقام غیر مرئی ہے۔ اور اول الذکر کی علامات مرئی ہیں، لیکن یہ خود غیر مرئی ہے۔ اس واقعہ سے کہ ہستی خالص ہی الوہیت ہے، فطرت حقیقی الوہیت نہیں ہو سکتی۔ پس الوہیت غیر مرئی ہے لیکن اس کی علامات فطرت کی صورت میں آنکھوں کے لئے مرئی ہیں۔ الوہیت جیسا کہ ہمارے مصنف نے تشریح کی ہے پانی ہے اور فطرت آب منجمد یا برف ہے، لیکن برف پانی نہیں۔ جو ہر آنکھوں کے لئے مرئی ہے۔ گو اس کے تمام اعراض کا ہم کو علم نہیں۔ (یہ ہمارے مصنف کی فطری حقیقت یا تصویری مطلق کا مزید ثبوت ہے)۔ ہم کو اس کے اعراض کا بھی فی نفسہ علم نہیں ہے۔ ہم ان کے اظلال یا اثرات ہی کو جانتے ہیں، مثلاً خیرات فی نفسہ نامعلوم ہے۔ ہم صرف اس کے اثر کو یا اس واقعہ کو جانتے اور

دیکھتے ہیں۔ کہ غربا کو کچھ دیا جاتا ہے۔ اس کی وجہ یہ ہے کہ اعراض خود جوہر کی ماہیت میں داخل ہیں۔ اگر اعراض کی حقیقی ماہیت کا اظہار ممکن ہوتا تو جوہر سے اس کو علیحدہ کرنا بھی ممکن ہو جاتا ہے۔ اس کے سوا خدا کے اور بھی اصلی نام ہیں۔ احدیت مطلق اور احدیت بیط۔ احدیت مطلق میں فکر خالص ظلمت سے ظہور کی روشنی کی طرف ایک قدم بڑھاتی ہے۔ (یہ ویدانت کا باطنی یا ابتدائی مایا ہے)۔ اگرچہ اس حرکت کی معیت میں خارجی مظاہر نہیں ہوتے پھر بھی یہ تمام مظاہر کو اپنی گلّیت میں سمیٹ لیتی ہے۔ ہمارا مصنف کہتا ہے کہ ایک دیوار کو بغور دیکھو تم کو پوری دیوار نظر آئے گی لیکن تم اُس مواد و مسالہ کے مختلف اجزاء کو نہ دیکھ سکو گے جن سے یہ دیوار بنی ہے۔ یہ دیوار ایک وحدت ہے، لیکن یہ ایسی وحدت ہے جس میں کثرت و تعدد بھی شامل ہے۔ اسی طرح ہستی خالص بھی ایک وحدت ہے۔ لیکن یہ ایسی وحدت ہے جو کثرت و تعدد کی روح روان ہے۔

ہستی مطلق کی تیسری حرکت احدیت بیط کی طرف ہے، یعنی جب ہستی مطلق اس طرف قدم اٹھاتی ہے تو اُس کی معیت میں مظاہر خارجی بھی ہوتے ہیں۔ احدیت مطلق خاص خاص اسماء و اعراض سے بالکل آزاد ہوتی ہے۔ احدیت بیط اسماء و اعراض سے ملو ہوتی ہے لیکن

ان اعراض میں کوئی امتیاز نہیں ہوتا بلکہ یہ ایک دوسرے کا جوہر ہوتے ہیں۔ الوہیت، احدیت بیط کے مثال ہے۔ لیکن اس کے اسماء و اعراض ایک دوسرے سے متماز بلکہ متناقض ہوتے ہیں جیسے عفو متناقض ہے انتقام کا۔ تیسرے قدم کا جس کو ہیکل سفر ہستی کہتا ہے ایک اور نام بھی ہے (رحم)۔ ہمارا مصنف کہتا ہے کہ پہلا رحم کائنات کا وہ ارتقاء ہے جو خود اس کی ذات میں سے ہوتا ہے اور ان سالمات میں خود اس کی ذات کا ظہور ہوتا ہے جو انفصال ذات کا نتیجہ ہیں۔ اچھی اس خیال کو ایک تشیل کے ذریعہ سے واضح کرتا ہے۔ وہ کہتا ہے کہ فطرت آبِ منجمد ہے اور خدا آب ہے۔ فطرت کا حقیقی نام اللہ ہے۔ برف یا آبِ منجمد محض ایک نام ہے جو مستعار لیا گیا ہے۔ ایک اور جگہ وہ پانی کو علمِ عقل، فہم، فکر اور تصور کا مبداء کہتا ہے۔ اس مثال سے وہ ظاہر نہیں ہونے

۳۷۔ یہ خیال دیدانت کے منظر ہی برہما کے تصور سے بہت کچھ مشابہ ہے۔ شخصی خالق یا دیدانت کا پراجپتی ہستی مطلق! اعیانی برہما کا تیسرا قدم ہے۔ معلوم ہوتا ہے کہ اچھی دو قسم کے برہما کو تسلیم کرتا ہے، ایک جس میں صفات ہوتی ہیں، دوسرے جس میں صفات نہیں ہوتیں، جیسے سمکرا اور بدرا یا نا۔ اس کے نزدیک عمل تخلیق درحقیقت فکر مطلق کا انخطاط ہے اور جس حد تک یہ مطلق ہے اس کو است کہتے ہیں۔ اور جس حد تک یہ ظہور پذیر ہو کر جڑ ہو گیا ہے اس کو ست کہتے ہیں۔ یہ احدیت مطلق کے اس خیال کی طرف مائل ہوتا ہے جو رامانجا کے خیال سے مشابہ ہے معلوم ہوتا ہے کہ وہ انفرادی روح کی حقیقت کو تسلیم کرتا ہے اور سمکرا کے خلاف اس کا یہ خیال ہے کہ اشور اور

بقیہ صفحہ آئندہ

دیتا کہ وہ خدا کو فطرت کے اندر موجود خیال کرتا ہے یا یہ سمجھتا ہے کہ خدا مادی وجود کے دائرہ میں جاری و ساری ہے۔ وہ کہتا ہے کہ خدا کا فطرت کے اندر موجود ہونا ہستی کے اختلال کو مستلزم ہے۔ خدا فطرت کے اندر نہیں ہے کیوں کہ وہ خود موجود ہے۔ خارجی وجود خدا کی ذات کا دوسرا رخ ہے، یہ ایک روشنی ہے جس کے ذریعہ سے خدا اپنے آپ کو دیکھتا ہے۔ جس طرح ایک تصور کو پیدا کرنے والا خود اس تصور کے اندر موجود ہوتا ہے۔ اسی طرح خدا فطرت کے اندر موجود ہے۔ کوئی شخص یہ کہہ سکتا ہے کہ خدا اور انسان میں فرق یہ ہے کہ خدا کے تصورات مادی صورت اختیار کر لیتے ہیں اور ہمارے تصورات نہیں کرتے۔ یہاں یہ ذہن نشین رکھنا چاہیے کہ ہینگل بھی اپنے آپ کو ہمہ اوست کے الزام سے بری رکھنے کے لئے اس قسم کا استدلال کرے گا۔

رحم اور رزاقی کی صفت میں قریبی تعلق ہے۔ وہ اس کی تعریف اس طرح کرتا ہے کہ یہ ان چیزوں کا مجموعہ ہے جن کے محتاج تمام موجودات ہوتے ہیں۔ اسی اسم کی قوت سے نباتات کو پانی بہم پہنچتا ہے۔ ایک طبی فلسفی اسی خیال کو ایک دوسرے طریقہ سے ظاہر کرے گا۔ وہ ان مظاہر کو فطرت کی کسی ایک قوت کی فعلیت کا نتیجہ کہے گا۔ اچھی اس کو رزاقی

اور اس کی پرورش اعلیٰ ترین علم کے حصول کے بعد بھی ضروری ہے۔

کا منظر کہے گا۔ لیکن ایک طبعی فلسفی کی طرح وہ اس بات کی حمایت نہیں کرے گا کہ یہ قوت ناقابلِ علم ہے۔ وہ یہ کہے گا کہ اس کے عقب میں بجز ہستی مطلق کے اور کوئی شے نہیں ہے۔

خدا کے اسماء و اعراض کی بحث ہم ختم کر چکے ہیں۔ اب یہ دریافت کریں گے کہ تمام اشیاء سے پہلے جو کچھ موجود تھا اُس کی ماہیت کیا ہے۔ اِیحلی کہتا ہے کہ پیغمبر عرب صلی اللہ علیہ وسلم سے کسی نے ایک بار یہ دریافت کیا تھا کہ تخلیقِ عالم سے پہلے خدا کا مقام کہاں تھا۔ آپ نے فرمایا کہ تخلیقِ عالم سے قبل خدا "اعما" میں موجود تھا۔ اب ہم اس "اعما" یا ظلمتِ اولیٰ کی ماہیت کی تحقیق کرنا چاہتے ہیں۔ یہ تحقیق خاص طور پر اس لئے دلچسپ ہے کہ اگر اس لفظ کا جدید اصطلاحات میں ترجمہ کیا جائے تو یہ "لاشعوریت" کے مترادف ہوگا۔ صرف یہی ایک لفظ ہمارے دل میں یہ نقش بٹھا دیتا ہے کہ اِیحلی نے کس قدر دور بینی کے ساتھ جدید جرمینی کے مابعد الطبعی نظریات کی پیش بینی کی ہے۔ وہ کہتا ہے کہ "لاشعوریت" تمام حقائق کی حقیقت ہے۔ یہ ایسی ہستی خالص ہے جس میں پستی و تنزل کی طرف کوئی حرکت نہیں ہوتی، یہ خدا اور تخلیق جیسے اعراض سے بالکل معرا ہے، یہ کسی نام یا صفت کی محتاج نہیں کیوں کہ یہ دائرہ علائق سے ماوراء ہے۔ یہ احدیتِ مطلق سے متاثر ہے کیوں کہ اس نام کا اطلاق ہستی خالص پر اُس وقت ہوتا

ہے جب کہ یہ ظہور پذیر ہونے کی حالت میں رہتی ہے۔ بہر حال یہ ذہن نشین رکھنا چاہئے کہ جب ہم خدا اور تخلیق کے تقدم و تاخر کا ذکر کرتے ہیں تو ہمارے الفاظ میں زمان کا مفہوم نہ ہونا چاہئے کیوں کہ کسی مرور زمانی یا خدا اور اس کی تخلیق میں انفصال نہیں ہو سکتا۔ زمان یا استمرار زمانی یا مکانی ہی جب مخلوقات میں سے ہیں تو پھر ایک مخلوق شے کس طرح خدا اور اُسکی تخلیق میں حائل ہو سکتی ہے۔ پس قبل اور بعد کہاں اور کب جیسے الفاظ جب فکر کے دائرہ میں استعمال کئے جائیں تو اُن سے زمان یا مکان کا مفہوم نہ لینا چاہئے۔ حقیقی شے انسانی تصورات کی گرفت سے ماوراء ہر مادی وجود کا کوئی مقولہ اس پر منطبق نہیں ہو سکتا کیوں کہ بقول کانت کے یہ نہیں کہا جا سکتا کہ مظاہر کے قوانین ذات و اعیان کے دائرہ میں پائے جاتے ہیں۔

ہم نے پہلے ہی یہ معلوم کر لیا ہے کہ انسان کو کمال کی طرف ترقی کرنے میں تین منازل میں سے ہو کر گذرنا پڑتا ہے۔ پہلی منزل میں اُس اسم پر استغراق و مراقبہ کرنا پڑتا ہے جس کو ہمارا مصنف تمام اسماء کی سچائی سے تعبیر کرتا ہے۔ وہ کہتا ہے کہ جب خدا کسی خاص شخص کو اپنے اسم کے نور سے منور کر دیتا ہے تو یہ شخص اس اسم کی چکا چوند کر دینے والی روشنی میں فنا ہو جاتا ہے اور جب تم خدا کو پکارتے ہو تو یہی شخص

اس آواز کا جواب دیتا ہے۔ اس تنویر کا نتیجہ شوپن ہور کی زبان میں یہ ہوگا کہ انفرادی ارادہ فنا ہو جائے گا، تاہم اس کو جہانی موت سے خلط ملط نہ کرنا چاہئے، کیوں کہ بقول کمپیلہ کے فرد پر اگرتی سے متحد ہو جانے کے بعد بھی زندہ اور چرخ کی طرح متحرک رہتا ہے۔ اس موقع پر کوئی فرد ہمہ اوست کے نشہ میں پکار اُٹھتا ہے۔ "میں اُس میں تھا اور وہ مجھ میں اور ہم کو کوئی جدا کرنے والا نہ تھا۔"

روحانی تادیب کی دوسری منزل وہ ہے جس کو وہ تجلی صفات سے تعبیر کرتا ہے۔ اس تجلی کے ذریعہ سے انسانِ کامل خدا کی صفات کو اُن کی اصلی ماہیت میں اسی تناسب سے حاصل کرتا ہے جس قدر کہ اس میں حاصل کرنے کی صلاحیت ہوتی ہے۔ یہ ایسا واقعہ ہے جو انسانوں کو اُس روشنی کی دست کے لحاظ سے جو اس تجلی سے پیدا ہوتی ہے، مختلف طبقوں میں تقسیم کر دیتا ہے۔ بعض لوگ حیات کی صفت ربّانی سے تجلی حاصل کرتے ہیں۔ اس طرح وہ کائنات کی روح میں شریک ہو جاتے ہیں۔ اس روشنی کا نتیجہ یہ ہوتا ہے کہ انسان ہوا میں پرواز کرتا ہے، پانی پر چلتا ہے، اور اشیاء کے حجم کو بدل دیتا ہے۔ (جیسا کہ مسیح نے اکثر کیا تھا) اس طرح انسانِ کامل تمام صفات ربّانی سے تجلی حاصل کر کے اہم و اعراض کے دائرہ سے گذر جاتا ہے، اور جوہر

یا وجود مطلق کے قلمرو میں قدم رکھتا ہے۔

جیسا کہ ہم نے پہلے ہی معلوم کر لیا ہے ہستی مطلق جب اپنی مطلقیت کو چھوڑ دیتی ہے تو اس کو تین منازل سفر طے کرنے پڑتے ہیں اور ہر ایک سفر جو ہر مطلق کی کلاسیکیت کے عمل تفرید پر مشتمل ہوتا ہے۔ ان تینوں حرکات میں سے ہر ایک حرکت ایک نئے اسم کے تحت ظاہر ہوتی ہے، اور روح انسانی پر اس کی تجلی کا ایک خاص اثر پڑتا ہے۔ یہاں مصنف کی روحانی اخلاقیات یہاں ختم ہو جاتی ہے انسان یہاں کابل ہو جاتا ہے اور اپنے آپ کو ہستی مطلق سے متحد کر لیتا ہے، یا بقول ہیکل کے یہاں انسان فلسفہ مطلق سیکھ لیتا ہے۔ "وہ کمال کا ایک اعلیٰ ترین نمونہ، پرستش کی چیز اور کائنات کا حافظ بن جاتا ہے۔" یہی وہ نقطہ ہے جہاں انسانیت اور الہیت ایک ہو جاتی ہیں۔ اور اور اس کا نتیجہ انسان ربانی کی پیدائش ہے۔

روحانی ارتقاء کی اس بلندی پر انسان کابل کس طرح پہنچتا ہے۔ اس کو ہمارے مصنف نے نہیں بیان کیا، لیکن وہ کہتا ہے کہ ہر منزل میں اس کو ایک خاص قسم کا تجربہ ہوتا ہے اور اس میں ذرہ بھر بھی شک و شبہ نہیں ہے۔ اس تجربہ کے آلہ کو وہ "قلب" سے

تعبیر کرتا ہے۔ یہ ایسا دقیق لفظ ہے جس کی تحدید ذرا دشوار ہے۔ وہ
 "قلب" کا ایک صونیا نہ نقشہ پیش کرتا ہے اور اس کی اس طرح
 ترجمہ کرتا ہے کہ یہ ایک آنکھ ہے، جو اسماء، اعراض اور ہستی مطلق کا
 علی الترتیب مشاہدہ کرتی ہے۔ یہ نفس اور روح کے ایک پراسرار اتحاد
 سے پیدا ہوتا ہے، اور وجود کے انتہائی حقایق کو معلوم کرنے کا فطرۃً
 ایک آلہ بن جاتا ہے۔ "قلب یا وہ شے جس کو ویدانت میں اعلیٰ مبدأ
 علم کہا گیا ہے، جو کچھ منکشف کرتی ہے اس کو کوئی فرد اس طرح نہیں
 دیکھتا، کہ یہ اس کی ذات سے علیحدہ اور متبائن ہے بلکہ اس کو جو کچھ
 اس ذریعہ سے دکھایا جاتا ہے۔ وہ خود اسی کی حقیقت اور اسی کی پوشیدہ
 ہستی ہے۔ اس ذریعہ یا واسطہ کی خصوصیت ہی ایسی ہے کہ وہ اس کو عقل
 سے متماز کر دیتی ہے، اس کا مقصد اس فرد سے ہمیشہ مختلف اور جداگانہ
 ہوتا ہے جو عقل کی قوت کو استعمال کرتا ہے۔ اس مذہب کے صونیا
 کے خیال کے مطابق روحانی تجربہ مستقل اور مستمر نہیں ہوتا۔ مے تھیو آرنلڈ
 کہتا ہے کہ روحانی مکاشفہ کے لمحات ہمارے حکم اور قابو میں نہیں
 ہوتے۔ انسان ربانی خود اپنی ہستی کے راز سے واقف ہوتا ہے لیکن
 جب یہ خاص روحانی شفق ختم ہو جاتا ہے۔ انسان انسان ہی رہ جاتا ہے۔

۱۵۔ ہم جب چاہیں اس آگ کو سلگا نہیں سکتے جو ہمارے دل میں پوشیدہ ہے۔"

اور خدا خدا ہی۔ اگر یہ تجربہ مستقل و مستمر ہوتا تو ایک بڑی اخلاقی قوت زائل ہو جاتی اور معاشرہ (سوسائٹی) میں انتشار پیدا ہو جاتا۔

اب ہم اُبھلی کے نظریہ تثلیث کو سمیٹ کر بیان کریں گے۔ ہم ہستی مطلق کی تین حرکات یا ہستی خالص کے تین ملکات کو معلوم کر چکے ہیں، اور ہم نے یہ بھی معلوم کر لیا ہے کہ تیسری حرکت کی معیت میں خارجی مظاہر بھی ہوتے ہیں، اور جس میں جوہر اپنے آپ کو خدا اور انسان میں منفصل کر دیتا ہے۔ اس انفصال سے جو جگہ خالی ہوتی ہے اس کو انسان کا بل پُر کرتا ہے۔ یہ ربّانی اور انسانی دونوں صفات میں شریک رہتا ہے۔ اُبھلی کا خیال ہے کہ انسان کا بل کائنات کا محافظ ہے، لہذا تسلسلِ فطرت کے لئے انسان کا بل کا ظہور ایک لازمی شرط ہے۔ یہ ذہن نشین کر لینا آسان ہے کہ ہستی مطلق جو اپنی مطلقیت کو چھوڑ چکی تھی پھر انسان کا بل واپس آجاتی ہے، اور بغیر انسان کا بل کے اس کے لئے ایسا کرنا ناممکن تھا۔ کیوں کہ اس کے بغیر نہ تو فطرت ہی کا وجود ہوتا اور نہ روشنی ہی ہوتی جس کے ذریعہ سے خدا اپنے آپ کو دیکھ سکتا۔ وہ روشنی جس کے ذریعہ سے خدا اپنے آپ کو دیکھتا ہے اُس وقت تفریق کی وجہ سے وجود میں آتی ہے خود ہستی مطلق کی ذات میں موجود ہے۔ اس قوت کو اس نے سندر جُ ذیل شعر میں بیان کیا ہے۔

اگر تم یہ کہو گے کہ خدا ایک ہے تو تم صحیح کہتے ہو، لیکن

اگر تم یہ کہو گے کہ دو دو ہے تو یہ صحیح ہوگا۔

اگر تم یہ کہو گے کہ نہیں وہ تین ہے تو تم صحیح کہتے ہو، کیوں کہ انسان کی صحیح ماہیت یہی ہے۔

پس انسان کامل ایک درمیانی کڑی ہے۔ ایک طرف تو وہ اسکی

اسماء سے تخیلی حاصل کرتا ہے اور دوسری طرف تمام ربانی صفات اس

میں ظہور کرتی ہیں۔ یہ صفات حسب ذیل ہیں۔

(۱) حیات یا وجود مستقل۔

(۲) علم جو حیات ہی کی ایک صورت ہے۔ اس کو اس نے قرآن

کی ایک آیت سے ثابت کیا ہے۔

(۳) ارادہ۔ یہ قوت تفرید یا ہستی کا ظہور ہے۔ اس نے اس کی

تعریف اس طرح کی ہے کہ یہ خدا کے علم کی ایک تخیلی ہے، لہذا یہ علم ہی

کی ایک خاص صورت ہے۔ اس کے نو (۹) مظاہر ہیں اور یہ سب

محبت ہی کے مختلف نام ہیں، اور آخری نام ایسی محبت ہے جس میں

محب و محبوب، عالم و معلوم ایک دوسرے میں جذب ہو کر ایک ہو جاتے

ہیں۔ وہ کہتا کہ محبت کی یہ صورت جو ہر مطلق ہے، یا جیسا کہ مسیحیت کی

نقشہ - "انسان کامل" جلد اول ص ۷۔

تعلیم ہے خدا ہی محبت ہے۔ یہاں وہ اس بات سے متنبہ کر دیتا ہے کہ فرد کے فعل ارادی کے متعلق یہ سمجھنا کہ وہ بلا علت کے وقوع میں آتا ہے ایک غلطی ہے۔ صرف عالم گیر ارادہ کا فعل بلا علت کے ہوتا ہے۔ پس وہ ہیگل کے نظریہ آزادی کو متضمن ہے اور اس بات کا مدعی ہے کہ انسان اپنے افعال میں آزاد بھی ہے اور مجبور بھی۔

۲۔ توت، جو اپنے آپ کو انفضال ذات یعنی تخلیق میں ظاہر کرتی ہے۔ وہ شیخ محمد الدین ابن غربی کے اس خیال پر جرح کرتا ہے کہ کائنات تخلیق سے پہلے خدا کے علم میں موجود تھی۔ وہ کہتا ہے کہ اس سے یہ نتیجہ لازم آئے گا کہ خدا نے کائنات کو عدم محض سے خلق نہیں کیا اور یہ دعویٰ کرتا ہے کہ کائنات اپنے وجود سے پہلے بہ حیثیت ایک تصور کے خدا کی ذات میں موجود تھی۔

۵۔ کلام یا ہستی منکسہ۔ ہر ایک امکان خدا کا کلام ہے پس نظرت خدا کے کلام کی مادی صورت ہے۔ اس کے مختلف نام ہیں، مثلاً کلام موسیٰ انسانی حقائق کا بجوہ، ربانیت کی ترتیب، احدیت کا امتداد، نامعلوم کا منظر، جمال کا پہلو، اسماء و اعراض کا سراغ، خدا کے علم کا معروض۔


۶۔ غیر سموع کو سننے کی توت۔

۷۔ غیر مرئی کو دیکھنے کی توت۔

۸۔ جمال - فطرت میں جو شے بہت ہی کم حسین و جمیل نظر آتی ہے
 (جمال - منگہ) وہ اپنی اصلی ماہیت میں جمال ہی ہے۔ شر محض اضافی
 ہے، اس کا کوئی حقیقی وجود نہیں۔ گناہ محض ایک اضافی نتیجہ ہے۔
 ۹۔ عظمت و جلال -

۱۰۔ کمال - یہ خدا کا ناقابلِ علم جوہر ہے۔ اور اسی لئے لا تنہای و لا محدود

ہے۔



ما بعد کا ایرانی تفکر

ایران کے وحشی تاتاری حملہ آوروں کے زمانہ میں، جن کو کسی مستقل نظامِ فکر سے کوئی دلچسپی نہ ہو سکتی تھی، تصورات میں کوئی ترقی نہ ہو سکی۔ تصوف مذہب سے متحد ہو کر قدیم تصورات کو منضبط کرنے اور جدید تصورات کو نمودار دینے لگا۔ لیکن اصلی فلسفہ کا تاتاریوں کوئی ذوق نہ تھا حتیٰ کہ فقہ اسلامی کی ترقی بھی محدود ہو گئی تھی۔ کیوں کہ تاتاریوں کے نزدیک فقہ حنفی عقلِ انسانی کا انتہائی کمال سمجھا جاتا تھا اور قانونی تعبیر کی نزاکتیں ان کے دماغ کے لئے ناگوار تھیں۔ قدیم مذاہبِ فکر اپنی اصابت کو کھو چکے تھے، اکثر مفکرین نے اپنے وطن کو چھوڑ کر موزوں حالات کی تلاش میں دوسرے ممالک کا رخ کیا۔ سولہویں صدی میں ایرانی ارسطاطالیسیئن دستور اصفہانی ہیرید، منیر اور کامران، ہندوستان کی طرف سفر کرتے نظر آتے ہیں، جہاں

شہنشاہ اکبر زرتشتیت کی مدد سے خود اپنے لئے اور درباریوں کے لئے جن پر ایرانیت زیادہ غالب تھی، ایک جدید مذہب کی بنیاد ڈال رہا تھا۔ بہر حال سترھویں صدی تک ایران میں کوئی زبردست مفکر پیدا نہیں ہوا تا وقتیکہ ملا صدرا نے اپنے فلسفیانہ نظام کو اپنی زبردست منطقی قوت کے ساتھ پیش نہیں کیا۔ ملا صدرا کے نزدیک حقیقت تمام اشیاء ہے پھر بھی وہ ان میں سے کوئی شے نہیں۔ صحیح علم موضوع و معروض کی عینیت پر مشتمل ہے۔ دے گوی نیاں خیال کرتا ہے کہ ملا صدرا کا فلسفہ ابن سینا کے فلسفہ کی تجدید ہے۔ تاہم وہ اس واقعہ کو نظر انداز کر دیتا ہے کہ ملا صدرا کا یہ نظریہ کہ موضوع و معروض میں عینیت ہے ایک آخری قدم ہے جو ایرانی عقل نے مکمل وحدیت کی طرف اٹھایا تھا۔ اس کے سوا ملا صدرا کا فلسفہ ہی ابتدائی بابی مذہب کی مابعد الطبیعیات کا ماخذ ہے۔ لیکن فلاطونیت کا میدان ملا ہادی سہروردی میں زیادہ وضاحت کے ساتھ رو نما ہوا ہے جو اٹھارویں صدی میں گزرے ہیں۔ ان کے ہم وطن ان کو ایران جدید کے ائمہ مفکرین میں جگہ دیتے ہیں۔ ایران کے جدید تفکر کی مثال کے طور پر میں اس مفکر اعظم کے خیالات کو اجمالاً پیش کرتا ہوں جو ان کی اسرار الحکم (مطبوعہ ایران) میں مندرج ہیں۔ ان کی فلسفیانہ تعلیم پر ایک سرسری نظر ڈالنے سے تین اساسی تصورات کا انکشاف

ہو گا' جو غیر منطک طور پر بعد اسلامی فلسفہ ایران سے وابستہ ہو گئے ہیں۔
 (۱) وجود حقیقی کی وحدت مطلق کا تصور جس کو "نور" سے تعبیر کیا گیا ہے۔
 (۲) ارتقاء کا تصور جو زرتشتیت کے روح انسانی کی منزل مقصود
 کے نظریہ میں خنی طور پر نظر آتا ہے اور جس کو ایران کے نو فلاطونین اور
 صونیانہ مفکرین نے مزید وسعت دی اور اس کو مربوط و منضبط کیا۔

(۳) حقیقت مطلق اور غیر حقیقت کے مابین ایک وسیلہ کا تصور۔

اس بات کو معلوم کرنا بہت ہی دلچسپ ہے کہ ایرانی ذہن نے
 نو فلاطونیت کے نظریہ صدور سے کس طرح بتدریج چھٹکارا حاصل کیا
 اور افلاطون کے فلسفہ کے خالص تصور تک کس طرح پہنچا۔ ہسپانیہ
 کے عرب مسلمانوں نے بھی اسی قسم کے الفاظ کے ذریعہ سے اور
 اسی وسیلہ (نو فلاطونیت) سے ارسطو کے فلسفہ کا صحیح تصور حاصل کیا تھا۔
 یہ ایسا واقعہ ہے جس سے ان دونوں نسلوں کی اجتہاد فکر کی وضاحت
 ہو جاتی ہے۔ لیوس اپنی سوانحی تاریخ فلسفہ میں کہتا ہے کہ عربوں نے
 ارسطو کے فلسفہ کا نہایت شوق سے اس لئے مطالعہ کیا کہ افلاطون
 کا فلسفہ ان تک نہیں پہنچا تھا۔ بہر حال میں اس خیال کی طرف
 مائل ہوں کہ عربوں کی ذہنیت بالکل علی تھی اور اسی لئے افلاطون
 کا فلسفہ اگر وہ صحیح روشنی میں بھی ان کے آگے پیش کیا جاتا تب بھی

ان کے مذاق کے خلاف تھا۔ میرا یقین ہے کہ یونانی فلسفہ کے نظاما
 میں سے صرف اوفلاطونیت ہی اسلامی دنیا کے آگے اپنی پوری جامعیت
 کے ساتھ پیش ہوئی تھی، پھر بھی ناقدانہ تحقیق و تفتیش نے عربوں کا
 رخ فلاطینوس سے ارسطو کی طرف اور ایرانیوں کا رخ افلاطون کی
 طرف پھیر دیا۔ ملا ہادی کے فلسفہ میں یہ عجیب و غریب طریقہ سے رونما
 ہوا ہے۔ ملا ہادی کسی صدور کو تسلیم نہیں کرتے بلکہ افلاطونی تصور
 حقیقت کی طرف جاتے ہیں۔ اس کے سوا ان کے فلسفہ سے اس
 بات کی بھی توضیح ہو جاتی ہے کہ جن ملکوں میں علم طبعی موجود نہیں
 یا پڑھا نہیں جاتا۔ وہ بالآخر مذہب میں جذب ہو جاتا ہے اس طرح
 ایران میں فلسفیانہ تفکر بھی مذہب میں جذب ہو گیا۔ جو ہر کوئی یعنی
 مابعد الطبعی علت جو طبعی علت سے متماثر ہے، جس کے معنی مجموعہ شرائط
 مقدم کے ہیں، کسی اور تصور علت کی عدم موجودگی میں "شخصی ارادہ"
 میں تبدیل کر دینا چاہیے۔ اور غالباً اس کی اصلی وجہ یہی ہے کہ
 ایرانی نظامات فلسفہ کا تار بالآخر مذہب میں آکر ختم ہوتا ہے۔
 اب ہم کو ملا ہادی کے نظام فکر کی طرف متوجہ ہونا چاہیے۔
 ان کی یہ تعلیم ہے کہ عقل کے دو پہلو ہیں۔

(۱) نظری۔ جس کا مطمح نظر فلسفہ اور ریاضیات ہے۔ اور

(ب) عملی - جس کا مطمح نظر معاشیات 'سیاسیات وغیرہ ہے۔ فلسفہ صحیح
مضمون میں اشیاء کے آغاز و انجام کے علم اور عرفان نفس پر مشتمل ہے۔
اس میں خدا کے قانون کا علم بھی داخل ہے جو مذہب کے مسائل
ہے۔ اشیاء کے ماخذ و مبداء کو سمجھنے کے لئے مختلف مظاہر عالم کی
دقیق النظری سے تحلیل کرنی چاہیے۔ اس قسم کی تحلیل سے یہ منکشف
ہوتا ہے کہ اصلی قوتیں تین ہیں۔

۱۔ حقیقت - نور

۲۔ عکس - باطل

۳۔ غیر حقیقت - ظلمت

حقیقی قوتِ ظل کے مقابلہ میں مطلق اور واجب الوجود ہے
لیکن ظلِ اضافی اور ممکن الوجود ہے۔ اپنی ماہیت میں وہ خیر مطلق ہے
اور یہ قضیہ کہ وہ خیر ہے بالکل بڑی ہے۔ ہستی بالقواء کی تمام صورتیں
قبل اس کے کہ قوتِ حقیقی ان کو قوت سے فعل میں لے آئے وجود
یا عدم دونوں کے تابع رہتی ہیں اور ان کے وجود و عدم کے امکانات
بالکل مساوی ہوتے ہیں۔ اس سے یہ نتیجہ لازم آتا ہے کہ قوتِ حقیقی
جو وجود بالقواء کو قوت سے فعل میں لے آتی ہے وہ خود عدم نہیں

۱۔ ابرار الحکم - ص ۶ - ۷۔ ابرار الحکم ص ۶ -

ہو سکتی، کیوں کہ عدم عدم پر عمل کر کے وجود کو پیدا نہیں کر سکتا۔
 ماباد ہی اس تصور کی رہنمائی میں کہ قوتِ حقیقی ایک عامل ہے فلاطون
 کے سکونی تصور عالم کی ترمیم کرتے ہیں اور ارسطو کی تقلید میں
 اس حقیقی قوت کو تمام حرکات کا ایک غیر متحرک ماخذ و منتقد خیال
 کرتے ہیں۔ وہ کہتے ہیں کہ "کائنات کی تمام اشیاء کو کمال سے عشق
 ہے اور وہ اس آخری مقصد کی طرف حرکت کر رہی ہیں۔ مثلاً فلزات
 نباتات کی طرف، نباتات حیوانات کی طرف، اور حیوانات انسان کی
 طرف بڑھ رہے ہیں۔ اور دیکھو کہ انسان کس طرح رحم مادر میں ان
 تمام منازل سے ہو کر گزرتا ہے۔" محرک بہ حیثیت ایک محرک کے حرکت
 کا ماخذ ہے یا مقصد یا یہ دونوں ہے۔ اور ہر صورت میں محرک کو متحرک
 یا غیر متحرک ہونا چاہیے۔ یہ تفسیر کہ تمام حرکات کو متحرک ہونا چاہیے
 ایک غیر متناہی رجعت کی طرف لے جاتا ہے۔ حرکت کو ایک ایسے
 غیر متحرک محرک پر رک جانا چاہیے جو تمام حرکات کا ماخذ و مقصد
 ہے۔ اس کے سوا قوتِ حقیقی ایک وحدت خالص ہے کیوں کہ
 اگر تعدد حقائق ہو تو ایک حقیقت دوسری حقیقت کی تحدید کریگی۔
 قوتِ حقیقی کو بہ حیثیت ایک خالق کے بھی ایک سے زیادہ نہیں

۱۔ امرار الحکم ص ۵۔ امرار الحکم۔ ص ۱۔


تصور کر سکتے، کیوں کہ خالصتہاً کے تعدد سے عوامل کا تعدد لازم آئے گا اور یہ دائروں کی شکل میں ایک دوسرے سے لمس کریں گے۔ اس سے ظاہر بھی لازم آتا ہے جو مجال ہے۔ لہذا حقیقی قوت پر جوہر کی حیثیت سے نظر ڈالیں تو وہ واحد ہی ہے۔ لیکن ایک اور مختلف نقطہ سے اس میں کثرت و تعدد بھی پایا جاتا ہے۔ یہ حیات، قوت، اور محبت پر مشتمل ہے گو ہم یہ نہیں کہہ سکتے کہ یہ صفات اس میں بالطبع موجود ہیں۔ بہر حال یہ صفات اور قوت حقیقی ایک دوسرے کی عین ہے۔ وحدت سے مراد ایک ہونا نہیں ہے، اس کی ماہیت "تمام علائق کے استقامت" پر مشتمل ہے۔ صوفیا اور دیگر مفکرین کے برخلاف ملا ہادی کا یہ دعویٰ ہے اور وہ یہ ثابت کرنے کی کوشش کرتے ہیں کہ کثرت و تعدد کا اعتقاد وحدت کے اعتقاد سے متناقض نہیں ہے۔ کیوں کہ "کثرت مرئی" اسی حقیقت کے اسماء و اعراض کے ظہور کے ہوا اور کچھ نہیں۔ یہ اعراض علم ہی کی مختلف صورتیں ہیں جو حقیقت کی ماہیت کو تشکیل دیتے ہیں۔ بہر حال حقیقت کو اعراض کہنا محض ایک لفظی سہولت ہے، کیونکہ حقیقت کی تعریف کرنا گویا اس پر عدد کے مقولہ کو منطبق کرنا ہے۔ یہ عمل اس قدر مہمل ہے کہ ایک ماورائے علائق ہستی کو دائرہ میں لے آتا ہے۔ کائنات معہ اپنی کثرت و تعدد کے نور حقیقی یا نور مطلق کے

مختلف اسماء و اعراض کا عکس ہے۔ یہ حقیقت ہی ہے جو بے نقاب ہو گئی ہے یا یہ "کن" یا لفظ نور کا ظہور ہے۔ کثرت مرئی ظہور ہی کی تنویر ہے۔ یہ الفاظ دیگر لاشی شے بن جاتی ہے۔ اشیاء ہم کو مختلف اس لئے نظر آتی ہیں کہ ہم ان کو مختلف رنگ کے آئینوں (تصویر) سے دیکھتے ہیں۔ اس سلسلہ میں ملاہادی نے مولانا جامی کے اشعار جن کو وہ بہت پسند کرتے ہیں 'پیش کئے ہیں۔ مولانا جامی نے اقلاطون کے نظریہ تصورات کو بہت ہی خوبصورت شاعرانہ لباس میں پیش کیا ہے۔ ان اشعار کا ترجمہ حسب ذیل ہو سکتا ہے۔

"تصورات مختلف رنگ کے آئینہ ہیں جن میں خورشید حقیقت اپنے آپ کو منعکس کرتا ہے۔ اور ان کا رنگ سرخ، زرد، یا نیلگوں جو کچھ بھی ہوتا ہے اسی رنگ میں یہ اپنے آپ کو نمایاں کرتا ہے۔ نفسیات میں وہ زیادہ تر ابن سینا کے مقلد ہیں۔ لیکن اس موضوع پر وہ بالکل جامع اور منضبط طریقہ سے بحث کرتے ہیں۔ انہوں نے روح کا اصطلاحات حسب ذیل طریقہ سے کیا ہے۔

۵۵۔ ابرار الحکم - ص ۱۵۱۔

۵۶۔ ابرار الحکم - ص ۶۔



قوتیں :-

۱- صیانت فرد

۲- تکمیل فرد

۳- توسیع نوع

روح حیوانی کی تین قوتیں ہیں :-

- ۱- حواسِ ظاہری } ادراک
۲- حواسِ باطنی }

۳- قوتِ حرکت جس میں (۱) حرکت ارادی اور (ب) حرکت غیر ارادی

بھی شامل ہیں۔ ذائقہ، شامہ، لامہ، سامہ اور باصرہ حواسِ ظاہری ہیں۔

آواز کان کے باہر موجود ہے۔ نہ کہ کان کے اندر جیسا کہ بعض مفکرین کا خیال ہے، کیوں کہ اگر وہ کان کے باہر موجود نہیں ہے تو اس کی سمت اور فاصلہ کا ادراک ناممکن ہے۔ سامع اور باصرہ دوسرے حواس سے برتر ہیں۔ اور باصرہ سامع سے برتر ہے کیوں کہ:-

(۱) آنکھ بہت دور کی چیزوں کا ادراک کر سکتی ہے۔

(۲) اس کا ادراک نور ہے جو تمام اعراض میں سے بہترین عرض ہے۔

(۳) آنکھ کی ساخت بہ نسبت کان کے زیادہ پیچیدہ اور نازک ہے۔

(۴) بصر کے ادراکات ایسی اشیاء ہیں جو واقعی وجود رکھتی ہیں

لیکن سامع کے ادراکات عدم سے مشابہ ہیں۔

۱۔ جس مشترک - یہ نفس کی ایک لوح ہے۔ یہ گویا نفس کا وزیر اعظم

ہے جو پانچ حاسوں (حواس ظاہری) کو عالم خارجی سے خبریں لانے کے لئے

روانہ کرتا ہے۔ جب ہم یہ کہتے ہیں کہ ”یہ سفید شے شیرین ہے“ تو ہم

سفیدی اور شیرینی کو جائزہ بصر اور حاسہ ذائقہ سے علی الترتیب ادراک

کرتے ہیں، لیکن اس بات کا فیصلہ کہ یہ دونوں صفات ایک ہی شے

میں موجود ہیں جس مشترک کرتی ہے۔ ایک قطرہ آب کے گرتے وقت

ایک خط سا جو بنا جاتا ہے جہاں تک کہ آنکھ کا تعلق سے وہ ایک

قطرے کے ہوا اور کچھ نہیں۔ لیکن وہ خط کیا ہے جس کو ہم دیکھتے ہیں؟

ملا ہادی کہتے ہیں کہ ایسے حادثہ کی توجیہ کے لئے ایک اور حاسہ کے وجود کو تسلیم کرنا پڑتا ہے۔ جو اس امر کا ادراک کرتا ہے کہ ایک قطرہ آب کے گرتے وقت ایک طویل خط کس طرح بن جاتا ہے۔

(۱۲) وہ ملک جو جس مشترک کے ادارا کات کو محفوظ رکھتا ہے۔ یعنی تمثال و شبیہ نہ کہ تصورات۔ اس تصدیق کو کہ سفیدی اور شیرینی ایک ہی شے میں موجود ہیں یہی ملک وضع کرتا ہے کیوں کہ اگر وہ موضوع کی شبیہ و تمثال کو محفوظ نہ کرے تو جس مشترک محمول اور اک نہیں کر سکتا۔

(۱۳) وہ قوت جو تصورات منفردہ کا ادراک کرتی ہے۔ بکری کو بھڑے کی دشمنی کا خیال آتا ہے اور وہ اس کے پاس سے بھاگ جاتی ہے۔ حیات کی بعض صورتوں میں اس قوت کا فقدان ہوتا ہے۔ مثلاً پروانہ ہے کہ شمع کے شعلوں کی طرف لپکتا ہے۔

(۱۴) حافظہ - یہ محافظ تصورات ہے۔

(۱۵) یہ تمثال و تصورات کو متحد کرنے والی قوت ہے یعنی پرواز خیال۔ جب یہ ملک اس قوت کی رہنمائی میں عمل کرتا ہے جو تصورات منفردہ کا ادراک کرتی ہے تو اس کو تخیل اور جب یہ عقل کی رہنمائی میں عمل کرتا ہے تو اس کو عقل کہتے ہیں۔

لیکن انسان کو جو چیز حیوان سے ممتاز کرتی ہے وہ روح ہے۔

یہ جوہر انسانیت، ایک "وحدت" ہے نہ کہ واحدیت۔ وہ کلیات کا ادراک بذاتِ خود اور جزئیات کا حواسِ ظاہری و باطنی کے توسط سے کرتی ہے۔ یہ نورِ مطلق کا ایک پرتو ہے اور اسی کی طرح مختلف صورتوں میں اپنے آپ کو ظاہر کرتی ہے۔ روح اور جسم کے مابین کوئی لزدہمی رابطہ نہیں ہے۔ اول الذکر (روح) غیر زمانی و غیر مکانی ہے، اسی لئے غیر متغیر ہے اور اپنے اندر کثرتِ مرئی کو جانچنے کی قوت بھی رکھتی ہے۔ خواب کی حالت میں "روح" جسمِ مثالی کو استمال کرتی ہے۔ جو جسمِ طبعی کی طرح عمل کرتا ہے۔ بیداری کی حالت میں وہ عام طبعی جسم سے کام لیتی ہے۔ اس سے یہ لازم آتا ہے کہ روح ان دونوں میں سے کسی کی بھی محتاج نہیں اور ان دونوں کو اپنی مرضی کے مطابق استمال کرتی ہے۔ ملاہادی فلاطون کے نظریہ کی مختلف صورتوں کا تفصیل کے ساتھ ابطال کرتے ہیں۔ ان کے نزدیک روحِ غیر فانی ہے اور ملکات کے تدریجی کمال سے وہ اپنے اصلی مکان (نورِ مطلق) کو پہنچ جاتی ہے۔ عقل کی ترقی کے مختلف منازل حسب ذیل ہیں:

(۱) عقلِ نظری یا عقلِ خالص۔

۱۔ عقل بالقواء

۲۔ بدیہی تضایا کا ادراک۔

(۳۲) عقل بالفعل

(۳۱) تضررات کلی کا ادراک -

(ب) عقل علی -

۱ - خارجی صفائی -

۲ - باطنی صفائی -

۳ - عاداتِ حسنہ کی تشکیل -

(۳۰) استقامتِ دیا اللہ -

پس اس طرح روح ہستی کے اعلیٰ سے اعلیٰ منازل طے کرتی ہے اور بالآخر نورِ مطلق میں اپنے آپ کو گم کر کے شریکِ ازلیت ہو جاتی ہے۔ وہ بذاتِ خود تو معدوم ہے لیکن اپنے رفیقِ ازلی میں موجود ہے یہ کس قدر حیرت کی بات ہے کہ وہ وقت واحد میں ہے بھی اور نہیں بھی ہے۔ لیکن کیا روح اپنا راستہ منتخب کرنے میں آزاد ہے؟ ملاحدوی عقلمین کے اس خیال پر تنقید کرتے ہیں کہ انسان ایک مستقل خالق شر ہے۔ وہ ان پر ”پوشیدہ“ شمولیت کا الزام لگاتے ہیں۔ ہادی کا خیال ہے کہ ہر شے کے دو پہلو ہیں ”روشن“ اور ”تاریک“ اشیاء نور و ظلمت کے استحاد و امتزاج کا نتیجہ ہیں۔ خیر روشن پہلو سے پیدا ہوتا ہے اور شر تاریک سے۔ اسی لئے انسان مختار

اس نے اپنے اُستاد کے نظریہ کو ستریت سے پاک کر کے زیادہ کمال
و منقطہ صورت میں پیش کیا۔ اس کے نزدیک حقیقت مطلق کوئی شخص
نہیں، یہ ایک ازلی ذی حیات جو ہر ہے جس پر صداقت و محبت کی
صفات کو اس لئے منطبق کرتے ہیں کہ یہی وہ اعلیٰ ترین تصور است
ہیں جن کا ہم کو علم ہے۔ یہ ذی حیات جو ہر اپنے آپ کو کائنات
کے ذریعہ سے روٹا کرتا ہے تاکہ وہ اپنے اندر مراکز شعور پیدا کر سکے۔
بقول ڈاکٹر میک ٹیگرٹ کے یہ ہنگل کی ہنسی مطلق ہی کی ایک مزید تفسیر
ہے۔ ان غیر منفصل و بیضا مراکز شعور میں خود نور مطلق کی ایک شعاع پوشیدہ
ہے۔ اور روح کی تکمیل اس بات پر منحصر ہے کہ وہ قوت تفرید (یعنی
مادہ مع اپنے جذبی و عقلی امکانات کے) کے توسط سے محبت ازلی کی
شعاع کو جو شعور سے متحد ہو کر رو پوش ہو گئی ہے، بتدریج قوت سے
فصل میں لے آئے۔ لہذا انسان کی ماہیت عقل یا شعور نہیں بلکہ یہی
شعاع محبت ہے جو تمام شریفانہ اور غیر خود غرضانہ افعال کے حرکات
کا منقذ ہے۔ ملا صدرا کے اس نظریہ کا اثر یہاں بدیہی طور پر نمایاں
ہے کہ تشنیل غیر جسمی و مجرد ہے۔ عقل جس کا درجہ منازل ارتقاء میں
تشنیل سے بھی بلند ہے ملا صدرا کے نزدیک بقاع روح کی نزومی شرط
نہیں ہے۔ حیات کی تمام صورتوں میں ایک روحانی جزو ایسا بھی ہے

جو غیر فانی ہے، یہ گویا محبت ازلی کی ایک شعاع ہے جو شعور ذات یا عقل سے کوئی نزدیکی رابطہ نہیں رکھتی اور جسم کے فنا ہونے کے بعد بھی باقی رہتی ہے۔ بدھ کے نزدیک نجات اُس وقت حاصل ہو سکتی ہے جب کہ خواہشات کو مٹا کر سالمات نفس کو جھوکا مارا جائے، لیکن بہاء اللہ کے نزدیک نجات اُس جوہر محبت کے انکشاف پر مبنی ہے جو خود سالمات شعور میں پوشیدہ ہے۔ بہر حال دونوں اس بات پر متفق ہیں کہ مدت کے بعد انسان کے افکار اور سیرتیں ایک روحانی دنیا میں اسی قبیل کی قوت کے تحت برقرار رہتی ہیں۔ اور روح وہاں اس موقع کی منتظر رہتی ہے کہ کوئی طبعی جسم مل جائے تاکہ عمل انکشاف کو جاری رکھا جائے۔ (بہاء اللہ) یا عمل فنا کو (بدھ)۔ بہاء اللہ کے نزدیک محبت کا تصور ارادہ کے تصور سے بالاتر ہے شوپن ہور نے حقیقت کو ایک ایسا ارادہ خیال کیا ہے جو ایک معاصیانہ میلان کی وجہ سے جو اس کی ذات میں موجود تھا، خارجی صورت اختیار کرنے پر مجبور ہو گیا ان دونوں کے خیال کے مطابق محبت یا ارادہ حیات کے ہر ایک سالمہ میں موجود ہے۔

یہاں اس کے موجود ہونے کی وجہ یہ ہے کہ ایک طرف توسیع ذات کی مسرت ہے اور دوسری طرف میلان شرے جو ناقابلِ توجیہ

۷۔ دیکھو فلپ کی "عباس آفندی" باب "فلسفہ نفسیات"

ہے۔ لیکن شوپن ہور چند زمانی تصورات کو فرض کر لیتا ہے۔ تا کہ ارادہ اولیٰ کی خارجیت کی توجیہ ہو سکے۔ اور بہاء اللہ نے جہاں تک کہ میں معلوم کر سکا ہوں، اُس اصول کی توجیہ نہیں کی جس کے مطابق کائنات میں محبت ازل کے ظہور کا تحقق کیا جاتا ہے۔

خاتمہ

اب ہمیں اپنی تحقیق کے نتائج کو سمیٹ کر اجمالی طور پر بیان کرنا چاہیے ہم دیکھ چکے ہیں کہ ایرانی ذہن کو مختلف قسم کی ثنویت کے خلاف کشمکش کرنی پڑی (قبل اسلامی مجوسی ثنویت اور بعد اسلامی یونانی ثنویت) گو اشیاء کی کثرت و تعدد کے اساسی مسئلہ میں کوئی تغیر نہیں ہوا۔ قبل اسلامی ایرانی مفکرین کا نقطہ نظر بالکل خارجی تھا۔ اسی لئے ان کی عقلی جدوجہد کے نتائج کم و بیش مادی نوعیت کے تھے۔ تاہم قبل اسلامی مفکرین نے صاف طور پر اس بات کا ادراک کر لیا تھا کہ کائنات کی اصل کو متحرک خیال کرنا چاہیے۔ زرتشت کے نزدیک دونوں ابتدائی ارواح "فاعل"

ہیں "مانی" کے خیال میں قوتِ نور منفعل ہے، اور قوتِ ظلمت جنگجو ہے۔ لیکن انہوں نے ان مختلف عناصر کی جن سے کائنات تشکیل پاتی ہے جو تحلیل کی ہے وہ مضحکہ خیز طور پر کمزور ہے۔ ان کے تصورِ عالم کا کوئی پہلو بہت ہی ناقص ہے۔ لہذا ان کے نظام میں دو کمزوریاں پائی جاتی ہیں۔

(۱) عریانِ ثنویت -

(۲) فقدانِ تحلیل -

پہلی کمزوری کو اسلام نے دور کر دیا اور دوسری کمزوری یونانی فلسفہ کی اشاعت سے دفع ہو گئی۔ بہر صورت اسلام کی آمد اور یونانی فلسفہ کے مطالعہ سے ایرانیوں کے ایمیلانِ وحدیت میں مزاحمت پیدا ہو گئی۔ لیکن ان دو قوتوں نے اس خارجی نقطہ نظر کو بدل دیا جو ابتدائی مفکرین کی امتیازی خصوصیت تھی۔ اور باطنیت کو گہری نیند سے بیدار کر دیا جو بالآخر بعض صوفیانہ مکاتب کی وحدت الوجود میں آکر اپنے منہائے کمال کو پہنچ گئی۔ الفارابی نے مادہ کو روح کے ایک مخلوط ادراک میں تحلیل کر کے خدا اور انسان کی ثنویت سے چھٹکارا پانے کی کوشش کی اشاعرہ نے ثنویت کو بالکل مسترد کر دیا اور وہ ایک مکمل تصویریت کے علم بردار بن گئے۔ ارسطو کے مقلدین نے اپنے استاد کے مادہ اولیٰ کے

نظریہ کو ہاتھ سے جانے نہ دیا۔ صوفیا عالم مادی کو محض ایک التباس سمجھتے تھے یا یہ خیال کرتے تھے کہ خدا کو اپنی ذات کا علم حاصل کرنے کے لئے ایک ماسوا کی ضرورت تھی۔ بانخوف تردید یہ کہا جاسکتا ہے کہ اشاعرہ کی تصویریت نے ایرانی ذہن کو خدا اور مارہ کی بدیسی ثنویت سے چھٹکارا دلایا اور وہ نئے فلسفیانہ خیالات سے اپنے آپ کو مستحکم کر کے نور و ظلمت کی قدیم ثنویت کی طرف لوٹ گیا۔ شیخ الاشراق نے قبل اسلامی مفکرین کے خارجی نقطہ نظر کو اپنے قریبی پیشروں کے باطنی نقطہ نظر سے متحد کر کے زرتشت کی ثنویت کو زیادہ فلسفیانہ اور روحانی صورت میں پیش کیا۔ اس کے نظام میں موضوع و معروض یا باطن و خارج دونوں کو جگہ دی گئی ہے۔ لیکن ان تمام توحیدی نظامات فکر کو واحد محمد کی کثرتیت سے دوچار ہونا پڑا، جس کی تعلیم یہ تھی کہ حقیقت ایک نہیں بلکہ ایک سے زیادہ ہے، یعنی ذمی حیات ابتدائی اکائیاں مختلف طریقوں سے متحد ہوتی ہیں اور اعلیٰ سے اعلیٰ صورتوں میں سے گذر کر کمال کی طرف بتدریج بڑھتی ہیں۔ بہر حال واحد محمد کا ردِ عمل ایک بالکل عارضی اور وقتی واقعہ تھا۔ مابعد کے صوفیا اور فلاسفہ نے نوظلاطونی نظریہ صدور کو بدل دیا یا ترک کر دیا تھا۔ مابعد کے مفکرین میں ہم دیکھتے ہیں کہ نوظلاطونیت سے حقیقی فلاطونیت کی طرف جو حرکت

شروع ہوئی تھی اُس کو ملا ہادی کے فلسفہ نے تکمیل تک پہنچا دیا تھا۔
 لیکن خالص تفکر اور خواب آور تصوف کے راستہ میں بابی مذہب بڑی
 طرح حائل ہو گیا۔ یہ مذہب ظلم و تعدد کی پروا نہ کر کے تمام فلسفیانہ
 اور مذہبی میلانات کو متحد کرتا اور روح میں اشیاء کی ٹھوس حقیقت
 کا شعور پیدا کر دیتا ہے۔ اگرچہ اس کی نوعیت بہت ہی جامع اور ہمگیر
 تھی اور حسبِ وطن سے مترا بھی تھی پھر بھی اس کا ایرانی ذہن پر گہرا
 اثر پڑا۔ بابی مذہب کی غیر صوفیانہ اور علی نوعیت ایران کی جدید سیاسی
 اصلاح کی علتِ بعیدہ قرار دی جاسکتی ہے۔

تتمت

تصانیف میرسن الدین صاحب بی۔ اے۔ ال۔ ال۔ بی (عثمانیہ)

مبادی فلسفہ۔ فلسفہ کے مسائل اور نظریات، اور فلسفہ جدید کے مختلف مکاتب کو سلیس اور عام فہم زبان میں پیش کیا گیا ہے۔ قیمت (۱)

فلسفہ برگسان۔ فریج فلسفی ہنری برگسان کے فلسفیانہ نظریات کی جن میں تخلیقی ارتقاء کا نظریہ، فلسفہ جدید میں خاص اہمیت رکھتا ہے۔ اس کتاب میں تشریح و توضیح کی گئی ہے قیمت (۱ عیم)

مذہب و عقلیات عصر جدید میں۔ جس میں بتلایا گیا ہے کہ عصر جدید میں سائنس اور فلسفہ کے نشوونما کا مذہب پر کیا اثر پڑا، اور یورپ کے جدید مفکرین مذہب کے متعلق اس وقت کیا نقطہ نظر رکھتے ہیں۔ (ذریعہ طبع)

مقالات فلسفہ = جو مندرجہ ذیل فلسفیانہ مضامین پر مشتمل ہے (۱) ہیوم اور مبداء علم (۲) نفسیات کی تحدید (۳) یونانیوں کی آزاد خیالی (۴) حیات اجتماعی اور جبلت انسانی (۵) ذات باری تصوری نقطہ نظر سے (۶) ارتقاء اور نظر صیانت (ذریعہ طبع)